
१ ९ ७२ वरसा दादा देसायान एक नवी डायरी धाडून दिली आनी सांगून 
धाडलें : अंदू ' वरसाची दीसपटी हिचेर बरय . ' वेळे वयल्यो घुलो ' निकतेंच 
उजवाडा आयिल्लें आनी म्हाका तसलेच कितेंय तरी नवें बरोवचेंशे दिसूक 
लागिल्लें . काय दिसां पयलीं पाश्कालचे ' पांसे ' वाचिल्लें . ताणें एक नवी प्रेरणा 
दिल्ली : बरयता तें अणभवाचे अर्क आसचें . मागीर तें एके वळी येदें लेगीत 
आसल्यार उपकारता . 

हांव बरयत रावलो . नित्शयूच केलो : खंड पडूंक दिनासतना वसभर बरयतलों . 
पुराय वर्स दिल्ली , मुम्बय आनी गोंय अशें तीन कडेन वाटून गेल्लें . हाका 
लागून सदचे परस मातशे अदीक आयकूक मेळिल्लें . तितलेच वाचक आनी 
पळोवंक मेळळे . जिवितांत कोडू गोड अणभवूय सदचे परस मातशे अदीक आयले . 

परिणाम : अणभवाचे वेलीक चिंतनांची नवीं नवीं फुलां सदां फुलत रावली 
आनी वसभर हांव ती खुटीत रावलो . तांतलींच काय वेंचून ह्या हारांत गुंथल्यांत . 
हो हार गुंथतना ' राष्ट्रमतां'त उजवाडा आयिल्ल्या म्हज्या हेर बरपांत खंय 
खंय तसलीं चिंतनां दिश्टी पडली . तांतलीय थोडी वेंचून हातूंत घेतली . 

हो हार आतां हांव कोंकणी सरस्पतिच्या गळयांत घालूक मुखार सल्ला 
मातशे भिडेन , थोडे - शे मुरवतीन , कोण कितें म्हणटीत ह्या दुगदुगान ; पुणून 
कोंकणी बरपावळीत घडये नवी भर घालूक पाये हे उमेदीन . 

धीर जालो एकेच गजालीक लागन . हे तरेचे पुस्तक दुसऱ्यान कोणेय 
बरयल्लें जाल्यार हांव तें मोटे रुचीन वाचतलों आशिल्लों , 

म्हाका हे तरेचें बरप थोडे - भोव जमलां म्हणूं येता . साइत्याचो एक फॉर्म 
म्हणुनूय म्हाका तें खूब मानवला . जो विचार एका लेखांत विकसावन सांगतालों 
तोच डायरेच्या एका पानांत आटोवन सांगंक आयिल्लो पळोवन- केन्ना केन्ना एके 
वळींत सांगंक येता हे पळोवन ह्या फॉर्माचो म्हाका एक वेगळीच दिश्टावो जाला . 
ताणें म्हाका हे तरेचे नवे नवे प्रयोग करपाची प्रेरणाय दिल्या . 


... ६ .... 


चिंतनी कडेन फाट केल्ल्या आयच्या समाजाक चिंतक लावपाक 
थोडी - भोव उपकारा पडली जाल्यार म्हाका खूब बरे दिसतले . आल्बेर्त 
म्हळां : I stand and work in the world as one who 
making men less shallow and morally better by maki 
think . ल्हान तोंडांत व्हड घांस घेवन हांय म्हणीन : म्हज्या 
संवसारांत हांव ह्याच हावेसान वावरत आयला . आयज मेरेनची जिवि 
चिंतनांच्या सांगातान चल्लां . देखून जिविताचे खोलायेंतूय थोडोभोव दे 
हातूंत समान - धर्मा वाचप्यांचो सांगात मेळ्ळो जाल्यार म्हाका खूर 
दिसतले . 

मुजरत सांगूक जाय तें एकूच : ही चिंतनां म्हज्यांतल्या साई 
न्हय . म्हज्यातलो साइत्यीक संस्कृतायेच्या मळार वावुरतल्या म्हज्यांतर 
काचो ( वा म्हणुया , श्रेयार्थ्याचो ) एक बायप्रॉडक्ट . देखून ह्या 
कितेंय मोल फावता जालें जाल्यार ताचें स्रय म्हज्यांतल्या श्रेयाथ्य 
जाय . साइत्यिकाक न्हय . ताचे प्रतिभेक आनी कल्पनेक तर न्हयच 

ही चिंतनो कोणाकूय जिविताचे खोलायेंत व्हरूंक पावली 
म्हाका समाजाची बऱ्यांतली बरी सेवा केल्ल्याची खोस भोगतली . 


प्रियोळ ९ - ४-७७ 


रवीन्द्र 


एकल्यान म्हळां : We are all on an assignment . 

सदांच हांगा रावपा खातीर आमी जल्मा येवंक नात , आमच्यांनी हागा 
बिराड करून रावपाचे बेत करूं नजत . 

चार दिसांच्या फोल्गाकय आमी हांगा येवंक नात . आमच्यांनी कश्याय को 
दीस फास्तियार करूं नजत . 

अमच एक काम अमक्याच दिसा मितर करून आमकां परतुपाचें आसा . 
खर्चाक लेगीत आमकां आयुश्याची अमकींच वरसां ' सँक्शन ' जाल्ली आसात . 

हे धतरे वयले आमचे जिवीत म्हळयार बिझनेस ट्रीप एके तरेची . 


: २ : 


सकाळी भायल्या वारदार येवन बसलो . 
शेवणी तरातरांची गितां आळयताली . 

अवचित् एक शेवणे मुखा वयल्या गा | चे खांदयेर येवन बसलें आनी मेकळ्या 
ताळयान एक सुंदर गीत आळोवन खिणा भरयांत भुर्र करून उडून गेल . 

म्हले मन वीस वावीस वरसां फाटल्यान धांवले . 

हांव तेन्ना वध्यांक . सकाळचे प्रार्थने उपरांत काकासायव सदां एक लहानगे 
प्रवचन करताले . ही प्रवचनां म्हज्या अंतस्कर्णाचे खोलायेंत देवताली . अंतस्कर्णाक 
जाग हाडटाली आनी म्हजे जिवीत घड्यताली . 

एक दीस प्रार्थना सोपपाक अशेच एक शेवणे आयलें . मखा वयल्या एका 
झाडाचे खांदयेर बसले . अशेच एक सुंदर गीत आळोवन भुर्रर करून उडून गेले . 

काकासायवांनी आमकां पळोवन म्हळे : ' आयचे प्रवचन तुमी आयकलें .... ' 


सांगाती . १ 


[ सां .... १ ] 


: ३ : 


कितें 

म्हुण कोण जाणां , दोन दीस नवें कितें वाचलें ना जाल्यार 
सत्वूच ना जावन गेल्ले वरी दिसता . हारशांत म्हजे तोंड लेगीत 
पळोवं नज जाता . 

हाली मुंबय , दिल्ली खंयच पावूक ना . हाका लागून नवें कितेंच वा 
ना . ह्या दिसांनी म्हज्यांतलें कितेंय जाल्यार सुकलां जावंक जाय . रुखांत 
सुकत जाल्यार रूख कसो वाडटलो ? 

बुद्धान एके कडेन म्हळां ( खंय तें आतां सोदून काडचे पडले . ) कि 
सदा ब्राह्मणाचे भेटेक वचचें ; ना जाल्यार मरण ताका खावन उडयत 
दिसता , बुद्धाचे मुस्तितले लोक आमचे वरीच वेव्हारांत घुसपल्ले उरता 
लागून गिन्यान जोडपाक तांकां वेळ मेळनाशिल्लो . मनीस सत्येचे वा 
नदरेन केदेय व्हडले पदवेर पावू , गिन्यानाचे नदरेन तो फाटीं उल्ल 
ताच्या व्हडपणाक मोल ना अशें बुद्धाचेंय मत्त आशिल्लें जावंक जाय . 

तुमकां पुस्तकां वाचपाक वेळ नासत जाल्यार जे पुस्तकां वाचतात आम 
नांत सदांच नवे ताल्ल आसतात तांच्या म्हन्यांत वचून बसात आनी 
सांगतात तें आयकात ' अशें सांगतालो जावंक जाय . गिन्यानी मनशांकूच 
म्हणटालो . 

मनशान सदाच आपल्या गिन्यानांत भर घालीत रावचे ह्या खात 
' स्वाध्याया'चों नेम घालून दिल्लो . आनी जाका स्वाध्याय जमना ता 
सत्संग ' सांगिल्लो . 

एक खरें : सत्संगाक ब्राह्मणच जाय . पुणून आतां खरेले ब्राह्मण आ 
सोदंक वतले ? सोदल्यार घडये ते म्लेच्छांत मेळटले . जातिचे ब्राह्मण 
लाचार जावन भिक्षकी करपाक लागले वा घमेंडी जावन बारीक 
नागोवपाक लागले . तांचे दर्शन खंयचें , सपन लेगीत पडचे न्हय . 

गोंयांत सत्संगाक ब्राह्मणूच मेळनात . 


२. सांगाती 


मागीर , स्वाध्याय कसो चकयतले आमी ? 

स्वाध्यायाक वेळ मेळना हे खरे न्हय . मनीस कितलोय कामांत आसूं , ताका 
जेवपाक वेळ मेळटा , न्हिदपाक मेळटा जाल्यार वाचपाकय मेळूक जाय . गिन्या 
नाच्या मळार ' परॅश ' उरपा खातीर ताका वेळ काडूंक येवंकूच जाय . ना 
जाल्यार ' मरण ताका खावन उडयतले . " 

तो तापलो तेन्ना हांवें म्हळे : विचारान आमी अल्पमतांतले ; तापप आमकां 
कोता येवपाचें ना . 

आमी समाजांत बदल घडोवन हाडपाक फुडे सल्ल्यात . लोकांक बदल नाका 
आसतात . ' ठेविलें अनंते तैसेचि रहावें ' हो लोकांचो सभाव . तातूंत बदल घडून 
आयलो म्हणटकूच तांकां आपल्या जिविताची घडी मोडिल्ले वरी दिसता . ' हे 
आमकां त्रासांत घालतात ' अशें तांकां दिसूक लागता . आनी ते बदल घडोवन 
हाडटल्यांचेर तिडटात . 
लोकांनी तिडचें ; आपणे थंड आसचें . 
मागीर म्हाका जायत्यो खबरी येवजल्यो 

सोक्रटिसाची बायल शांथिप्पी घोवाचेर ताप ताप तापली . तरूय घोव आपलो 
थंड किरांव ! तिका ताची अदीक तिडक माल्ली . अखेरेक सोसूं नज जावन ती 
उठली . मोरयेत म्हेळया उदकाची एक बालदी तिका दिश्टी पडली . तिणे ती 
उबाल्ली आनी सोक्रटिसाचे तकलेर हाडन रकयली . 

सोक्रटीस हांसलो आनी म्हणूक लागलो : केदो वेळ गडगडटालें . आतां पावस 
पहुंकूच जाय आशिल्लो . 

म्हाका दुसरी एक गजाल येवजली : 

चाणक्याचे पुराय सैन्य ताचेर परतले . ते दुस्मानाक भेदी जाल्लें . पुणून 
चाणक्य मात लेगीत हाल्लो ना . तो म्हणूक लागलो : वचूं दी कोण वतात तांकां . 
म्हजी बुद्द म्हाका सोडून वचना जातकूच जाली . 


सांगाती -३ 


सेवाग्रामांतले खोपीत गांधीन एका खड्ड्यार कोणाचे तरी ए 
बरोवन हुमकळायल्लें . अजून आसा तें थंय . तातूंत आशिल्लें : w 
are in the right you can easily afford to keep your 
And when you are not you cannot afford to loose 

सेवाग्रामांतले खोपीत देख घेवपा सरक्यो जायत्यो गजाली आसात 
खड्डो जी देख दिता ती सामान्या भायली . आमी सत्याच्या अब 
जाल्यार तकली तापोवन घेवपाची आमकां गरजूच ना . नासले जात 
तापोवन घेवप आमकां कोता येवपाचें ना . 


आमी आळशी . हाता - पायांनीच न्हय , बुद्दिनूय बी . 

कित्याक लागून आमी अशे जाले ? हांगासल्ले हवेक लागून व 
लागून ? काय , आमचे संस्कृतायेचे प्रस्थानूच चुकलें ? 

आमच्या म्हालगड्यांनी संस्कृतायेच्या आरंबाकूच आत्म्याचो सोद 
सुरवात केली आनी एक दीस तांकां खयांनीच आत्मो मेळ्ळो . तो 

आतां जाणा जावपा सारकें कांयच उरूंक ना ' अशें तांकां दिसते 
आत्मसंतुश्ट जाले . 

म्हाका दिसता , हे आत्मसंतुश्टतायेनूच आमचे बुदिचे आळसाये 

घाली . 


आत्मों मेळना फुडें परमात्म्याचो सोद लागुंकूच जाय आशिल्लो . तं 
लागलो . इतलेंच न्हय तर परमात्मो कर्तुम - अकर्तम- अन्यथाकर्तुम 
आशिल्लो म्हणपाचेंय तांकां कळळे . आनी ते मानपाक लागले : संवसार 
कितें घडटा तें तें सगळे ' ताका ' जाय तशेच घडटा . ' ताचे ' इ 
झाडाचे पान लेगीत हालना . 

हे ईश्वरनिश्ठेन दैववादाचे रूप घेतले आनी आमी मानपाक ल 
जावपाचें आसा तेंच जाता . तें चुकना . चुकोवपाचो यत्न करपांत अर्थय 


४. सांगाती 


उपरांत कर्मवाद आयलो . आनी ' जशी करणी तशे फळ ' अशें आम । 
नपाक लागले . ह्या कर्मवादांतल्यान पुर्वजल्मवाद - पुनर्जल्मवाद वयर सल्लो . 
गाणे आमकां ह्या जल्मांतली दुख्खां फाटल्या जल्माचेर घालंक शिकयलें . 

परिणाम : अन्याय दिसलो जाल्यार आमचें रगत उसळना . आमकां कितेंच 
करीन दिसना ; आमची बुद्रूय चलना . 

आमचो पुराय वेदांत आमी पथून तर्जुन पळोवंक जाय . घडये आमच्यो 
मान्यतायो मुळांतूच चुकल्यात जावंक जाय वा खऱ्या मान्यतायांचो आमी चकिचो 
अर्थ लायला जावंक जाय . 

सगळे परतें तर्जून पळोवचे पडले . सगळे घांसून - पुसून काडचे पडले . ते बगर 
आमचे बददिची आळसाय ना जावपाची म्हाका आस्त ना . 


: ६ : 


दैववादी म्हणटात : देव कर्तुम - अकर्तम - अन्यथाकर्तुम . ताका जाय तेंच 
जाता . ताचे इत्से आड कोणाचेंच कितेंच चलना . 

कर्तुत्ववादी म्हणटात : देव आसा काय ना , आमकां खबर ना . आसलोय 
जाल्यार तो आमच्या कर्तुत्वा आड येना . ताच्याच ह्या संवसारांत करणेचो एक 
नेम आसा . तूं जे तरेची करणी करतलो तेच तरेचे फळ तुका मेळटले . बरे 
करणेक बरें . वायटाक वायट . 

हांतली खंयची जिणेदिश्ट खरी ? 

देवाचे इत्से बगर झाडाचे पान लेगीत हालना अशें हांवय मानतां . देवांत 
कर्तुम - अकर्तुम - अन्यथाकर्तुम तांक आसा हातूंत म्हाका इल्लोय दुबाव ना . 
पुणन 

म्हजे एक कोश्टक आसा : देवान आपले इत्सेची तांक आपणाकडेन 
पंचाण्णव वांटे राखून दवल्ल्या . पांच वांटयांची मेकळीक ताणे आमकां दिल्या . 
तो म्हणटा : ' तुमच्या बऱ्याचे जे कितें म्हाका करपाचें आसा तें हांव करतलोच . 
पुणून तुमकां जी हांवें मेकळीक दिल्या तिचो तुमी कसो वापर करतात तें पळेल्या 
उपरांतूच हांव म्हाका जाय तें करतलों . " 


सांगाती -५ 


तो जागरूक आनी हिसबी . आमकां दिल्ले मेकळिकेचो आमी 
करतात हे तो पळेता . ताचो हिशोब दवरता . उपरांतूच आपले इते 
करून तो आमच्या बऱ्याचें जें कितें करपाचें तें करता . 

आमी वाट चुकले जाल्यार तो आमकां मार दिता आनी आमक 
हाडटा . ह्या मारांकच आमी जिवितांतली दुख्खां आनी अपेसां म्हणटात 
बऱ्या खातिरूच तो ती आमगेर धाडटा . 

' देवान सगळे पयलींच थारावन दवल्लां . देखून हांवें कितेंच करपा 
ना ' अशें म्हणप पुराय खरें न्हय . ताणें जें थारायलां तें घडून येवप 
ताणे जी आमकां मेकळीक दिल्या तिचो आमी वापर करूंक जाय . ताचे 
वांटे'कुर्पा ' मेळपाक हांवे म्हजे पांच वांटे मेकळिकेचे ' यत्न ' करुंक 
हाचो अर्थ , हांवे म्हजी पुराय शक्त पयलीं खर्च करूंक जाय . त्या 

असो जालो ना ? 
ईश्वरनिश्ठेची हीच खरी जिणेदिश्ट आसूंक जाय . 


तो पावता , 


म्हजी म्हाका सारकी वळख केन्ना पडटा , सांगं ? 

हाव सस्थ बसून रावतां , कितेंच करिना आनी म्हज्या म्हाकाच 
पळेतां तेन्ना . 

तेन्ना म्हाका जीव खावंक येता . एकलो - एकलो दिसता . रितें - रि 
आनी हांव 

वाजेता , निशेतां , फणफणटां , खंतीं जाता .... 
म्हजें खरेंलें रूप पळोवपाचो होच म्हजो हारसो . 


८ : 


मोग फातरिय लोणी करता . 


६. सांगाती 


तिचो घोव भायर पडल्यार वर्स जाला जातले . तो वचत पसून ती जिविताक 
साप उबगल्या . वाचता , बरयता , सगळी कामां करता . पुण बावडेचें कित्यांतूच लक्ष 
लागना . तिच्यो सगळयो उमेदी जिल्ल्यात . 

आयज ती म्हजे कडेन येवन रडपाक लागली . 
तिची काकुळट करून तिका धीर दिवपा बदला हॉवें तिका विचाल्लें तूं रडटा 
कोणाक ? ताका काय तुका ? 

ती म्हज्या तोंडा कडेन पळेत रावली . 

हांवें म्हळे धर , एके बँकेंत तुंवें तुजी सगळी जोड दवल्ली आनी बँक 
अकस्मात बुडली . जाल्यार , तूं कोणाक रडटली ? बँकेक , काय तुजे जोडीक ? 

ती म्हज्या तोंडा कडेन अजापान पळोवपाक लागली . 

हांवे तिका म्हळे : ' तुंवे तुज्या घोवांत तुजे सगळे सुख invest केल्लें . ही तुजी 
बँक आतां बुडली . कितलेंय कपल आपटी , ती बँक परती जिवी जावपाची ना . 
मखा क्यले आयुश्य जियेवपा खातीर तुका आतां नवें भांडवल उबें करचें पडटले . 
तुज्याच जिविताचें . सोदशीत जाल्यार तुका तें मेळटले .... रडून तुका कितें 
मेळटलें ? " 

तिका होव इतल्या घट काळजाचो आसन अशे दिसूक नाशिल्लें जावये . ती 
बोगी रावली . हांव जाणां , तिका वायट दिसलां जातले . दिसूं दी ; म्हाका खातरी 
आसा , तिच्या जिविताची गाडी आता ल्हवू ल्हवू रुळार येतली . 


आयच्या संवसारांत कोण कोणाचें आयकना . कोण कोणाक लेखिना . कोणाचे . 
रूच कोणाचो शेक ना , प्रभाव ना . 


सांगाती- ७ 


भायर वचंक मेळनाशिल्लें आनी कोणाक भितर सरूंक मेळनाशिल्लें . 

उपरांत लोखणाच्या पड्डया फाटल्यान कितें चल्लां जातले हे पळोवपाक 
जायतो लोक थंय वचून आयलो . कोणाक थंय आकांताचें कितें चल्लां म्हणपाचे 
कळळे . कोणाक आनी कितें कळळे . अमेरिकेचो स्टैनबॅक एक दीस थंय पावलो 
आनी आरेच्या ! हे सगळे आमचे सारकेच ' म्हणपाचो एक नवोच सोद लावन 
आयलो ! ... 

म्हाका लोखणाचे जावं कोंडयाचे पड्डे माननात . घरांत निवळ वारो घोळपा 
खातीर जशी घराची सगळी जनेला - दारां उकती दवरूंक जाय तशी राष्ट्रांनीय 
आपली जनेलां - दारां संवसारांतल्या वेगळ्या वेगळ्या संस्कृतायांचे वारे घोळपा 
खातीर मेकळी दवरूंक जाय अशे म्हजे मत्त . 

पुणून हांव लेनिनाक दुशण दिना . संकश्टां चुकोवपा खातीर जाय जाल्यार , 
दर एकल्या देशान आपले भोंवतणी काय काळा पुरते पड्डे उबे करचे . 

आमचो देस मुळा थावन पड्ड्यांचेर कोंत्र . कोणेय हांगा येवचें , खंयूय भोवचें . 
कोण आडावपाचो ना . एकल्या परक्यान बरोक्न दवल्ला . ' ह्या देशांत गुपीत 
कांयच उरपाचें ना . सगळे हांचें वायर . " 

पुणून ह्याय देशांत आमी एक व्हडलो पड्डो उबो केला . इंग्लीश भाशेचो . 
जांची मत्तां घेवन आमी सत्येर येतात , तांका देशाचो कारभार कसो चल्ला हे मात् 
लेगीत कळचें न्हय हो एकूच उपेग ह्या पड्ड्याचो . लेनिनान पड्डो उबो केल्लो 
भायल्या लोकां आड . आमचो ? भायल्यांक सगळे कळचें , भितल्ल्यांक कांयच 
कळचें न्हय ह्या खातीर . आपल्याच लोकां आड ! 

आनी आमी खंय लोकशाय - मोगी ! लार्जेस्ट फंक्शनींग डिमोक्रसी ! 


गोंयच्याच न्हय , संवसार भरच्या किरिस्तावांनी किरिस्तांव जावप म्हळयार एके 
तरेचो येवरोपेव जावप अर्श मानलां . 

अशें जावंक जायनाशिल्लें . पुण जालां . ताका इतिहासीक कारणां आसात . 


१० - सांगाती 


पुणुन हाका लागून खिस्ताचें खूब लुसकान जाला हे मात् आमकां मान्य 
करचेंच पडटले . 

जाता अशें : ज्या देशा कडेन निजाची संस्कृताय आसा थंयचे किरिस्तांव 
हेरां पसून वेगळे रावतात . लोकय मागीर तांचे पसून पयस रावपाक लागतात . 

आमच्या देशांत जाल्यार किरिस्तांव आपल्याच घरांत परकी जावन रावल्यात . 

म्हाका आतां दिसपाक लागलां : किरिस्तांव धर्माक येवरोपेव संस्कृतायेपसून 
वेगळो काईंक जाय . हे जमपा सारकें नासत जाल्यार खिस्ताक तरी किरिस्तांव 
धर्मा पसून वेगळो काडूंक जाय . 
तरूच ख्रिस्त अख्ख्या संवसाराचो जावंक पावतलो . 
ख्रिस्ताची दुस्मान येवरोपेव संस्कृताय . 


आमकां घडोवन'मनीस ' करपा खातीर ईश्वरान एक अभ्यासक्रम आंखला : 
स तरांच्या दुख्खांचो . 

जल्म , म्हातारपण , पिडा आनी मणं ही चार तातली कुडिची दुख्खां . 
आनी जाय आशिल्ले मेळप ना आनी नाका आशिल्लें मेळप ही दोन मनाची . 
बुद्ध म्हणी : हो अभ्यासक्रम पुरो कर . जिविताचो तूं धनी जातलो . 


१५ : 


म्हाका दिसता , आमच्या लोकाक विचार करूंक जाणा जाल्लो मनीस दोळयां 
मुखार नाका . तो ताका मानना . न्हय जाल्यार ' विचार कित्याक उपकारता ? 
आचार जाय . ' हो विचार हांगा उदेवचो नाशिल्लो . विचार करपी मनशाक 
उणाक लेखपी मत्सरी विचार हो . 
खरे म्हळयार , विचाराक चलपाची देख आचारा कडल्यानूच मेळटा . विचार 


सांगाती ११ 


खरो जावपाक तो आचाराचे भट्टींतल्यान भाजून येवंक जाय . विचार निखटो विचार 
उरूंक फावना . तो अणभव जावंक जाय . त्या खातीर आचार जाय . आचाराचें 
म्हत्व हांव उणे म्हणिना . पुणून विचारा परस आचार ऊंच हे म्हाका मान्य ना . 
विचार खरो जावपाक जसो आचार जाय तसो आचार खरो जावपाक ताच्या 
फाटल्यान विचार आसूक जाय . हे नदरेन , दोनूय एकामेकांच्या सांगातांत ऊंच . 
ना जाल्यार दोनूय पांगळे . 

मागीर , विचारा परस आचार ऊंच आमकां कित्याक दिसलो ? 

काय जाण निखटया कल्पना - विलासांत जियेतात . तांकां जाग्यार हाडपा 
खातीर आमच्या लोकांक घडये ही अतिताय करप गरजेची दिसली जाये . 

पुणन 
ती अतिताय हे मात् आमी विसरूंक फावना . 

जीण विचारी नासत जाल्यार अबुद्दी आमचे आचार घडोवपाक लागता . 
आनी आचार कुड्डे आनी फातराळ जातात . जीण बदलता , परिस्थिती बदलता 
तशे आमचे आचारूय बदलूंक जाय . त्या खातीर विचार एकासारको चलत 
रावंक जाय . ना जाल्यार , परिस्थिती एके तरेची , आदर्श दुसरे तरेचे आनी 
आचार तिसरे तरेचे अशें जावन पडटा . 

आमच्या देशाक पिडा बादल्या ती ही . ताणे विचार करपाचें बंद केले . विचार 
करपाची गरज ना ह्या निर्णयार तो पाक्लो . परिणाम ? ताचे आदर्श फातराळ 
जाले . attitudes fossilized जाल्यो . आनी आतां पावला - पावलाक मार खाता . 

जांकां विचार करूंक येना ताणी मत्सरान विचारांपरस आचार ऊंच हे 
तत्त्वगिन्यान घडयला ; वा विचार करतलो मनीस भोंवतणच्या लोकांक त्रासांत 
घालता , तिडायता आनी जीण सकल - वयर करता हैं पळोवन जांकां त्रासांत 
पडिल्ले भशेन शे दिसता असल्या फातराळ लोकांनी हे तत्त्वगिन्यान घडयलां . 
व्हडले - शे लेखपाचें न्हय तें . 


आमच्या गांवांत हाली एक चळवळ सुरू जाल्या . गांवाचें नांव बदनाम करपी 
ज्यो बायलो हांगा आसात तांगेर रातचे येवपी लोकांक परत धाडपाची . खरें 


१२. सांगाती 


म्हळयार , हांवे स्वयंसेवक म्हुण म्हजय नांव हे चळवळींत दिवपाचें . पुणून म्हज 
जिस्त या वेळार दिल्लीक वचपाचें थल्लें . 

तरी आसतना , एकल्याक मेळून हांवें ही चळवळ करतल्यांचे अभिनंदन केले 
आनी चल्यां परस चलयांच्या हातांत ती दिवची अशी सुचोवणीय केली . 
पुणून म्हजे मन या प्रस्नाचें मूळ सोदपाक लागले . 

येवरोपांत एक समाजशास्त्री जावन गेलो . ( नांव विसल्लों . ) तो देव - धम 
मानिनाशिल्लो . मानतालो मनीसकुळयेक आनी मनीसधर्माक . ताणे एक देवूळ 
बांदलें आनी तातूंत मनीसकुळयेची आनी मनीसधर्माची मुर्त म्हुण एके बायल 
मनशेक स्थापन केली . तितल्यानय ताका धादोसकाय भोगली ना ; तेन्ना ताणे एके 
पडिल्ले बायले कडेन लग्न केले . 

ती ताचेकडेन लग्न जाली खरी . पुणून आपलो सभावधर्म ती कित्याक 
सोडटली ? ती परती परती पळून वचपाक लागली . तिणें जितलेय खेपो पळून 

वचचें 
तितलेय खेपो हाणे तिका धरून हाडची . ताणे म्हणचें : ती आपलो धर्म सोडिना .... 
हांवें म्हजो कित्याक सोडचो ? 

दोनूय धर्मा मजगतीं सर्त लागली . 
मुखार कितें जालें , हांव नकळं . विसल्लों .... 

वाक आसतना काकासायबांकडेन एक दीस या प्रस्नाचेर उलोवंक 
बशिल्लों तेन्ना चीनान हो प्रस्न कसो सोडयलो हे ते म्हाका समजावन सांगंक 
लागले . ते चीन पळोवन नितकेच परतल्ले . सगळया वेश्यांक खंय माओच्या 
सरकारान घरा धाडन दिल्यो . सोयऱ्यांक समजावन तांकां घरांत घेवंक लायल्यो . 
तांकां कामाय दिली . इतलेय हे सांगून ते म्हणूक लागले : आमच्या देशांत 
सुमार बावन लाख साधू आसात . कांय भिकारी आसू तांतूत . पुणून काय साधू 
संवसार चलयतात . धंदो करतात . काँट्रॅक्ट घेतात . कांय जाण काय म्हयने उदयग 
करतात , उरिल्ले म्हयने बेकार वचचे न्हय म्हुण साधू जातात . तांचो सगळ्यांचो 
भार समाजाक सोसचो पडटा . तांकां कामाक लावपा खातीर सरकारान एक 
साधू समाज काडला . हांव म्हणटा : एका - एका साधून एक - एक वेश्या भयण 
आवय - धूव म्हुण आपणावची . दोन प्रस्न एकाच वांगडा सुट्टले . 

सांगाती . १३ 


> 


म्हजे तकलेतली आमच्या गांवांतली चळवळ हालना . होवें तिची खबर आयज 
एकल्याक सांगली . तो गतानुगतीक . म्हणूक लागलो : ‘ कुटुंब - संस्थेची पवित्रताय 
तिगून उरची म्हुण समाजान हो नायकिणिंचो वा वेश्यांचो वर्ग निर्माण केलो . 
नायकिणी नाशिल्ल्यो जाल्यार समाजांत व्यभिचार वाडटलो आशिल्लो .... ' 

म्हाका भिरभिरी माल्ली . हांवें म्हळे : ' इतलेय करून समाजांतलो व्यभिचार 
काय ना जावंक ना . इतलेंच न्हय तर उणोय जावंक ना . व्यभिचाराक उपाय 
वेश्या - व्यवसाय न्हय हे तुमकां कशे समजना ? म्हाका व्यभिचार चलत . पुणून 
वेश्येच्या रुपान बायल - मनशेचो जो अवमान जाता तो म्हज्यान निखालस 
सोसूं नज . 

पुणन हांव जाणां : हो प्रस्न दिसता तितलो सोपो न्हय . 

हावें पळेलां- खंयचीय बायल वेश्या व्यवसायांत पडूं . ती नितिचे नदरेनच 
न्हय , तर हरशी लेगीत मनान विकृत जाता . आळशी , बेजबाबदार जाता आनी 
तकलेन अस्थिरूय जाता . तोंडूच पळेल्यार पुरो तिचें . ती वेश्या म्हुण वळखूक 
येता . 

येवरोपांत एकल्यान वेश्यांक तांच्या धंद्यांतल्यान सोडोवपा खातीर तांकां 
वेगळे वेगळे उद्योग सोदून दिले . कोणाक दिपिणी म्हुण काय जाणागेर व्हरून 
दवल्ल्यो . काय जाणांक शिवण - सूत करून जोड्रंक शिकयलें ... काय जाणांक 
आनीक कसलें काम दिले . पुणन तांतल्यो शंबरांतल्यो पंच्यायशी पळून गेल्यो 
आनी वेश्याव्यवसायूच करूंक लागल्यो . कित्याक ? तर खंय तांचो sense ot 
value च ना जाल्लो . 

तो कित्याक ना जाल्लो ? तर खंय तांकां संवय जाल्ली to accept 
monetary reward for an essentially unsaleable commodity .. 

जी sex चो उपयोग non - sexual हेतू भागोवपा खातीर करता तिची गत्त 
अशीच जावपाची . 


१४- सांगाती 


इन्दिरा गांधीची आमी वाट लावचे नात मू ? 
तिच्यांतले सगळे गूण मातये - भरवण करपाची एकूच वाट आसा . तिका 
यचेच कडेन विरोध जायना अशी परिस्थिती उबी करप . 
आयज तिच्या बऱ्या मागत्या लोकांनी हीच वाट धल्ल्या . 
लोकशायेची गची अंदुपाच्यो जायत्यो माणण्यो आसात . एक , राजाच्या हातांत 
त्या दिवन उडोवप . दुसरी , मिलिटरिच्या हातांत सत्या दिवप . तिसरी , दावे 
कडलो जावं उजवे कडलो एक हुकुमशा वेंचून ताका तकलेर घेवप आनी चवथी , 
एकाच पक्षाच्या हातांत पुराय सत्या दिवप . 

आनिकय एक माणणी आसा . एक charismatic leader- मोहिनी घालपी 
कुडारी माथ्यार घेवन नाचप . 

खरे म्हळयार , जंय जंय आयजवेर कोणूय charismatic leader सत्येर 
आयला थंय थंय एक तर लोकशाय येवंक नाशिल्ली ; वा आयिल्ली जाल्यार 
ती पाळांमुळां धरूंक पावू नाशिल्ली . 

आमचीय हीच गत्त काय कितें ? 
लोकशाय तिगोवन दवरपाची आसत जाल्यार रासकळ जिणेत मतभेदांक 
सुवात आसूंक जाय . तांकां भौमान मेळूक जाय . सत्येर आशिल्ल्यांची टिका 
जावंक जाय . तांकां ताळयार हाडपाक चळवळी जाय . ते बगर लोकशाय 
आरोग्यान बरी उरना . 

पुणून हे सगळे कोणे करपाचें ? जे आपणाक intellectuals वा बुदवंत 
लेखतात ताणीच न्हय ? पुणून मिठानच आपणाली खारसाण सोडली जाल्यार 
ताका खार खंय करप ? if the salt loseth its savour wherewith 
shall it be salted ? ... 

देवा , इन्दिराजीक तिच्या बऱ्या - मागत्यां पसून वांचय रे सायबा ! ' अशें 
म्हणपाची परिस्थिती आयज तिच्या लोकांनीच उबी केल्या ... 


सांगाती - १५ 


भुजतली ती एक दीस ह्या देशाक . 


संवसारांतल्या सगळ्या धानी मोगाची शिकवण सांगल्या . 
' अन्याय दिसना फुडें उसळंक जाय ' म्हुण एकल्याय धर्मान शिकयला व्हय ? 

परित्राणाय साधूनाम् ' हे खरे . पुणून ते ' विनाशायच दुष्कृताम् ' हे शिकवणे 
वांगडाच चलंक जाय . 

जो धर्म अन्याया आड झूज म्हुण सांगिना तो अर्दकुटो . 


२० : 


संतांनी जी बरपावळ बरयली तिचो प्रचार खूब जालो आनी ही बरपावळ 
वाचून आमचो बारीक - दुबळो लोक संस्कारीय जालो . हे बरपावळीन लोकांत उज़ 
चलणुकेची एक ओड निर्माण केली आनी तिका लागून लोकांच्या चारित्र्याचो 
पांवडो वाडलो . सगळे मान्य . 
पुणून 

हे बरपावळीन लोकांत तेजस्विताय हाडली व्हय ? अन्याय वा अत्याचार 
दिश्टी पडना फुडें उसळूक जाय म्हणपाचें तिणे शिकयला व्हय ? ना म् ? तशें 
जाल्यार मागीर ही बरपावळ अर्दकुटी अशेच म्हणूक जाय . 

हे बरपावळीन लोकांक ' जिणेक काय अर्थ ना ' हे सगळयांत चड शिकयलें . 
त्या भायर , परलोकपरायणताय शिकयली . म्हळयार , धर्तरेपरस सर्गाकडेन लक्ष 
दिवंक शिकयलें . हे बरपावळिचे व्हडल्यांतलें व्हडलें उणें तें हैं . 

हांव विनोबांच्या ' गीता प्रवचनां'चोय आसपाव हे बरपावळींत करपी . 
गीता प्रवचनां हे एक बऱ्यांतलें बरें पुस्तक . पुण तें वाचून केन्ना कोणाक 

संवसार मुळाथावन बदलन उडोवंया ' अशें दिसलां व्हय ? ना जाल्यार 
विवेकानंदांक पळे . संतूच तोय बी . पुणून ताची कोलंबो थावन आल्मोडा मेरेनची 


' चल , या , 


१६. सांगाती 


व्याख्यानां वाचीत जाल्यार हिमालय हे वटेनचो ते वटेन मोखून मारपाची , पुराय 
हिन्दी महासागर एका घोटांत पियेवन उडोवपाची उर्बा जागी जाता . 

जो समाज कर्तुत्वहीण ताका अ - कर्तुत्व शिकोवपी बरपावळ उपकारना . 
ताका ती सत्व आनी तम हातलो फरक लेगीत कळंक दिवपाची ना . 


: २१ : 


संवसारांत आतां कितले दीस रावचे पडटले , कोण सांगतलो ? 
खूब वरसां आसुंये . 
घडये आयचोच दीस आसुंय . 


: २२ : 


आपणालें दायज जे विसरतात ते संस्कृतायेचे नदरेन दळदिरे जातात . आत्म 
हीणपणान तांच्यो जिणो पोखरतात . तांच्यांतलें हें आत्महीणपण ना करचें म्हुण 
तांकां मागीर ' तुमी बाबत कुळां न्हय . तुमचे पुर्वज पळेयात , केदे केदे जावन 
गेले ते .... ' असलें कितें - कितें सांगचें पडटा . 

विवेकानंदान असलो वावर केल्लो आनी ताच्या ह्या वावराक लागुनच आमच्या 
गालार थोडें मास चडिल्लें . 

पुणून ह्या वावराचो आनीक एक परिणाम जालो . आमचे भितल्ले काय जाण 
आमचे संस्कृतायेच्या पुर्विल्ले मुस्तितल्या चित्रान इतले भारून गेले कि आयज 
तेंच चित्र परतें उबें करूंक ते वावरूंक लागल्यात . तांची गत्त अशी जाल्या कि 
तांकां आयचे प्रस्नूय सोडोवंक येनात आनी फुडारूय घडोवंक येना . नदरूच तांची 
भुता 

भाशेन फाटल्यान पळोवपी आनी फाटल्यान चलपी जावन पडल्या . 
जाका आमी आयज ' म्हणटात ताका जल्माक ' काल'च्या दिसान घाला . 


सांगाती- १७ 


सां .... २ 


तर 


काय काय वेळार यो कालच्यो सरपळयो आयच्या हाता - पायांकूच न्हय , 
फायच्या गळयांतूय पास घालूंक लागतात . कालचो दीस आयच्या दिसाक पिडूक 
लागता आनी फायच्या दिसाक अपेशी करपाक वावुरता . आयची वाट सारकी 
चलपाक आमकां कालचे वाटेची खबर आसूंक जाय हे खरे आनी फायचो दीस 
घडोवपाक कालचो दीस समजून घेवंक जाय हेंय खरें . 
पुणन 

कालचो दीस कितलोय गिरेस्त आसलो जाल्यारूय तो गेलो हे आमी 
विसरूंक फावना . जे गेलें तें परतें येना . कालच्या बाविल्ल्या फुलांचो उगडास 
करता करतां फायच्या कळयांक विसरूंक जायना अशे आमच्या एका कवीन म्हळां 
तें खरें . आमकां घडोवपाचो आसा तो फुडार . आनी तो कालच्या परस उजळ 
घडोवपाचो आसा . पोरणे सगळे सांबाळून सांबाळून घर भल्लें जाल्यार त्या घरांत 
नव्याक सुवात खंय मेळटली ? 

म्हजे तकलेत हाली एक प्रस्न घोळंक लागला : जे लोक आपणालें दायज 
विसरतात तांची आमी काकुळट करची आनी तांच्यांत तांच्या दायजाचो अभिमान 
जागोवचो काय , तांकां आपणाल्या दायजाची खबर ना हे बरें जालें अशें 
मानून तांकां फुडाराचेच पिशे लावचें ? दायज विसरप हो स्राप काय 


आशिर्वाद ? ... 


: २३ : 


सेवेची एकूच तरा आमी वळखतात . मनीस दुयत पडला ताका वखद - विर्सद 
कर . उपाशी आसा ताका जेवंक घाल . बेकार आसा ताका काम दी , हे तरेची . 
अडचल्ल्याक पावपाची . ' कामये दुःखतप्तानाम् प्राणिनाम् आर्तिनाशनम् ' ह्या 
आदशांत बसता असले तरेची . 

हे तरेचे सेवेचो एक परमळ आसता . हांवें एक खेपे म्हज्या एकल्या इश्टाक 
म्हळळे : ' आमी एक हॉस्पिटल काडंया . गरिबां खातीर . हांव व्हडल्या 
व्हडल्या दोतोरांक धरून हाडटां . 

अशें एक हॉस्पिटल कोणूय काडूंक पावलो जाल्यार हांव खासा तातूंत काम 


> 


१८ . सांगाती 


रपी . दुयेतिंचे कांशे काडपाचे वा असले कसलेय दुसरें . त्या भायर , जण 
कल्या म्हात आठ - धा मिणटां खचून ताचे लागी मायेन उलोवपाचें . हालिंच्या 
स्पिटलांनी सगळे मेळटा , पुणून माया मेळना . हे काम हांव करीन , असली 
द म्हाका मेळळी जाल्यार , हांव म्हाका भाग्यवंतूय लेखीन . 

पुणून म्हाका कबूल करूंक जाय कि असली सेवा म्हज्या सभावांत ना . हांव 
डलांच अशे तरेन कि हे भाशेची सेवा हाँव करपाक लागलों जाल्यार म्हज्या 
डाकाच ती रोखडी अडेची - शी दिसतली . 
संवय लावन घेवप वेगळे आनी सभावांत आसप वेगळे . 
हांव जेन्ना म्हज्या खातीर सेवेचे मळ वेंचून काडपाक भायर सल्लों तेन्ना 
हाका खूब येवजुचे पडले . जे सभावांत ना तें करपाक गेलों जाल्यार तो 
पथ्याचार जातलो अशे दिसलें आनी निमाणे हांवें म्हज्या सभावांत बसता 
रसलें संस्कृतायेचें मळ सोदून काडले . 
मनीस घडला ताच्या काय मान्यतायांक लागून . तांतल्यो कांय मान्यतायो 
का वयर काडटात . जाल्यार , काय सकल ओडटात . वयर काडपी मान्यतायांचो 
ठलाव करूंक जाय आनी सकल ओडपी मान्यतायों मनांतल्यो हुमटावंक जाय . 
द्ध म्हणी : तुमी तुमच्या पोरसांत फुलांच्या झाडांक शिंपतात तेन्ना थंय दुसरी 
का जाल्ली झाडांय वयर सरतात आनी तांकीय उदक मेळटा . ( कोंकणींत 
कां नड ' म्हणटात ) . पोरसू शिंपलें म्हुण जायना . थंय नाका जाल्ले जे जाता 
हुमटावपाचेंय काम करूंक जाय . ( नडणी जावंक जाय . ) ना जाल्यार ही 
डां फुलांच्या झाडांक खावन उडयतली . 

आमचे संस्कृतायेचे मळूय हे तरेचें एक पोरसू . तांतल्या फुलांच्या झाडांक 
व उदक दितां आनी बाकिची हुमटावन उडोवपाचो यत्न करतां . 

ही ' सेवा ' म्हाका मानल्या . तीच म्हजी खरी सेवा . बाकिच्या मळांनी हांवें 
छुडबूड करप समा न्हय . स्वधर्मे निधनं श्रेयः परधर्मो भयावहः 


२४ : 


जिचे लागी तूं लग्न जावपाक अनमनतलो तिच्या मोगांत पडप समा न्हय . 


सांगाती . १ ९ 

: २८ : 


कोणा कोणाक भियेवचे आमों ? चोरांक भिये , गुंडांक भिये , सरकारा 
भिये , गिरेस्तांक भिये ... 

आनी ' धर्मा'कूय भिये ? 

अमकें करशीत जाल्यार तुका पातक लागतले . तमके करशीत जाल्यार 
नरकांत पडटलो- हेच तरेचो भंय घालून धर्म आमकां उजू चलणुके 
कलंक सोदता ! 

कितले चिड्डल्लें आनी चेपिल्ले जिवीत आमचें ! .... 

जाणे केन्ना कोणाक भंयूय घालो ना आनी केन्ना कसले हायसूय दाखयलें 
असलो एकलोच धर्मकार जावन गेलो- बुद्ध . ताणे ' हांव सांगतां तें आय 
अशेय कोणाक सांगले ना . परतें ' हांव सांगतांतें मोन्यानीं मानन घेवं नाका . 
बुद्दिच्या वरकुलार तें घांसून पळे आनी खरे दिसलें जाल्यारूच घे ' अशें सांग 

केदो व्हडलो ' मनीस ' तो ! 


: २ ९ : 


, 


एकल्यान म्हळे : ' तुजी तकली उसळटा ' . 
हांव हांसलों . कित्याक , म्हजी तकली उसळना हे हांव जाणां आशिल्लों 

पुणन एकल्यान एक दीस म्हळे : ' तुजी तकली सारकी चलना . 
मात् म्हाका ताची भिरभिरी माल्ली . कित्याक , म्हजी तकली सारकी चलता 
ना हाची म्हाका खातरी नाशिल्ली . 


: ३० : 


येसाकूच जंय सास्वती ना थंय अपेसाक खंयची ? 


२२. सांगाती 


लोकशाय म्हळयार कितें ? 

लोकांक सांगप : ' तुमीच व्हडले . तुमीच शाणे , तुमी करतात तेच बरे , तेंच 
खरें ' म्हळयार लोकशाय व्हय ? 

खूब जाणांचो तसो समज जाला . चड करून मतांचे भिकेचेर जियेतात 
त्या फुडायऱ्यांचो . 

खरे म्हळयार , लोकांची जे हे तरेन खुशामत करतात ते लोकांची वाट 
लायतात . अती लाडान भुरगी इबाडटात तशे असले खुशामतीन लोक इबाडटात . 

म्हज्या मत्तान लोकांक स्पश्ट उतरांनी सांगूक जाय : ' बाबानो , तुमचे दुस्मान 
खासा तुमीच . तुमकां कितें बयाक पडटलें , कितें न्हय , हेच तुमकां सारकें 
समजना . ' हीच खरी लोकशाय , 

लोकांक सगळे हक आसात . व्हडल्या व्हडल्या सुवातांचेर वचून बसपाचो 
तांकां अधिकार आसा . पुणून ' अजून तुमची योग्यताय तुमी वाडोवंक ना . तुमी 
अजून शाणे जावंक नात .... जे मेरेन तुमी शाणे जावचे नात ते मेरेन तुमची 
शायी तुमचो घात मारतली- ' हे जो धिरान आनी निर्धारान लोकांक सांगतलो 
तोच खरो लोकशायवादी . बाकिचे ? लोकशायिचे बंदे . 


: ३२ : 


म्हजे हावेस तीन : 

म्हजे हस्तकी जी करणी घडटा ती सदाच बरी आसची हो एक . तोंडांतल्यान 
जे उतर भायर सरता ते सदांच खरे आसचे हो दुसरो . आनी म्हज्या दोळयांक 
सदा सुंदर तेंच दिश्टी पडचें हो तिसरो . 


: ३३ : 

आमच्यो सगळयो गरजो केन्ना भागूक जायनात . 


सांगाती . २३ 


: ३४ : 


वचत थंय फटिंगपणां दिश्टी पडटात . लोक सुवार्थान , मत्सरान आनी दुस्वा 
सान कुड्डे जाल्लेय आमी पळेतात . लोक एकामेकांक नागयतात . एकामेकांचेर 
अन्याय आनी आगळिको करतात . इतलेय आसून ' संवसारांत न्याय आसा ' ह्या 
विस्वासार आमी जियेतात ! 

ह्या विस्वासाची आंगां दोन : 
१ - ' हांव बरों ' अशें मानप . आनी २ - ' दुसरोय बरो ' अशें मानप . 

संवसारांत जें नश्टेपण , पाडेपण दिश्टी पडटा तें ' म्हाका आफडूंक पावचे 
ना ' तशे , ' दुसऱ्याकूय ( ताका ताची जाणवीक जाली जाल्यार ) भश्टंक पावचे 
ना ' ह्या विस्वासान जो चलता ताच्या आंगांत सामान्या भायली कर्तुत्वां करपाचें 
बळगे येता . असल्याच लोकांक लागून संवसार संस्कृतायेच्या मळार एका 
फुडली एक पावलां घालंक पावला . 


निराशावाद म्हणटा : जिवीत आसा देखून दुख्ख आसा . 
आशावाद म्हणटा : जिवीत आसा देखून सुखाची आस्त आसा . 
जिवितांत यो दोनूय जिणेदिश्टी एकठांय नंदूक जाय . 


: ३६ : 


जीण म्हळयार : आळवा पाना वयलो उदका थेंबो . 

असली ही जीण लेगीत काय जाणांक जड जावची ? आनी ' मेल्लों जाल्यार 
सुट्टलों आशिल्लो . ' अशें म्हणपा कडेन ते पावचे ? 

खिणयाळे जिणेची केदी शोकान्तिका ही ! 


२४. सांगाती 


३७ : 


म्हाका दिसता : हांवें सदा खुशालभरीत रावचे . आनंदीत आनी प्रसन्न 
आसचें . पुणून हांव जाणां , खुशालभरीत ‘ रावप ' वेगळे आनी ' आसप ' 
वेगळे . 

जिणेत अपेस आनी येस कोणाक केन्ना चुकोवंक यना . म्हाका अपेसां जायतीं 
भायल्यांत आनी येसांय मेळ्ळयांत . अपेसां आयल्यांत तेन्ना खंती जालां . येस 
मेळ्ळां तेन्ना खुशालभरीत जालां . 

पुणून ही खुशालकाय भायली . तिका थीर म्हणूं नज . म्हाका खंयचेच भायले 
जालिचेर आधारून आशिल्ली खशालकाय नाका . 

मदीं हांवें एक तत्त्वगिन्यान घडयलें : ' हांव म्हजे भोंवतणच्या संवसाराक 
जितले दितां ताच्याकूय चड ताचे कडल्यान घेता . म्हाका भोगता ते दुख्ख ह्या 
संवसारा मुखार मांडून हॉवें ताचो मूड इबाक जायना . म्हजे भोवतणच्या 
लोकांचो मूड इबाडपाचो म्हाका हक ना . म्हजेर केदेय व्हडलें संकश्ट येवं , 
संवसाराक केन्ना हांव दुख्खी आसां म्हुण दाखोवचों ना . म्हज्या म्हात 
आयिल्ल्याक म्हजे कडल्यान सदा आनंदूच मेळूक जाय . ' 

तेन्ना पसून दुख्खां लिपोवपाची म्हाका संवयूच जाली . बरीच खर साधना 
करची पडल्या म्हाका ह्या खातीर , 

आतां म्हाका दिसपाक लागलां कि हो म्हजो ' मिथ्याचार ' चल्ला . 

खरी खुशालकाय सुख - दुख्खा पेल्यान आसूंक जाय . लाव - लुसकान , येस - अपेस 
कित्याचोच तिचेर परिणाम जावंक फावना . 

पुण हे तरेची खशालकाय जिणेत येवपाक मनशांत एक भावात आसंक जाय : 
संवसारांत देव आसा . तो म्हज्या अंतस्कर्णांतूय बसला . म्हाका ताणे करणेची 
मेकळीक दिल्या . तिचो हांव पुराय उपेग करतां काय ना हे तो पळेता . यत्नांची 
पराकास्टा हांवें करीसर तो काय करिना . यत्नांची पराकास्टा जाली म्हणटकच 
तो म्हज्या बऱ्याक पडत तें करता .... जें जें कितें म्हजे जिणेत घडटा ते म्हज्या 
बऱ्याकूच घडटा . ' हाचो मनशाक अणभव आयिल्लो आसूंक जाय . 

हाचो अर्थ असो कि खशालकाय निमाणे एका भोळया भावार्ताचेर आधारून 


आसा . 


सांगाती- २५ 


पुणून ह्या भावार्ताक भोळो कित्याक म्हणचो ? खरो न्हय तर तो ? 


: ३८ : 


रामाक खंयचीच गजाल सुखान आनी सोपेपणान मेळूक पावू ना . जेन्ना 
कितेंय मेळपाचो सुयोग आयला त्याच वेळार जिस्त नशीब ताच्या आड गेला . 
आनी ते सुख ताका विरूस जालां . देखीक : 

सीतेच्या स्वयंवरा वेळार तो शिवधणू मोडटा आनी मोटें जैत जोडटा . 
आतां तकलेर मंगलाक्षता पडटल्यो म्हणपाक परशुराम ताच्या आड झुजाक 

उबो 
रावता ! 

बापूय ताका मोटे उमेदीन गादयेर बसोवंक सोदता . राज्याभिशेकाची सगळी 
तयारी करता . म्हणटा म्हणसर कैकयी खुबता आनी ताका चवदा वरसां रानांत 
धाडटा . 

चवदा वरसांचो वनवास सोपोवन तो एक दीस अयोध्येक परतो येता आनी 
आतां सुखान राज्य करतलो म्हणपाक एका मडवळाक फुतफुतपाची बुद्द जाता 
आनी लोकापवादा खातीर ताका सीतेक सोडची पडटा . 

निमाणे तो अश्वमेघ यज्ञ करता आनी सीतेक परती हाडटा . आतां म्हातार 
पणांत तिच्या वांगडा सुखान दीस घालयतलो म्हणपाक भूय तोंड उकती करता 
आनी सीतेक पोटांत घेता .... 

रामाचो जल्म दुख्खांच सौसपा खातीर जाल्लो ! 
आनी लक्षांत दवरूंक जाय : राम ईश्वराचो अवतार आशिल्लो ! 


: ३ ९ : 


आमच्या देशाक खळखळून हांसुंकूच येना . ताचे तोंड पळेल्यारूच विधवे 
सारके दिसता . खंती , गंभीर . असो कित्याक तो दिसचो ? 


२६ - सांगाती 

सुख आनी दुख्ख ह्या विशिंच्यो कल्पना मुळांतूच चुकल्यात म्हुण काय ? हय . 
हाकाच लागून आमचो देस असो joy killer सो दिसता जावंक जाय . 

सुख आरंबाक हांसयता , मागीर रडयता आनी दुख्ख सुरवेक रडयता ; पुणून 
निमाणे हांसयता ' ही नदरूच , म्हज्या हिसपान , वांकडी . 

पुणून आमच्या देशान जिविताची वाट चलपाकूच सुरवात केली हे दोळे 
घेवन – सुखांकडेन दुबावान पळोवन आनी दुख्खांक फावना तें व्हडपण दिवन . 
हाका लागून काय जाण सुखांक फाट करून दुख्खांक वेंग मारून बसले आनी 
आपणाक व्हडले ' तपस्वी ' मानपाक लागले . आनी जांकां हे तरेन जियेवप 
पेलना ते सुखांत लोळंक लागले आनी वयल्यान आपणाक पातकी लेखूक 
लागले ! 

हांगाच्यानच आमच्या चुकांक सुरवात जाली . 
आतां एक नवो वेदांत रचूंक जाय . 
ह्या वेदांताचे पयले तत्त्व- सगळीच सुखां वायटाक पडनात . 
दुसरें तत्त्व - सगळीच दुख्खा बऱ्याक पडनात . 
तिसरें - जें सुख बऱ्याक पडटा तें सोडप समा न्हय . 
चवथे – जे दुख्ख वायटाक पडटा ताका वेंग मारप हेय समा न्हय . 

पांचवें --जें सुख निमाणे वायटाक पडटलें तें सोडप . पुणून जें बऱ्याक पडटा 
तें भोगप . 

सवें -- जें दुख्ख वायटाक पडटा तें सोडप , पुणून जें बऱ्याक पडटा ते घेवप . 

हे तरेचो एक सादो आनी नवो वेदांत आमी उबो केलो जाल्यारूच ह्या 
देशाक हांसूक येतलें , नाचूंक येतले . 

मनीस वयर सरतलो जाल्यार ताणें सुखां मुखार शेपडी हालोवंक जायना . 
आनी दुख्त्रां पळोवन पळूक जायना . 

तशें सुखाक वोगीच भियेवंकय जायना आनी दुख्खाक वोगोच वेंगांवकय 
जायना . 


: ४० : 


जण एकल्याचे दुख्ख ताच्या काळजा येदें . 


सांगाती . २७ 


विनोबान गीता - प्रवचनांत एक खबर सांगल्या 
एकल्याक खंय एका साधून सांगलें : ' तूं आठ दिसांनी मरतलो ... ' 

जालें , ताच्या मुखार आता फकत मरणूच उबें रावंक लागले . ताका दुसरें 
कितेंच येवजना जालें . तो बदल्लो . सगळयां कडेन तो मायेन आनी मोगान 
चलपाक लागलो . 

हांव म्हणटां : साधून त्या मनशाक आठ दिसांचो तरी प्राझ कित्याक 
दिलों ? आमचे जिणेतलो आयचो दीस होच आमचो निमाणो दीस अशें मानून 
जियेवंक लागल्यार बरें न्हय ? 

' आयचो दीस हो म्हजो निमाणो दीस ' अशें मानून मनीस जियेत जाल्यार 
तो खिणान खिणाचो बरो उपेग करतलो . ताच्या दोळयांतल्यान आनी करणेतल्यान 
मोगाचे म्होंव झिरपत रावतलें . तो आपुणूय आनंदान जियेतलो , दुसऱ्यांक्य 
जियेयतलो . 

हाचो अर्थ असो जालो कि तूं तुजी जीण सुंदर करतलो जाल्यार तुवे मरणा 
कडेन ताल धरूंक जाय . मार्कुस आवरेलियुस म्हणटा : Moral perfection is 
to live each day as though it were the last . खरें आसंक जाय हे . 
पुणून आयचो दीस हो म्हजे जिणेंतलो निमाणो दीस म्हुण हांवे माक कित्याक 
जाय ? आसूय येता तो ! 


४२ : 


रासवळ मळार वावुरतल्या मनशाक — हाँव फटवचों ना मूं ' अशे तरेचो एक 
भय सदांच दिसता जावंक जाय . ह्या भयाक लागून तो मागीर वचत ताचे कडेन 
' हो म्हाका फटोवचो ना मू ? ' ह्या दुबावान पळोवपाक लागता जावंक जाय . 
आनी आपूण फटवचो न्हय म्हुण तो दुसऱ्याकडेन वागता आसतना खूब 
जतनायेन वागता जावंक जाय . 


२८. सांगाती 


राजकी मळार जे धुर्त दिश्टी पडटात ते हे तरेचे भित्रे आसतात . ह्या 
लोकांकडल्यान ' हातांत आयलां तें सांबाळपा ' पेल्यान दुसरो कसलोच वावर 
जावंक पावना . ते नवे मनीस निर्माण करूंक पावनात , कसलेच तरेचो बदल 
घडोवन हाडूंक पावनात . 

व्हडली कामां करतलो जाल्यार , तुवें सगळयांत पयलीं हांव फटवचो ना मूं ? ' 
हो भंय सोड्रंक जाय . 

एकामेकांचेर पातयेले बगर , म्हजे कडेन उलयता तो मनीस बरो म्हण 
पाचे मानले बगर हो भय जिभ्रूक येवपाचो ना . 

कोकणींत सरळ ह्या उतराक एक सुंदर उतर आसा- उजू . हें उतर 
ऋजू ह्या संस्कृत उतरा वयल्यान आयला . संस्कृतांत ऋजचे भाववाचक नांव , 
आर्जव . 

हो गुण रासवळ मळार वावुरतल्या मनशाच्या आंगांत असंय जाय . म्हळयार , 
जो राजकणांत जांव समाजकर्णात कितेंय मोलाचे काम करतलो म्हणटा ताणे 
सगळयां कडेन चलता आसतना , सगळे लोक बरे हे भावनेन चलंक जाय , 
भायर एक , भितर एक , जांव आनीक कसलेय छक्के - पंजे ताच्यांत निखालस 
आसूक फावनात . तो उजू चलणुकेचोच आसूंक जाय . 

जाका कसलोच म्हेळो सुवार्थ सादपाचो ना तो उजू चलणुकेचोच आसता . 

हाच्याय फुडे वचन हांव म्हणीन : तुज्या कामांत लोकांचो आधार जोडपा 
खातीर जशी ह्या गुणाची तुका गरज आसा तशी तुजी बुद्द तीख आनी निवळ 
करपा खातीर लेगीत ताची गरज आसा . हे तरेची निर्मळ बुडूच भेदक- pene 
trating जावंक पावता . 

रासवळ मळाच्या व्याकरणाचो हो एक मुळावो नेम . 


: ४३ : 


तो आपलेंच लुसकान करून घेता हे बावड्याक खबर ना . 


मत्सरान 


जळटा तो . 

तो 


मत्सराक गुजराथींत एक बरें उतर आसा- ' अदेखायी ' . जाच्यान दुसऱ्याचे 
बरें पळोवं नज वा तें पळोवन जाचे दोळे फुटात तो . 

कोंकणींतूय आमच्यांनी मत्सराक ' अदेखाय ' उतर चलोवं येता . 
पुरुशार्थ - हीण लोकांचो अवगण हो . 

आपणाक मेळना ते दुसऱ्याक मेळिल्लें पळोवन दोळे फुटप आनी जे 
आपणाक मेळना तें दुसऱ्यालय मेंळचें न्हय म्हुण इत्सप ही दोनूय आंगां 
अदेखायेत ' आसतात . विधवेक जशे सधवे विशी दिसता तशें . 

पयली गजाल म्हळयार , जाचो तुका मत्सर ताचें तूं कितले लुसकान करूंक 
पावता , देवाक खबर ! पुणून मत्सर तुका मात् सस्त न्हिदूंक दिना हे तुज्यान ना 
म्हणं नज . मत्सर तुज्यांतली सस्तताय पयली ना करता . तुका भितल्ले भितर 

हुलपायता . तुजो दुस्मान तो . 

आनी मत्सरी मनीस भितरो आसत जाल्यार ? तो खंयच्या उणाक पांव 
ड्यार देंवत , सांगं नज . 

अश्वत्थामाक पांडवांचो मत्सर . झुजांत हारल्या उपरांत ताका कितें करचें , 
समजना जालें . इतल्यांत ताका एक घुबड दिश्टी पडले . तें हुंदरांक मारताले , 
अश्वत्थामान ताचे कडल्यान देख घेतली आनी रातचो ल्हवूच वचून तो द्रौप 
दीच्या न्हिदिल्ल्या भुरग्यांक जिती मारून आयलो ! 

मत्सरी कितलो उणाक जावं येता हाचो दाखलो हो . 

अश्वत्थामाचे हे उणाक करणेक लागून दैवान ताका खर ख्यास्त फर्मायली . 
ताचे तकले वयलो मणी काडलो आनी ताका ' चिरजिवी ' केलो . ना , ताका 
सस्तताय केन्ना मेळंकूच जायना , तो असोच वळवळूक जाय . वळवळत रावंक 
जाय . संवसार चलता सर . 

खंयूय तुका घाण आयली जाल्यार , लोकांचो समज : अश्वत्थामा थंय भोवता . 


जोरांत मनशाचें आंगय तापता आनी आंगांत कुलकुलोय येता . 

समाजाचेंय अशें . तो फुडें सरता . फाटीय सरता . एक पावल फुडे , दोन पावला 
फाटी . चार पावलां फुडे . जाल्यार आठ फाटी .... हे भाशेन . 


३० - सांगाती 


५ : 


हांव ज्युलियन हक्स्लेचें The Evolution in Action वाचपांत गुल्ल 
शिल्लो . म्हज्या बांगडा आगगाडयेत जो पंजाबी बशिल्लो ताका दिसलें , हांव 
ये बायोलोजिचो खंयूय प्रोफेसर बी आसुंये . ताणे विचाल्ले : May I know 
ur profession ? 
हावें विनोदान जाप दिली : I am a practicing politician . 
ताका अजाप जालें . तो विचारपाक लागलो : राजकाँचो आनी evolution 
संबंद कितें ? 
ताका कितें जाप दिवं ? 
म्हज्या हातांत पॅरी मॅझों , हेरोल्ड रोबीन्स जावं गुलशन नंदा आशिल्लो 
ल्यार ताका अजाप जावचें नाशिल्लें . 
म्हाका एकल्याचो उगडास जालो . सेश्त - आनाक आसतना हांव त्स्वैग , 
टॉयवस्की बी वाचतालों . तें पळोवन ताणें म्हाका विचारचें : ' ही अभ्यासा 
यली पुस्तकां वाचून तुका कितें मेळटा ? ' 
एकली जाणटेलीय म्हाका ते मुस्तीत विचारताली : ' इतलेय हे वाचता तें 
चरणांत हाडटा मं ? ' बावडेक भागवता भायर वेगळे तरेची पुस्तकां भायर 
ल्यांत म्हणपाचें खबर लेगीत नाशिल्लें . हांवें एक दीस तिका फडकेचे एके 
दंबरिची कथा सांगली आनी म्हळे : ' आयच्यान हांव ही आचरणांत हाक 


परतलो .... 

ती म्हणपाक लागली , ' शीः शीः तूं असली पुस्तकां वाचून इबाडटलो .... ' 
वाचना संबंदान कितले गैरसमज पातळळयात ! 
हांव कित्याक वाचतां ? म्हज्या गिन्यानांत भर घालपा खातीर व्हय ? अशें 
प म्हणूं नज . गिन्यानांत भर घालतां हांव मदीं मदी . जांव ती पडटाय 
केन्ना केन्ना . पुणून हाँव वाचतां तो फकत ह्या खातीर न्हय . हांव वाचतां एक 
|| सांगात जोडपाक . एक बरो संस्कारी इश्ट मेळचो , ताच्यो खबरी आय 
यो , एका वेगळ्या वातावरणांत वचचे ह्या खातीर पुस्तकांचो सांगात 
इता . वाचनाचो म्हुण एक flavour आसता . एक charm आसता . तो 
पाक वाचतां . प्रवासाचे खोशये सारकीच ही एक खोशी . 


सांगाती . ३१ 


बरप अक्षर शिकून लेगीत निरक्षरी उरिल्ल्या मनशाक म्हाका वाचून कितें 
मेळटा हे समजावन सांगपाचो प्रसंग येवं नाका रे बाबा म्हजेर .... 


४६ : 


हसमखाक जेवंक आपयलो जाल्यार म्हणूक लागलो : ' म्हाका भूक ना .... 

हांवें म्हळे : ' भूक लागता तेन्नाच जो जेवता तो जनावर . मनीस भूक नासल्यार 
लेगीत जेवता . ' 

आनी मनांत म्हळे : ' आनी केन्ना केन्ना भूक आसून लेगीत जेविना 
देखीक दुख्खा वेळार . ' 

अवचीत म्हजे तकलेंत जिवाच्यो तीन तरा उब्यो रावल्यो . आनी तांचे मज 
गतचो फरकय लक्षांत आयलो . 

झाडा - पेडांतूय जीव आसता . आंगार सट्ट करून थंड - किरांव उदकाचो थेंब 
पडलो जाल्यार जशे आमचें आंग आपशीच सररं जावन शिरशिरतले ते तरेच 
ही झाडांपेडांची Consciousness . 

सकणी - सावदां हांची Consciousness हाचे परस मातशी वयल्या पांवड्याचं 
तांकां Perception- जाणवीक आसता . भूक लागली : आतां जेवंक जाय 
संकश्ट येता : आता पळंक जाय , हे तांकां समजता . 

पुणून ' संकश्ट केदेय येवं , हांव पळून गेलों जाल्यार म्हाका लज जातली . 
देखून हांव पळून वचचो ना ' हे तरेची इत्सा फकत मनशाकूच जाता . 

मनशाची Consciousness ही ' इच्छीक ' . 

' म्हाका भूक लागल्या ; पुणून , हांव जेवचो ना ' , ' म्हाका भूक मातूय ने 
पुणन 

हांव जेवतलों ' हे तरेची इत्सा मनशा भायर खंयच्याच जिवाक जायना . 
Ayn Rand च्या Atlas shrugged तलो तो Galt काय कोण म्हणट 
Man has been called a rational being . But the rationali 
is a matter of choice , Man has to be man - by choice , I 
has to hold his life as a value - by choice . He has to lea 


३२ - सांगाती 


sustain it by choice . He has to descover the values it 
uires and practise his virtues - by choice . 
आनी निमाणे सांगता : A code of values accepted by choice is 
ode of morality . 
Ayn Rand एक ' मस्ती ' बायल . काय काय गजाली ती कितले बरे तरेन 
ता ! केन्ना केन्ना सणकुटेर फुलोवन सांगता . 


७ : 


आशादेवीन ' पद्मश्री ' पदवी परती केली तेन्ना म्हाका वायट दिशिल्लें . हांवें 
वेळार म्हळ्ळे : ' राष्ट्र तुजो भौमान करता आनी तूं राष्ट्राचो अवमान 


ता ? " 


मागीर येवजिलें : समज , जवाहरलाल प्रधानमंत्री नाशिल्ले आनी तांकां 
सन पद्मश्री पदवी दिल्ली . जाल्यार ते कितें करतले आशिल्ले ? तांकां राग 
लो आशिल्लो . ते पद्मश्री भिरकावन भायर उडयतले आशिल्ले . भारतरत्ना 
उ ते कितेंच उणे घेवंक राजी जाबचे नाशिलले . 
मागीर , आशादेवीक दुशण कित्याक दिवचें ? तिचीय देशसेवा सामान्यांतली 


गं नज . 


इंग्लंडांत लॉर्ड , नाइट बी पदव्यो थंयचो राजा दिता . तीच चाल इंग्लेजांचें 
य हांगा येतकच तांणी हांगा रावबहादूर , नबाबजादा बी पदव्यो दिवन सुरू 
ठी . आनी तीच परंपरा भारतरत्न , पद्मविभूषण , पद्मभूषण , पद्मश्री बी पदव्यो 

करून स्वराज्य सरकारान चलयली . 
गांधीक ' सूवर का बच्चा ' म्हणपी एका मनशाक लेगीत स्वराज्य सरकारान 
मश्री दिल्या ! 
इंग्लेजांचें मुस्तीत काय जाण पयशे चारून पदव्यो घेताले . आतां आयकता , 
राज्यांत लेगीत काय फुडाऱ्यांक पयशे दिवन पदव्यो मेळटात म्हुण . 
विश्वविद्यालयांतल्या Ph . D. वा D. Lit हांचीय खंय हीच गत्त जाल्या . 

सां .... ३ 


म्हाका दिसपाक लागला : यो ' भारतरत्न ' , ' पद्मश्री ' बी सगळयो पदव्यो 
बंद करून उडोवच्यो आनी अमेरिकेंतलो राष्ट्रपती लेगीत जसो सादो ' मिस्टर 
प्रेसिडेंट ' आसता तशे सगळे आमी ' श्री ' जावं ' श्रीमती ' अमके म्हुण उरचे . 

पदव्यांचो glamour कसो उणो जातलो ? 

आपणे ' स्वनामधन्य ' आसप हेच आपल्या व्हडपणाक पुरो अशें लोकांक 
कशे दिसना , हाचंच म्हाका अजाप जाता . 

काय , पदव्यांची ओड ही सामान्य लोकांची एक basic weakness ? 
बुद्धाक कसली पदवी कोणें दिल्ली ? 


दुसऱ्यांची उणी सोदप आनी ती उकती करप - असो काय जाणांचो सभाव 
आसता . फाटल्यान तासप , चाडयो करप हाचीच तांकां खोशी . 

हांकां दुश्ट लेखप काय उणाक ? 

ते दुश्ट आशिल्ले जाल्यार फाटल्यान उलोवचे नाशिल्ले आनी उलोवनय 
वोगी बसचे नाशिल्ले . हांव तांकां उणाक लेखपी . 

दुश्टांचो म्हाका केन्ना राग आयलो ना . पुणून हांचो म्हाका अबको 
तिरस्कार . 

म्हाका केन्ना केना प्रस्न पडटा - हांकां आपणाली लज केन्नाच दिसना ? 
हांकां ओपार दिवची जाली जाल्यार लोक पानांनी लिपिल्ल्या सोरपाची दितात . 
केन्नाच वागाची दिनात . हाचे वयल्यान समाज आपणाक कितलो लेखता हाचोय 
अदमास तांकां येना ? 

समाजांत असले लोक खूब जातात आनी लोकांक तांच्यो ‘ कुकर्माच्यो , 
काय वर्माच्यो ' खबरी मानक लागतात तेन्ना समजून चलचे : ह्या समाजाक 
कीड लागल्या . ह्या समाजांत खंयच्याच गुणाची वाड जावपाची आस्त ना . 

वर्तमानपत्रांनी तरी असल्या ' पिशुनां ' क सांबाळचे न्हयत . कोणायच्या 
आड तांणी कितेंय बरोवन हाडले जाल्यार तें ' अडेच्या नांवान नाका , तुज्या 

या नांवान दी ' इतले तरी तांकां सांगचें . ना जाल्यार तांचें कितेंच छाप , 
इय . रासवळ मळाचो पांवडो मातसो तरी वयर व्हरपाक हांकां कडेक उडोवप 
ब गरजेचे . 


४ ९ : 


, 


Serious मनशाकूच देव आसा काय ना ह्या विशी दुबाव येवं येता . 
रशी , देव आसा म्हणपाक जेदें काळीज जाय ताच्याक्य व्हड तो ना 
हणपाक जाय . 

देव ना म्हणपी मनशाचो म्हाका केन्ना हुसको जालो ना . परतें , देव आसा 
इणपाची खातरी जावपाक serious मनशाक जिवितांत मदी हे अवस्तें 
ल्यान वचचें पडटा अशें म्हाका दिसता . हांव हे अवस्तेतल्यान गेलां . 
त्य कितें तें समजून घेवंकूच जाय अशें म्हणपी आनी त्याखातीर 
चे कडेन पत्रवेव्हार कर , ताका मेळ , अमकें वाच , तमके कडेन वच बी जायत्यो 
टावळी करपी हांव एक serious भुरगो आशिल्लों एका काळार . म्हज्यांत 
दल घडोवन हाडलो खगोलविद्यन . हांव तेन्ना वाक . गिमांत रातचो भायर 
कत्यार न्हिदतालों तेन्ना चकचकीत नखेत्रांचे मळब पळोवन ' हे सगळे कितें ? 
। प्रस्नाची जाप सोदतालों . हांवें नखेत्रांची पयली वळख करून घेतली आनी 
परांत खगोल - विद्युत खोलायेंत देवलों . एक दीस शर्मिष्ठेतलें- Andromeda 
लें- केण पळोवपा खातीर दोळे बारीक केले आनी ' भूमा ' ची , ' ब्रहत् ' ची 
कल्पना करपाखातीर तकली ताणली . अवचीत् म्हाका भितल्ली गांठ सुटिल्ले वरी 
दसली आनी म्हाका कितें तरी ' समजले . 

वर्ध्याची प्रेरणा नांवाचो होवें एक लेख बरयला आनी तातंत म्हज्या ह्या 
क्षात्काराची कथा सांगल्या . उजवाडाचे सूर ह्या पुस्तकांत ती आयल्या . 

उपरांतूच जिब्रानचे प्रॉफेट , रवीन्द्रनाथांची गीतांजलि , उपनिषदां , कबिराची 
जनां बी बरपावळ समजूक लागला . 
देखून आयज जो देव ना म्हणटा ताच्यांत हाँव म्हाका पळेतां . आनी हो 

भरगो serious रावत जाल्यार हाच्यांतूय ‘ स्रद्धा उदेतली ' अशें मनांतल्या 
मनांत म्हणटो . 

म्हाका भंय तो दोगांचो . एक जो देव ना म्हुण ' खावया - पियेवया 
मजा मारुंया ' अशे म्हणून जीण ही फकत भोगपाची म्हुण मानता ताचो . 
आनी दुसरो- orthodox लोकांचो . भोगी लोकांनी जिणेची seriousness ना 
करून उडयल्या आनी orthodox लोकांनी भोळोभावात वाडयला . देव आस 
काय ना ह्या प्रस्नाक महत्त्व ना . महत्त्व आसा ते ' higher values of life 
चेर - जिविताच्या ऊंच मोलांचेर तुजो विस्वास आसा काय ना ' ह्या प्रस्नाक . त 
आसत जाल्यार you will finally be landed in theism , एक दीस a 
आस्तिक जातलो . मागीर आपणाक तूं नास्तिक म्हण , rationalist 
बुद्धिवादी म्हण , कितेंय म्हण . 


: ५० : 


. 


' 


समजन 


साहित्य अकादमी'त एक परिसंवाद आशिल्लो . तो सोपतकूव हांव घर 
येवपाक भायर सरिल्लों . इतल्यांत ' येतां का ? ' म्हुण डॉ . माचवेन विचाल्लें . 

' कुठं ? 
' पहाडगंजला . एका संस्कृत पुस्तकाचा प्रकाशन समारंभ आहे . ' 

हांव गेलो . गजेंद्रगडकर अध्यक्ष आशिल्ले . तांगेलें उलोवप सुरू ज 
इंग्लीशींत . ' आतां कोण संस्कृत शिकनात . आमचे मस्तीत आमकां संस्कृत 
अशी ओड आनी तशी ओड . आतां कांय ना . कशे जातले देशाचें , 
म्हुण रडून . 

म्हाका मदींच उठून उबें रावचे - शें दिसलें आनी आड्डू - आड्डून सांग 
दिसलें : ' बाबारे , हे परिस्थितीक जापसालदार तूंय आसा थोडो भोव . तुजे नि 
ही ती जी इंग्लीश धोळटा तिणेच घात माल्ला सगळो . तिका लागून संस्त्र 
न्हय , सगळयो देशी भासो उबंत पडपाच्यो आसात . आनी देशाचे पुराय 
ना जावपाचें आसा . ' 

हांव म्हजे सुवादीन नाशिल्लो आयज . 
देडशे , दोनशीं वरसां जाली , आमी इंग्लीश शिकतात . आनी एकल्याकूय 
ती सारकी येना . केन्ना येवपाचीय ना . कित्याक , तिची मुळांच हांगा नात . 
पुणून तीच ह्या देशाची मुखेल भास जावन बसल्या . न्हय , ती तशी मुखेल 
भास उरची अर्शय काय जाणांचे मत्त जालां . आमच्यो देशी भासो फाटी 
आशिल्ले भाशेन . 

इंग्लीश जोमेरेन ह्या देशाच्या राजकारभाराची आनी ह्या देशाचे रासवळ 
जिणेची मुखेल भास म्हुण आसतली तो मेरेन दोन गजाली घडटल्यो : 

एक : सगळे लोक ल्हवू ल्हवू आपापल्यो भासो उलोवपाच्यो , बरोवपाच्यो 
सोडून दितले . आनी दुसरी : संवसारांतली दुसरी खंयचीच भास ते शिकपाचे नात . 

तात्पर्य : इंग्लीश भास आमकां आमचे भाशीक पाथावळी पसून तोडटा . 
संस्कृताये पसून पयस व्हरता . आनी वयल्यान आमच्यांत एके तरेची भाशीक 
धादोसकाय निर्माण करता . ही धादोसकाय नवें शिकपाक बादा हाडटा .... 

देशाक ' म्हातारो ' करून उडयला हे भाशेन म्हणपाचे व्हडल्या - व्हडल्यांच्या 
लक्षांत कशे येना , समजना ! 


कुन्तीन श्रीकृष्णा लागों मागले आपणाचेर एकासारकी संकश्टांच धाडीत 
राव म्हुण . कित्या खातीर काय ? 

संकश्टां येतकूच मनशाक देवाचो उगडास जाता देखुनूच काय ? 

तशे जाल्यार , मागीर , असल्या उगडासाक व्हडले - शें मोल ना . संकश्टां 
वेळार सगळ्यांकूच देवाचो उगडास जाता . सुखाच्या खिणांत जाता व्हय ? तरूच 
तो खरो उगडास . सुखाच्या ल्हारार मनीस चडिल्लो आसता त्या वेळार ताका 
दिसंक जाय- ' हे सगळे ता . ' 

देवाचो उगडास करपाक म्हाका संकश्टांची केन्ना गरज भासूक ना . परतो , 
संकश्टां आयल्यांत तेन्ना ( आनी ती थोडी येवंक नात ! ) म्हाका भय दिसला 

सट्ट करून म्हजो देवा वयलो भावात उडून वचत म्हुण . 

देखून संकश्टां आयल्यांत तेन्ना हांवे देवाकडेन एकूच मागलां - ' देवा , 
केदीय संकश्टां धाड तूं . पुणून एक कर . म्हजो धीर खचूंक दिवं नाका आनी 
तुजे वयलो भावात उठूक दिवं नाका .... इतलीच जतनाय घे . 


१ 


काकासायबांनी खूब वरसां पयलीं एक लेख बरयल्लो . अजाप म्हळयार , 
तांच्या खंयच्याच पुस्तकांत तो दिश्टी पडना . 

ताचो आपरोस असो : 

रामायणांत कितलेशेच आदर्श आसात . राम आदर्श राजा , आदर्श पूत . 
दशरथ आदर्श बापूय . कौसल्या आदर्श आवय . सीता आदश बायल . लक्ष्मण 
आदर्श भाव . हनुमान आदर्श सेवक . आनी रावण आदर्श दुस्मान . ( दुस्मान्य 
आदर्श आसूंक जाय . ) पुणून प्रजा ? तिका खरी वळखल्ली कैकयी . प्रजेक 
मत - बीत काय नासता हे तीच जाणां आशिल्ली . 

दशरथान रामाक युवराजपद दिवपाचे थारायलें . प्रजेक सांगलें . प्रजा म्हणूक 
लागली : ' वा , वा . रामा सारको राजा खंयच आसचो ना . राज्याभिषेक थल्लो . 
ककयीन आडमेळे हाडले . त्या वेळार , प्रजेंतलो एकलो तरी सभागी उबो रावलो 
व्हय कैकयीक विचारपाक- ' तूं कोण आडमेळे हाडपाक ' म्हुण ? प्रजा फकत 
रडली कैकयीचो निर्णय आयकून . 

राम रानांत गेलो . भरत राज्य चलोवपाक लागलो . लोक सुखांत 
आशिल्लो . पुणन सुखान चारित्र्य वाडना , तेज वाडना आनी अक्कलय वाडना . 

ते वटेन रामाचेर तरेतरेची संकश्टां आयली . रावणान ताचे बायलेकच उबारून 
व्हेली . तिका सोडोवन हाडपाक ताका रावणा आड झूज करचें पडले . रामान 
सीतेक सोडोवन हाडली . तिची अग्निपरिक्षा घेतली आनी तिका घरा हाडली . 
रामायणी प्रजेन हांतलें कितेच पळोवंक नाशिल्ले . पुणून फुतफुर्तृक ती तयार . 
' रावणागेर स म्हयने उल्ली . अग्निपरिक्षा केल्ली खंय ! .... कोणे पळेल्या ? " 


३८. सांगाती 


न रावणागेर स म्हयने उल्ली हे पळोवपाक गेल्ले व्हय लोक ? 
रामायणी प्रजेन सगळयांक रायल्यात . दशरथाक , कौसल्येक , रामाक , सीतेक , 
ळियांक . लक्ष्मण जाल्यार पिसो जावपाकडेन पाविल्लो . निमाणे , रामाक स्वर्गार 
रपाक विमान आयलें तेन्ना पुराय प्रजा थ्रू तिकेट काडून स्वर्गार वचपाक 
र ! कित्याक , ती रामाची प्रजा ! स्वर्गाचो तिका अधिकार ! 
अजनय हीच प्रजा आसा ह्या देशांत . 


२३ : 


आमच्या देशांतली वृत्तपत्रां खंय free आनी independent . 
म्हळयार कितें ? जाय ते बरोवपाक मेकळी ? आसतीत घडये . 
पुणून जांकां ' चलपा ' खातीर सरकारी जायरातिंचेर आधारून राव , 
टा ती आपले सुवादीन आसली जाल्यारूय मेकळी आसची नात . 
आनीजी सरकारी जायरातिंचेर आधारून चलतात ती धीट कशी जावंक 
वतली ? 
सरकारा संबंदान आपणाक ' जाय तें ' बरोवपाक तांकां धीर खंयच्यान 
तलो ? सरकाराचेर आमच्या वर्तमानपत्रांतले टिकेचो कितेंच परिणाम जायना 
वें कारण आता लक्षांत आयलें . 
लोकशाय जिवी दवरपाची आसत जाल्यार सगळयांत पयलीं वर्तमानपत्रां 
( कारी जायराती पसून मेकळी - independent from Government 
vertisements- जावंक जाय . ह्या ' स्वातंत्र्या ' खातीर झुजपी एकूय पत्रकार 
जन कसो दिश्टी पडना ? 
। एक दीस तांचेर पच्छत्ताप करपाचो प्रसंग आयले बगर रावचो ना . 

वर्तमानपत्रां जायराती बगर चलोवंक जाय अशें गांधीजी म्हणटाले . 
गीं चलोवनय दाखयल्ली . आयज म्हाका गांधींच्या विचारांच्या ह्या आंगाचे 
त्व समजलें आनी वर्तमानपत्रां जायराती पसून मेकळी जाली जाल्यार ती 
तली जबाबदार जातली हाचीय जाणवीक जाली . 


सांगाती - ३ ९ 


मनशान तरे तरेचे प्रयोग केले आनी तो काय निर्णयार पावलो . या 
निर्णयांचेर आधारून ताणें काय ' आदर्श ' घडयले . ह्या आदशांक पोसवण 
दिवपी काय विचार मुखार आयले आनी काय systems चलूक लागले . 

करतां करता मनीस systems खातीर चलपाक लागलो . म्हळयार , तो 
आपणच निर्माण केल्ल्या systems पोंदा चिड्डलो . जो आपूण आपलो धनी 
आसूंक जाय आशिल्लो तो आपलोच गुलाम जालो . 

आयज संवसारभर मनीस आपल्याच विचारांचो , आपल्याच systems , 
गुलाम जाला . ह्या बंदेपणांतल्यान ताका आतां मेकळो करूंक जाय . ' तं 

न 
प्रयोग कर , नव्यो चुको कर .... पुणून आयच्या systems चो बंदो रावं नाका 
हैं ताका सांगूक जाय . हे कशे करप ? एकच वाट आसा . जे विचार तो आय 
जवेर मानीत आयला ताची फकाणां मारपाची . जे आदर्श तो पवित्र लेखी 
आयला तांकां हांसपाची . म्हळयार , आयज sarcasm जाय . सोक्रटिसा सारक 
वोल्तर वा शॉ हांचे सारको . 

Sarcasm ची तांक जाचे विचार सादे आसतात ताच्यांतूच आसूं येत 
आनी सादो विचारूच खोल आसता . 

आतां म्हाका दिसपाक लागलां : मनशाची विचारसरणी सादी आसूंक जा 
राहणी कशीय आसूं . 

simplicity of thought- विचारांचे सादेपण होच संस्कृतायेचो sane 
ideal- बांतलो बरो आदर्श आसुंये . ना जाल्यार , आयच्या ' सभ्य ' संवसा 
जीण जी सामकीच जड शिळेसारकी करून उडयल्या ती तशीच उरतली . अ 
आमच्या नशिबांतले त्रास चुकपाचे नात . 


सर्ग खंय ? काळीज दसता थंय . 


४०. सांगाती 


एकासारकें भोवत रावचे अशे दिसता जाल्यार मनशान हुसक्या - मेकळो 
सूक जाय हे खरे . पुणून मनीस हुसक्या - मेकळो जातलो जाल्यार ताणे 
वित रावंक जाय हेय तितलेच खरे . घर - दार सोडून जो भायर सल्ला आनी 
वित रावला तो उपाशी पडून मेला अशें केन्ना आयकूक आयलां व्हय ? आनी 
चे घरची तो नाशिल्ल्यान मेली अशें घडिल्लें केन्ना आयकला व्हय ? घरच्यांचे 
गीर घरचींच पळोवन घेतात . आनी जो भायर सरता ताका नवीं नवीं घरी 
ळत रावतात . तो नवे इश्ट जोडटा . नवे गांव जोडटा . नवे देश जोडटा . 
एक लक्षांत दवरूंक जाय ; खावन पियेवन सुखी मनीस केन्ना प्रवासी 
आवंक पावना आनी पयशे बोल्सांत आसले म्हणुनय मनशाक प्रवासी जावपाची 
यकी येना . 

प्रवासी जावपाक दोन गजाली जाय . एक साहसां करपाची बुद्द आनी 
सरी त्रास जावं अडचणी सोंसपाची संवय . 
जेवणांत जशे मीठ तश्यो प्रवासांत अडचणी . 
तिसरी एक गजाल जाय . पळोवपाची नदर . 
मनशाक पळोवंक आयलें ना जाल्यार पार्सलां भोंवतात तसो तो भोवन 
तलो . हुंदीर झांझिबाराक गेल्लो तसो , 

मोटार आनी विमान हांचो सोद लागंक नाशिल्लो तेन्ना मनीस येद्या व्हडल्या 
या संवसारांतलो एक ल्हानसोच कुडको पळोवंक पावतालो . पुणून तो जें 
तालो तें कितले बारिकसाणेन पळेतालो ? मार्को पोलो , इब्न बतूता , अल 
( रूनी , कारपिनी , जेम्स ब्ल्यूस हांची वर्णनां वाचतकूच म्हणूं येता : हे भोंवताले 
गोडे . पुणून पळेताले खूब . 

आयज काय जाण जाल्यार बापायचे पिळगेतले लोक पुराय जिवितांत भोवंक 
वचे नाशिल्ले ताच्याकूय चड ऐन उमेदिचे पिरायेरूच भोवन येतात . पुणन 
पळेतात ' कितलें ? आदले मुस्तीत भोवपाची साधनां चड धांवनाशिल्ली . हाका 


सांगाती- ४१ 


लागून मनशाचो वेगळ्यावेगळ्या देशांतल्या लोकांकडेन आनी सैमाकडेन दाट 
संबंद येतालो . वाफेचे शक्तिचो सोद लागलो आनी प्रवास अळणी जालो . 

आतां supersonic aircraft आयला . अळणीपणाचो climax जालो ! 


कोणय आपूण अमक्याचो शिश्य म्हुण आपली वळख करून दीत जाल्यार 
म्हाका तो मनीस खूब ल्हान दिसूक लागता . मागीर , ताचो गुरू केदोय व्हड आसू ! 

बुद्धान एक गुरू केलो . ताचे कडल्यान में कितें घेवं येताले तितलेय ताणे 
घेतले . निमाणे गुरूच ताका सांगपाक लागलो : ' म्हजे कडेन में कितें आशिल्लें 
तितलेंय हांवें तुका दिले ; तितलेय तुवें घेतले ; आता आमी एका पांवडयाचे जाले . 
आतां आमी दोगय मेळन हो मठ चलोवंया . " 

बुद्धान जाप दिली : ' म्हाका अजुनय मुखार वचपाचें आसा .... ' आनी 
ताणें तो गुरूय सोडलो , तो मठ्य सोडलो आनी तो मुखार गेलो . बुद्धाचें 
व्हडपण तें हैं . तो एकलो आनी मेकळो आपले वाटेन गेलो . 

दुसऱ्यांक लेगीत ताणें सोगले : ' आत्मदीपो भव . 
' तुमी तुमचेच सारके जायात ' होच हाचो अर्थ . 

जायत्या जाणांक हो अर्थ समजना आनी देखून ते बुद्ध जावंक सोदतात . 
ख्रिस्त जावंक आंवडेतात आनी आशिल्ले ताच्याकूय ल्हान जावन पडटात . 
खरेलो व्हड मनीस कितेंच ' जावंक ' सोदचो ना . तो ' आपुणच 

रावंक ' 
वावुरतलो . मदीं कोणूय ' वाट दाखोवपी ' सोदून काडलो जाल्यारूय ताचे कड 
ल्यान घेवपाचें तें घेतलो आनी उपरांत नवी मळां सोदपाक एकलो आनी मेकळो 
मुखावयली वाट चलपाक लागतलो . 

गुरुच्या सांगातांत खरेलो मोटो मनीस घुसमटूक जाय . 


5 


४२ । सांगाती 


चित्र पयसल्यान सारके दिसना . लागिच्यानूय सारके दिसना . अमक्याच एका 
तरार रावन पळेल्यारूच तें सारके दिसता . 
जिविताचेंय अशेच . 
जे मातूय 

येवजिनात तांकां जिवीत कितें तें समजना . जे चड येवजितात 
काय कळना . 
एका अंतरार रावन येवजिल्यारूच जिविताचो अर्थ समजतलो . 


गिरिशान पिटकोळेचे एक पील धरून हाडले . हांव वारांदार बसून पळेतालों . 
लाची आवय - बापूय उचंबळीत जावन गिरिशा भोंवतणी घिरटयो घालूक 
गिल्ली दिश्टी पडली . 
' सोड रे पिलाक ' म्हुण गिरिशाचेर फेंगसो घालूक वतालों . इतल्यांत - कशे 
ण कोण जाणा , ताच्या हातांतलें पील सुटलें आनी दुर्गार वचून बसले . 
म्हणटा म्हणसर आमच्या बकल्यान येवन ताचेर उडी घाली आनी ताका 
डांत घेवन तो पळळो . तो खंय लिपून बशिल्लो , कोणाक खबर ! 
पिलाच्या आवयबापायन , पळे , आकांत केला ! काळीज आकुळपिकूळ 
वपाचें . 
म्हाका दोनूय अणभव एकाच वांगडा घेवंक मेळ्ळे . एक , पिटकोळेच्या 
खाचो आनी दुसरो , बुकल्याचे खोशयेचो . 
आनी जिणेचे गुपीत म्हाका कळळे . 
म्हाका उगडास जालो : 
एक खेपे मुम्बय गोवालिया टँकाकडेन बसिची वाट पळेत उबो राविल्लों . 
मार एक पारवो पारविणी कडेन लगट करतना दिश्टी पडलो . हांव दोगांचोय 
र पळोवपांत गुल्ल आशिल्लो . 


सांगाती - ४३ 


इतल्यांत टॅक्सिचो ब्रेक कानार पडलो . 
शाळेत वचपी एक सात आठ वरसांचो भुरगो टॅक्सीक आपटून त्याच खिणाक 


मेल्लो . 


पारव्याच्या जोडप्याचो शृंगार मात् तसोच चलिल्लो ! 
त्या दिसा म्हाका समांतल्या सत्याचो साक्षात्कार जालो ! .... 


: ६० : 


जिवितांत दोनांकूय सुवात आसा . 
सुखाक : तें जिवीत जियेवपाची आमच्यांत आस्त जागयता म्हुण . 
आनी दुख्खाक : आमकां घटमूट करता म्हुण . 

पुणून दों भितल्ल्या एकल्याचोय आमचेर शेक चलूंक फावना . एकल्याय 
मखार आमी ल्हान जावंक जायना . 


: ६१ : 


हे हिप्पी कितय तरी नवे घडयतात काय ? 

तांकां आमी नांवां दवरतात तें समा न्हय . ते आयच्या समाजाक वाजेल्यात . 
हो समाज कितलोय निवळाय तूं , निवळपाचो ना , या निर्णयार ते पावल्यात . 
देखून समाजांतल्यानूच ते भायर सल्ल्यात , drop out जाल्यात . 

एक खरें : ही एक negative attitude . पुणून कोणे सांगचें , तांचे कथेचें 
हे पयलेंच प्रकरण आसूं येता . 

आसिसिचो संत फंसीस असोच drop out जाल्लो . बापूय गिरेस्त . पुता 
कय आपणावरी गिरेस्तिचो गर्व आसचो अशें आंवडेवपी . पुतान गिरेस्तकायत 
लोळ , अशें ताका दिसऽ . पुत लोळळोय बी . मागीर उबगलो आनी विद्रोही 
जालो . बापायन जाप विचाल्ली . पुतान कितें करचें ? आंगा वयले कपडे काडले , 


४४ सांगाती 


दले आनी बापायच्या तोंडार मोखून माल्ले - बद्द हिप्पी भाशेन . 
आनी घर सोडून भायर आयलो . 
पुणन इतल्यान तो खंय थांबला ? ताणे नवी जीण घडयलीच काय ना ? नव्यो 
वी दिल्योच काय ना ? 
रोमी साम्राज्याच्या पडटया काळार जे किरिस्तांव hermits भायर सल्ले 
प हिप्पीच कशे दिसताले . ते मुस्तीतल्या लोकांनी तांकां तशी नांवांय दबल्लेली . 
गून तांणीच मू आयचे येवरोप घडयलें ? 
चिनांत नवे बौद्ध जाले तेन्ना तांकांय ते मुस्तीतल्या लोकांनी नांवां दवल्लेली . 
आयच्या हिप्पींकडेन हांव ह्या इतिहासाचे नदरेंतल्यान पळेतां तेन्ना म्हाका 
सता : हे कितेंय तरी नवें घडयतात जावंक जाय . कितें तें मात् अजून समजूक 
तांकांय कळं ना . 


६२ 


बुद्द आनी भावना - दोगीकय जिवितांत सुवात आसा . 
एकलेक सोडून दुसरेक धरीत जाल्यार आमी आमच्याच लागी झगडत 


वतले . 


दोगीकूय धरूंक जाय . 
म्हणटकूच बुद्द भावनेक दोळे दितली आनी भावना बुद्दीक पाय 
तली . 


६३ : 


म्हाका वायट मनशाचें केन्ना वायट दिसना . कित्याक तर हांवें पळेलां कि वायट 
नशांत लेगीत काय बरी आंगां आसतात ; आनी जांकां आमी बरे लेखतात तेय 
य काय आंगांनी वायट आसतात . 


सांगाती - ४५ 


सगळेच आमी बरे आनी सगळेच वायट . फरक फकत प्रमाणाचो . ताका 
व्हडलेशे म्हत्व ना . वायटाक आमी वायट म्हळो म्हुण तो केन्ना बरो जाला 
व्हय ? ताच्या बऱ्या आंगांक जाग हाड आनी पळे . 

मनीस परिस्थितीक लागून केन्ना केन्ना काय उणाक गजलिंच्या सुवादीन जाता 
आनी वायट जाता . 

म्हाका वायट दिसलां ते सदांच दुबळयांचें . दुबळेपण ना करूं येता . ना 
करतलों म्हणपाचो मनशान नित्शयूच करूंक जाय . पुणून मनीस हो नित्यूच 
करिना . तो समाजाक भियता . जाणट्यांक भियता . परंपरेक भियता आनी 
आपणालें दुबळेपण वाडयत वता . आनी आपणा वांगडा समाजाकय सकल 
ओडटा . 

हांव खंती जातां तो हांकां पळोवन . आनी झुजूक मुखार सरतां तो हांच्या 
आड . हांकांच लागन हो संवसार नरका पाश्ट जाला . 


: ६४ : 


शबरीक रुशिंनी सांगलें : ' राम यतलो आनी तुजी उदरगत जातली . ' 

भुरगी आशिल्ली . राम येतलो हे आशेन वाट पळेत भुरग्याची तरणी , 
तरणेची जाणटी आनी निमाणे म्हातारी जाली . तरूय ' एक दीस राम येतलो ' 
ही आस तिणे सोडली ना . 

शबरीचे पुराय जिवीत रामाची वाट पळोवपांतूच खर्चलें . 
आनी एक दीस खरोच तिगेर राम आयलो ! 
तिका ' कितें करूं ' , ' किंतें दिवं ' अशे जालें . दिलीं बोरां . तीय उश्टावन . 

शबरीन थारायल्लें : आपणाल्या जिवितांत एक दीस राम येतलो . त्याच 
खातीर आपणे जियेवंक जाय म्हुण . 

जिणेशास्त्र सांगता : तूं में कितें जोडूंक सोदता ताचे परस ते मेळसर तुका 
जी वाट पळोवची पडटा ' तिकाच चड मोल आसा . तुज्या ध्येयाचे जोडीपरस 
तें जोडटलों म्हणपाची तुजी तळमळ , तूं तें जोड्रंक पावतलोच म्हणपाचो तुजो 


४६ - सांगाती 


त , तें जोडपा खातीर तूं घेतलो ती तकालस , तुजी आस्त , तुजी निशेणी 
गजालींक जिवितांत सगळयांत चड मोल आसा . 


काकासायब म्हणटात : आमच्यांनी आरोग्य बरें सांबाळून आयुश्य वाडोवं 
आनी व्यसनां सुवादीन जावन , जाय जाल्यार , तें उणेय करूं येता . 
आसत खरें हैं . 
विनोबा म्हणटात : आयश्य वाडोवप वा उणे करप आमच्या हातात ना . 
मी कसले जिणे जियेव - रोग्याचे काय योग्याचें - इतलेच आमच्यांनी थारावं 
. आयुश्य प्रारब्धाचेर आधारून आसा . प्रारब्ध आसासर मनीस उरतलो . तें 
ना फुडें मरतलो . मनशाचे प्रारब्ध केन्ना सोपत , सांगं येना . तें सोपलें म्हणट 

घटमूट मनीस लेगीत पिकिल्ल्या फळावरी देंटापसून गळून पडटलो . 
आपणाक खंयच्याय खिणाक आपोवणो येवं येता ' हे मतींत धरुनूच मनशान 
विंक जाय . हेय म्हणणे खरे आसूं येता . 
म्हज्या मुखार खंयचे म्हणणे खरें हो प्रस्न ना . हांव म्हत्व दितां तें 
tude क . म्हाका दिसता , कर्तत्वी मनशांत लेगीत विनोबा म्हणटात 
रेची स्रद्धा आसंक जाय . ताणे आरोग्य बरे सांबाळचे . पुणून ' खंयच्याय 
क म्हाका आपोवणो येवं येता ' अशें धरुनच जियेवचें . हांवें पळेलां : हे 
सी 

सद्धा आशिल्ल्या मनशांत एक आकांताचे बळगें आसता . तो धाडसाची 
लगं घालपाक अनमनना . होमकणांत उडी घेवपाक भियना . 
पारब्धवाद पुरुशार्ताक बादा हाडटा हे म्हणणे तितलेशे खरें न्हय . परतो . 
पुरुशार्ताक एक आगळीच धार हाडटा . ' हांव मरपाचों आसन जाल्यार घरा 
ल्ले कडेन लेगीत मरतलों आनी वांचपाचों आसन जाल्यार , उज्यांत पडनय 
तलों ' हे तरेची स्रद्धा मनशाचे जिणेचे भांगर करतली . 


सांगाती . ४७ 


म्हजे भोवतणचो लोक फाटी आसत जाल्यार हांवें कितलेशे मुखार 
वचचें ? 

बाबा म्हणी : यद्यपि सिद्धं लोकविरुद्धं नाकरणीयम् नाचरणीयम - तूं केदोय 
व्हडलो सिद्ध जा , तुंवे लोकांच्या मान्यतायां आड वचूंक जायना . 

म्हजी जाप थारिल्ली आसताली . हांव म्हणी : ही गांधीयुगा आदली देख . 
म्हाका जें खरें आनी बरे दिसता तें चलणुकेंत हाडपाक हांवें भियेवंक जायना . 
मातशे सोंसचे पडत , सोंसं येत . 

म्हाका जें खरें आनी बरे दिसता ते करपाक हांव मुखार सरतां तेन्ना हांव 
म्हाकाच विचारता : तं करता तशे सगळेच लोक करपाक लागले जाल्यार समाज 
मुखार वतलो मू ? वयर सरतलो मू ? सुखी जातलो म् ? 

म्हाका हय म्हुण जाप मेळत जाल्यार हांव म्हजी करणी नितीक धरून 
आसा अशें मानतां आनी ती अनमन नासतना करता . लोक कितें म्हणटीत 
हाची हांव पर्वा करिना . 

पुणन हाली म्हाका दिसपाक लागला : तूं तुजे भोवतणच्या लोकांक मुखार 
व्हरूंक सोदता जाशीत जाल्यार तुंवें चड मुखार धावूक जायना . चड मुखार 
धांवशीत जाल्यार तूंच एकलो मुखार पावतलो . लोक आसा थंयच उरतलो . लोक 
आपणाल्यो मुर्वती सोडपाक भियेता . तो घांवूक नकळ . ताका तुंवे ' चलयत ' 
मुखार व्हरूंक जाय . त्या खातीर , तुका एक आंग केळोवचे पडटले - ' लोका 
वांगडा रावन मुखार वचपाचें . ' 

सुधारकान सामको unconventional जावप समा न्हय . eccentric जावप 


सारकें न्हय . 


घोव - बायलेक एकामेकां कडल्यान इतलेच जाय आसता : 
इल्लोसो मोग , इल्लोसो आदर , हल्लीशी तुस्त . 


४८ , सांगाती 


६८ : 


मनीस खंय rational प्राणी ! 
पुणून समाजांत आमी कशे चलतात , बारकायेन पळेला ? 
केन्ना तर्काक वा बुद्दीक धरून चलतात . 
केन्ना रुचीक धरून चलतात . 
केन्ना निखटो सुवार्थंच आमकां चलयता . 
केन्ना सुवार्थ कुशीक दवरून उज्यांत उडी घेवपाची तयारीय आमच्यांत 
इश्टी पडटा . 

केन्ना आकुंचीत भावना वा लागणुको आमकां अमकें कर तमकें कर म्हुण 
गितात . 
केन्ना लोकांक भियेवन आमी चलतात . 
केन्ना लोकां आड्य वचपाचे आमी धाडस करतात . 
एकाच मनशांत ताचेर शेक चलोवची इतलीय ही तत्त्वां आसतात ! 
ह्या तत्त्वांच्या combination क ' नशीब ' हे नांव दिले जाल्यार चुकतलें ? 
कित्याक , हातूंत अणभवाक सुवात ना , विवेकाक ना , आदर्शाक ना , मुल्यांक 
.... 
आनी आमी खंय rational प्राणी ! 


६ ९ : 


जिविताचे वाटे वयल्यान चलता आसतना मनशाक वाटे वयले फोंड्य दिश्टी 
डूंक जाय आनी चलतां चलतां ताका सपनाय पडूंक जाय . 

म्हळयार , reality य ताणे पळोवंक जाय आनी dreams व पळोवपाची 
च्यांत तांक आसंक जाय . 

हातूंत आनीक एका तत्त्वाची भर घाल्ली बरी . आपलींच फकाणां मारपाची 
किय मनशांत आसूंक जाय म्हणपाची . humour ची . 

आयज एक कोश्टक हातांत पडलें : 


सांगाती- ४ ९ 


सां .... ४ 


जो फकत वाटे वयले फोंडूच पळेता आनी सपनां पळेना तो जनावर . म्हळयार 
फातराळ प्राणी . 

जाका फोंडारे दिश्टी पडटात आनी फकाणां मारूंक येना तो स्थिती - प्रिय 
-conser vative . 

जो सपना पळेता पुणून जाका फोंड्य दिश्टी पडनात आनी फकाणांय मारून 
हांसंक येना तो कोल्ली- fanatic . 

जाका सपनां पडटात आनी जाका हांसुंक्य येता पुणून जाका फोंड दिश्टी 
पडनात तो हवेत उडपी- fantasy त जियेवपी . 

मनशाक फोंड्य दिसूंक जाय आनी सपनांय पडूंक जाय ? म्हणटकूच तो 
idealist- ध्येयवादी जाता . तातूंत humour ची भर पडली म्हणटकूच 
विचारूं नाका . ताकाच ' शाणो ' म्हणटात . 

एकल्यान म्हळां : The highest type of thinking ( wisdom ) 
consists in toning down our dream or idealism with a good 
sense of humour supported by reality itself .... 


: ७० : 


मनशान एकामेकां लागी कशे चलचे हे थारावपी तीन शक्ती आसात : 
धर्म , नीत आनी कायदो . 
पुणन 

मनीस एकामेकां लागी चलता आसतना जायते खेपो धर्माक फाट 
करता . नीत धील सोडटा . आनी कायदोय मोडटा . 

तो भियता फकत एकेच शक्तीक - लोकाक . 
' लोक किते म्हणटीत ? ' हे ताका सगळयांत चड लागता . 
लोकांनी आपली चाल बरी म्हणची म्हुण तो केन्ना केन्ना खासा आपणाचेरूय 
अन्याय करपाक अनमनना . दुसऱ्यांचेरूय अन्याय करपाक फाटी फुडें सरना . 

तो आपूण त्रासांत पडटलो . दुसऱ्यांक्य त्रासांत घालतलो . काबार जातलो . 
पुणून लोकां आड वचपाचो जावं लोकांचो राग ओडून घेवपाचो धीर ताको 


५० - सांगाती 


वो ना . ' लज ' आशिल्लो खंयचोय मनीस लोका आड वचचो ना .... 
-हणटकच अंतर - आत्म्या परस कितें लोक व्हड ? 


१ : 


मा म्हळयार आमच्या घरांत ' बर्थ डे केक ' आयलो . हवि मागीर तांतल्या 
त सुधारणा केली . happy birthday हीं उतरां काउंक लायली आनी 
वेत् शरदः शतम् ' ही उतरां बरोवंक लायली , 
पुण राती हांव अस्वस्थूच उल्लों . 
हाका एक भय दिसपाक लागला : ज्या समाजाक आमी भारतीय म्हुण 
वतात तो एक - दोन पिळग्यां भितर संवसाराचे फाटी वयलो ना नपश्चात 
न वचचो ना मू ? भारतीय म्हुण एक संस्कृताय आशिल्ली , तिच्यांत खुबश्या 
गजाली वांगडा मुळावे अशेय कितें आशिल्लें , येवजुपाची एक आगळी 
जिवीत जियेवपाची एक वेगळी रीत , काय देखी .... ' कितेय ' तरी 
नळे वेगळे आशिल्लें . 
हे सगळे आतां रॉकेटाच्या वेगान ना जावंक लागला . 
ही संस्कृताय ना जायत जाल्यार आमचेंच न्हय , संवसाराचें लेगीत लुसकान 
पाचें आसा . इजिप्त , ग्रीस , रोम हांगासल्ल्यो संस्कृतायो ना जावन लेगीत 
ले लसकान जाले ना तितलें . 
हे भारतीय संस्कृताचे आड आयजवेर जायत्यो आगळिको आयल्यो . आनी 
आसतना ती ना जाली ना . पुणून लक्षांत दवरूंक जाय कि आयजवेर जितल्यो 
ळिको आयिल्ल्यो तितल्योय भायल्यान आयिल्ल्यो . त्या आगळिका 

मुखार 
पी जेन्ना दिमी मोडल्या तेन्ना तेन्ना आमकां दिसला : ' जावं , कित्याक 
लागून आमी उणे पडले आनी आमची कूड बंदी जाली . पुणून आमचो 
मो स्वतंत्र आसा . ' आमका अशें दिसलां आनी त्या उपरांतूच आमकां 

चे संस्कृतायेचो सगळयांत व्हडलो अभिमान दिसला . आमी तेन्ना म्हळां : 
चे आदर्श व्हडले . आमचें तत्त्वगिन्यान खरें . आमच्यो कलाकृती बन्यो .... 


सांगाती- ५१ 


आयज ‘ दुस्मान ' आमच्या मनात येवन बसला . भितर घुसला आनी 
भितल्ल्यान तो आमची संस्कृताय मोडूंक लागला . आमचो ड्रेस , सोरो , नाच , 
इंग्लीश भास , वाचप सगळी ताची अस्त्रां .... 

येवरोपेवां कडल्यान जायतें घेवपासारके आसा . देखीक : वेळार सगळे करप , 
दिल्ल्या उतराक पाळो दिवप . लागणुको चुकय नासतना शार्ती व्हरप . जापसाल 
दारक्यो आंगार घेवप , गिन्याना खातीर स्रम काडप . कितले - शेंच आसा घेवपा 
सार . ते सगळे सोडून आमी घेतात किते काय म्हळयार- ' हॅपी बर्थ डे 
टु यू .... टु यू .... टु यू ! .... ' 


: ७२ : 


होव नाती मानिना हे खरे न्हय . 

हांव इतलेच म्हणपी : आमचो मोग आवय - बापूय , भाव - भयणी वा हेर धा 
वीस वा चाळीस - पन्नास सोयऱ्यांचे शिमेंत बंदिस्त उरूंक जायना . 

रगताचे नातें जरूय दाट आसलें तरूय एक - आंगी तें . 
दुसरी एक गजाल लक्षांत दवरूंक जाय 

रगताची सगळीच नाती मोगाची आसतात हे खरें न्हय . आनी रगताच्य 
नात्यांभायर दाट नातें दुसरें खंयचेच नासता हेय खरें न्हय . 

घोव - बायलेचे नाते हे रगताचे नातें न्हय . पुणून रगताच्या नात्या परस दाट 
काय न्हय ? 

रगताच्या नात्या भायर आनी घोव - बायलेच्या नात्या भायर आनीक एक नातें 
आसता . ते इश्टां - इश्टां मजगतचे . हे नातें सगळयांत चड दाट आनी सगळयांत 
चड सुंदर . ह्या नात्यांत कांय ' सोयरे ' आसतीत . पुणून चड - शे ' लोकूच 
आसतात . 

हांव लेखता ती ही नाती .... 


५२ , सांगाती 


७३ : 


सत्या हातांत येतकूच खंय मनीस मदांध जाता- power corrupts and 
bsolute power corrupts absolutely . खरें हैं ? 

स्तालीन मदांध जाल्लो . लेनिन जावंक नाशिल्लो . घडये जावचोय नाशिल्लो . 
पोलियांव जाल्लो . पुणून रॉबेसपियँराच्या हातांत सत्या गेल्ली जाल्यार तोय 
दांध जातलो आशिल्लो ? म्हाका दिसना . 

सत्या हो एक fact of life . ती कोणाकय तरी हातांत घेवचीच पडटा . ती 
लोणे घेवची ? 

संत पँसिस ऑफ ऍसिसी हाका खूब शिश्य मेळ्ळे आनी ताणी Fransiscan 
rder सुरू केली . संत फ्रैंसिसाकूच मुखी केलो . पुणून ताणे ' हे म्हजे काम 
इय ' अशें म्हणून सोडचीट दिली . आनी मठ दुसऱ्या सुवादीन करून आपूण 
दो साधू म्हुण तातूंत रावलो . 
हो जो दुसरो मनीस मठाचो मुखी जालो ताणें जायती व्हडली व्हडली कामां 
जली . पुणून संत फ्रैंसिसाची सगळी तत्त्वां माड्डून . 

दुसरो एक दाखलो : Papacy एका काळार गोंदळांत पडली . काय कार्डिनल 
" खार सल्ले आनी ' आतां आमी सुदारणा करूंक जाय ' अशें म्हणन एक 
वित्र मनशाक- सेलेस्तीन नांवाच्या एका संताक - घेवन आयले आनी ताका पोप 
लो . चार पांच म्हयन्यां भितर ' ही अळशीक ' अशें म्हणून सेलेस्तिनान गादी 
डली . परिणाम ? दुसऱ्याक पोप करचो पडलो . ताणें Papacy च संकश्टांत 
डयली . 

आतां प्रस्न : संत फ्रैंसिसान जांच सेलेस्तिनान सत्या सोडली हे बरें केलें काय 


गयट केलें ? 


Marcus Aurelius चे भाशेन ' पाड पडूं हे सत्येचें ' अशें म्हणून सत्या 
तांत घेवन ती बरे भाशेन चलोवप ' बऱ्या लोकांक केन्ना जमपाचें ना ? 


सांगाती . ५३ 


७४ : 


श्रीकृष्णाचो वेगळ्या वेगळ्या बायलांकडेन जो संबंद आशिल्लो तो सारको 
नियाळून पळोवंक जाय . 

गोपी वांगडा तो खेळळो भुरगेपणांत . चौदा वरसांची पिराय जावचे आदी . 
ह्या संबंदा कडेन वांकडे नदरेन पळोवपी लोकांच्यो नदरोच वांकडयो . 

ताचो सत्यभामा आनी रुक्मिणी हांचे कडलो संबंद तो घोव - बायलेचो . 

घोव बायले इतलेच ताचे दाट संबंद आनी दोगी कडेन- एक राधेकडेन 
दुसरो , द्रौपदीकडेन . पुणून ह्या संबंदांत sex क सुवात नाशिल्ली . 

राधेत आवय , धूव , भयण , बायल आनी सखी हे पांचूय संबंद एकठांय जाल्ले . 
द्रौपदी ही निवळ सखी . म्हज्या मत्तान होच संबंद ताचो खरो ! 

दादलों आनी बायल हांचे मजगतीं आवयचो , धुवेचो , भयणिचों , बायलेचोच 
संबंद कित्याक आसचो ? रगताचेर जावं sex चेर आधारून नाशिल्लो आनीक 
एक संबंद आसूं येता - तो सखा सखिचो . आनी तोय दाट आसूं येता हे ताच्या 
द्रौपदी कडल्या संबंदान दाखयला . 

आनी कुब्जा ? बावडी अश्टवांकड . त्याभायर दासी , कोण लागीं करतलो 
तिका ? तरूय श्रीकृष्णान तिका लागी केल्ली . तिच्या मोगाचे रूप ताका 
समजल्लें ! ... 


७५ : 


व्हांवती न्हय व्हांवता - शी दिसना . 
समाजय व्हांवता . पुण व्हांवतासो दिसना . 

कोणे तरी मदीं थीर उबो रावंक जाय . म्हणटकूच तो व्हावता काय ना तें 
कळटले . 


५४. सांगाती 


: ७६ : 


पंचवीस वरसांचे स्वतंत्रतायेन ' आमकां काय दिले ना ' म्हुण आयज वचत 
तो रडपाक लागला . म्हाका ताका विचारचे - शे दिसता : ' तुवे ह्या पंचवीस 
वरसांत स्वतंत्रतायेक कितें दिलें सांग , पळोवया ! ' 


पुणून भोगू 


हांव म्हणटां : पंचवीस वरसांचे स्वतंत्रतायेन लोकशाय तिगोवन दवल्लेली . 
तीय -- ऊंच उणाक , ल्हान व्हड हे तरेची असमानताय सगळे कडेन भरिल्ली 
आसतना . पावला पावलाक अन्याय चलिल्लो आसतना . मदीं मदीं सुकी धाड 
पडून 

लोक घरदार नाशिल्लो जावन पडटा आसतना . अदा वयर लोकांक सारकें 
जेवंक खावंक लेगीत मेळनासतना . राजकी मळार सगळो चाव - चाव चलिल्लो 
आसतना . म्हारगाय एकासारकी वाडत आसतना . लांच - रिश्वत सुमारा भायर 
वाडिल्ली आसतना . शिकिल्ल्यांक काम लेगीत मेळना अशी परिस्थिती आसतना . 

खरे म्हळयार , आमी जे ह्या पंचवीस वरसांत ' केला ' तें ही लोकशाय ना 
करपाक पुरो आशिल्लें . ह्या पंचवीस वरसांत आदल्या पंचवीस पिळग्यांच्या अव 
गणांक आमी उदक - सारे घाला . सत्य उलयतल्याक आमी राजकी मळावेलो 
कडेक काडून उडयला . चारित्र्यवान मनशाक सत्येचे लागीच येवंक दिवं ना . 
फटिंगांकच माथ्यार घेवन नाचल्यात . तांणी कामां केली नात जाल्यार तांकां लांच 
देवपाक आमी मातूय फाटी फुडे सरूंक नात . आमी देशाक फोंडांत घालपाच्यो 
ज्यो तरेतरेच्यो ' माणण्यो ' ह्या पंचवीस वरसांत केल्यात त्यो पळेतकूच म्हाका 
जाल्यार आमची लोकशाय तिगन कशी उल्ली हाचेंच अजाप जाता . 

आनी मागीर म्हाका आमचे स्वतंत्रतायेचें झूज यवजता . 

आमचें झूज खरें ‘ लोको ' चें आशिल्लें . ताणेच लोकशायेची बुन्याद 
वाल्ली . ते मुस्तीतली काँग्रेस खरी लोकशाय मानताली ; मतभेद निखटी सोंशीच 
नाशिल्ली . परती encourage करताली . आनी इतलेय करून रासवळ मळावेलो 
| standard of conduct सत्याक , नितीक , मांगल्याक धरून चलयताली .... 

आतां प्रस्न तो हो 

आयज आमी जो उत्साव करूंक भायर सल्ल्यात तो ह्या पंचवीस वरसांच्या 
दायजाचे स्राद्ध करपाक बी न्हय म ? .... 


सांगाती . ५५ 


बाबाक क्षमा म्हणटात ती केन्ना जमलीच ना . इतलेच कि कोणाचीय चूक 
जाली जाल्यार ताका ख्यास्त करपाची इत्साय बाबाक केन्ना जाली ना . 

बाबाचें नीत - शास्त्र सादें . देवान जण - एकल्याक करणेची मेकळीक दिल्या . 
त्याभायर जण - एकले करणेचें फळूय थारावन दवल्लां . तूं वायट करणी करशीत , 
तुका ख्यास्त जाले बगर रावपाची ना .... हांव तुका ख्यास्त करपाचों ना . ती 
ख्यास्त तुका ' तो ' करतलो . हांव एक करतलों : तुजें तोंड पळोवपाचों ना . तुजे 
कडेन संबंद दवरपाचो ना . 

बाबाचेर जांणी अन्याय केलो तांचेकडले संबंद बाबान तोडले . हांवें पळेल्लें : 
बाबा आपणाले तकलेतलेच तांकां काडून उडयतालो . आनी काय काळान तांकां 
जेन्ना तांच्या करमाची फळां भोगची पडटाली , त्या उपरांतूच बाबाचे तकलेंतलो 
तिरस्कार जावं राग वतालो आनी बाबाक तांका क्षमा करपाची इत्सा जाताली . 

दुर्वासाचो अवतार सारको . 

दुर्वासाक अंबरिषाचो राग येता तेन्ना तो म्हणटा : ' हे पळे , म्हाका सारको 
वळखून घे . म्हाका दया - माया ना . म्हाका क्षमा करूंक येना . म्हाका तिडावं नाका . 

सत्यनिश्ठ , म्हाका दिसता , असोच खर आसता . 

जो चूक करता ताका ख्यास्त करीत गेले जाल्यार निमाणे आमी सगळ्यांक 
न्यायाची तागडी घेवन ख्यास्त करीत भोंवतले . कोण वाटावतलो ? 

म्हणटकूच चूक पचूंक दिवप समा न्हय . ' क्षमा ' करप सोपें न्हय . 
ताचे करणेची फळां तो भोगतलो अशें मानप आनी ताका तकलेंतलोच 

काडून 
उडोवप - होच एक आमचे कडेन उपाय उरता . 


७८ : 


म्हाका कोणेय फटयल्यार जाता . हांव कोणाक फटोवचों ना . पुणून- 
एकल्यान एक खेपे फटयतकच ताचे कडल्यान दुसरे खेपे फटोवन घेवचों ना . 


५६ - सांगाती 


७ ९ : 


कॅथलिक पाद्रींनी ब्रह्मचर्याचे व्रत घेवंक जाय असो एक नेम आसा . हो नेम 
धील सोडचो म्हुण काय वरसां जाली , काय जाण यत्न करतात . 

ब्रह्मचर्याक लागून पाद्री भितर काय विकृतायो येतात जातल्यो . पुणून एक 
विसरूंक फावना- कॅथलिक पंथान ज्या तोला - मोलाचे संत निर्माण केले 
मसले तरेचे संत ब्रह्मचर्याचो नेम धील सोडिल्लो जाल्यार ह्या पंथांत केनाच 
निर्माण जावंक पावचे नाशिल्ले . 

इगर्जेच्या जाळवणदारांनी ब्रह्मचर्याचो नेम तसोच दवरचो काय धील 
सोडचो ह्या प्रस्नाचेर खूब येवजिलें आनी निमाणे तांणीं हो नेम तसोच दवरचो 
हुण निर्णय दिलो . 

म्हाका बरे दिसले . म्हजे म्हणणे : ब्रह्मचर्य नाका जाल्यार पाद्रीपणूच सोड . 
माद्रीपणाक तुज्या पांवडयार कित्याक देवयता ? 

बाबा भायर पडला ताच्या सात - आठ दोस आदी एक पाद्री आमगेर खंयच्या 
तरी एका कामा निमित्त्यान पाविल्लो . ताच्या आंगार लोब नाशिल्लो . बाबाक 
हे सुधारणेची खबर नाशिल्ली . अजापान म्हाका विचाल्लें : पाद्रींनी लोब 
सोडले ? " 

हावे म्हळे : ' ते ब्रह्मच ! य सोडूंक सोदताले .... ' 

बाबाक वायट दिसले . बऱ्याच वेळान म्हाका म्हळे : तूं पावता न्हय केन्नाय 
सेमिनारिंनी ? ह्या मुखार पावतलो तेन्ना म्हजी म्हुण एक सुचोवणी कर तांका . 
तांकां सोग- ब्रह्मचर्याचो नेम सोडूं नाकात . पुणून त्या भायर आनीक दोन 
नेमांक पाळो दियात : ' पाद्री सोन्याय आफुडचो ना आनी मासूय तोंडात 
घेवचो ना ' . पाद्री पुरतेच हे नेम . तांकां कल्पना ना , ह्या नेमांक लागून ते कितले 
वयर सरतले ते . 

हांव सेमिनारिंनी त्या उपरांत पावूक ना . पावतलों तेन्ना ही सुचोवणी तांच्या 


मुखार दवरतलोच . 


पुणून अजाप म्हळ्यार , राजाजीय जिस्त हीच सुचोवणी करतात . आयजच 
वाचलें हांवें ' स्वराज्यांत ! .... 


सांगाती - ५७ 


सां .... ५ 


: ८० : 


श्रीकृष्ण , श्रीकृष्णच . तसलो दुसरो कोण जालो ना . ताणे सगळे तरेचे 
बडवाचार मातये भरवण केले . इन्द्राचो गर्व हाणलो . ब्रहम्याक नमयलो . मदांध 
राजांक सकल ओडून काडले . 

आनी तरी आपूण लोकांतलोच उल्लो . सुदाम्याचे फोव , विदुरा घरची 
भाजी जावं द्रौपदीच्या हातचे सादें जेवण हातुंतूच ताका सूऽ जाताले . 

राजसूय यज्ञा वेळार ताणे उश्टयाच्यो पत्रावळी काडपाचे काम आंगार घेतिल्ले . 
आनी तरी तो खंयूय वचूं , अग्रपुजेचो मान ताकाच मेळटालो . 

श्रीकृष्णान गीता सांगली . कित्या खातीर ? ' स्त्रियो , वैश्या तथा शूद्रा : 
हांकां तुमकांय परमगत मेळू येता ' हे आश्वासन दिवपा खातीर . व्हडल्यांचे 
बुदवंतकाये मुखार दिपकून वचूं नाकात , तुमी तुमचे काळीज निर्मळ करात ; 
सगळे तरेची बुदवंतकाय हाँव तुमकां दितलों ' हे सांगपा खातीर . 

धर्माक ताणे बुदवंतांच्या दावकुलांतल्यान सोडयलो आनी भक्तिच्या निर्मळ 
पाटाचेर हाडून बसयलो . 

समाजाचे नेम जेन्ना आत्म्याचे उदगरती आड येतात तेन्ना ते मोडचे आनी 
नवे नेम घडोवचे होच धर्म ताणे शिकयलो , 


: ८१ : 


Pursuit of knowledge ही एक आगळेच तरेची ' भोवडी ' . तुवें 
पळोवंक नाशिल्ल्या देशाचे भोंवडे इतलीच ओडलायणी आनी खोसदेणी . 
खासा तुच तुज्या पायांनी करपाची . मन आनी दोळे उकते दवरून ; दिश्टी 
पडटा ते गजाली कडेन अजापान पळोवन आनी ' हे अशे कित्याक ? ' अशें 
पावला पावलाक खासा आपणाकूच भुरग्यावरी विचारून . 

हे तरेचे भोवडे उपरांत तुका जें मेळटा तें खरें गिन्यान आसता . 

नव्या नव्या मळांचे हे भोंवडेक आनातॉल फ्रांसान एक नांव दिलां 
' आत्म्याचे धाडस . ' 


५८ । सांगाती 


२ : 


' 


मनशाचे मुळावें भांडवल एकूच - लज . ताका सकल पडपांतलो वाटायता 
तीच . 
मनशाक लज केन्ना , खंय आनी कशी दिसता हाचें थारायल्लें शास्त्र ना . 

पुणून 
च थारायता , “ अमके एके शिमे भायर हांव केन्ना वचचों ना . प्राण लेगीत 
चो पडल्यार पडूं , अमक्या एका पावड्या सकल हांव केन्ना देवचों ना . 
सकी एक करणी हांव केन्ना करचों ना म्हळयार करचोंच ना . ” तो आपुणूच 
रायता आपणाक कितें सोबता - सोबना तें . अनार्य जावं ' उणाक ' कित्याक 
बचें तें . आनी तो तें केन्ना करिना . 
हाचो दुसरो अर्थ असो , मनीस आपणालो प्राण वचूंक दीत ; पुणून अब्रू 
क दिवचो ना . सत्याग्रहा मुस्तीत हांव वल्लभभाइंचे एक वाक्य पथून पथून 
ळयीं : ' आमी आमची मान कातरूंक दिवं , नाख कातरूंक केन्नाच दिवचे 
1 .... 
जाका आपणाले इज्जतिचे मोल ना तो नाख - कातरो , नि - लाजरो . 
मनीस खंयचीय ख्यास्त सोशीत . एक ख्यास्त ताका मात लेगीत सोसना . ती 
ळयार - समाजाच्या तिरस्काराची . समाज शीः थः करीत म्हणपाची . 
मनशाच्या सभावांतूच ही मर्यादा आसा . 
हे मर्यादेक कायद्यान , नितीन , धरमान उदक - सारे घालन घट केल्या . हाका 
गन मनशाचें नाख हे ताच्या समाजांतल्या भौमानाचें आनी व्हडपणाचे 
द्रीय जावन रावलां . हे नाख सांबाळूक येवंक जाय जण एकल्याक . तें जे मेरेन 

सा तेमेरेन मनीस कितलोय सकल पडिल्लो आसलो जाल्यारूय ताका वयर 
डपाची आस्त आसा . 
तें नाखूच मनशान होगडायलें , अब्रूक , मर्यादेक कसलेच मोल ना अशें 
का दिसपाक लागलें जाल्यार मात ताची आस्तूच सोडून दिवंक जाय . ताच्या 
सपणाचो निमाणो आधारूच गेलो म्हणूक जाय . 


सांगाती- ५ ९ 

कबिरान म्हळ्ळे : ' कटुक वचन मत बोल रे .... ' 

कित्याक ? ताका एक दिश्टावो जाल्लो : ' घट घटमें वो सांई रमता 
म्हणपाचो . देखून तो म्हणटालो : सगळयां थांय ' तोच ' एकलो आसा . कोडू 
उलोवन तूं ' ताकाच ' दुखयतलो . 

एक खरें : वर्मार पडत अशें उतर कोणाक मानना . 
मनशांत खंयय तरी एक वर्म आसता- एक तरी weak point ताच्यांत 
आसता . ताचेर कोणय घाय केलो जाल्यार ताका ' मातीक पिडा ' जाता . 
तातूंत हो घाय अस्वडी घाल्लो आसत जाल्यार अदिकूच पिडा भोगता . 

पुणून कोणाकूच दुखयनासतना जियेवप म्हाका जाल्यार अजून सादूंक ना . 
कोणाक सादलां , हांव नकळं . 

खंयचोच चरित्र्यवान दुसऱ्याच्या चारित्र्याचेर हात उबारचोना . कित्याक , 
चारित्र्यवान जाणा चारित्र्यान चलप कितले कठीण तें , 

एक नीत आयकल्ली : ' आयज जाका तूं आपलो दुस्मान लेखता तो 
फाल्यां तुजो इश्ट जावं येता . तेन्ना दुस्मानाक लेगीत दुखोवं नाका . ' ही 
नीत धुर्तपणाची आसत , पुणून तिच्यांत एके तरेची आर्यवृत्ती आसा है ना 
कशे म्हणं येत ? आमी वागता आसतनाच सगळयां कडेन अशे तरेन वागचें 
कि धरुंया , फाल्यां आमचो दुस्मान आमचो इश्ट जालो जाल्यार आमकां 
' शीः आमी कितें कितें उलयल्ले रे हाच्या संबंदान ' हे तरेचो पच्छात्ताप जावंक 


जायना . 


हांव कबिराच्याच निर्णयार पावला : ' घट घटमें वो सांई रमता ' हाचो 
दिश्टावो जाले बगर ' कटुक वचन मत बोल रे ' ह्या नेमान चलुंकूच येवपाचें ना . 


६०. सांगाती 


म्हाका कामाक लावपी प्रेरणा दोन : एक , हुसको आनी दुसरी , जिज्ञासा . 
खंयचेय एक काम करचें थल्लें म्हणटकूच तें उरचें ना मू ? हो हुसको 
हाका जाता . मागीर , तें जावंकूच जाय हे जिद्दीन हाँव तें करून उडयता . 

समज , कोणा एकल्याक अमक्या वेळार हांवें मेळटा म्हळां . धा मिणटा पय 
ींच यवन हांव थंय रावतां . खंयूय वचपाचें थल्लें जाल्यार बस , गाडी , बोट , 
मान धरपाक हांव सगळयांत पयलीं स्टैंडार , थेसणार , धक्यार जावं आयरो 
तर येवन हाजीर रावतां . 

सट्ट करून कळाव जायत हो हुसको म्हाका आसता . 
हांव जाणां , ह्या हुसक्या फाटल्यान एके तरेची nervousness आसा . पुणून 
हाका ती बऱ्याक पडल्या . कित्याक , जी कामां म्हाका करपाची आसतात ती हांव 
किंच्या परस धा - वीस मिणटां पयलींच करून मेकळो जातां . 
म्हाका कामाक लावपी दुसरी प्रेरणा म्हळयार , जिज्ञासा . 
कित्याची ? अमक्याच एका विशयाची म्हुण न्हय . कित्याचीय . म्हजी लायब्ररी 
ळोक्न एकल्या इश्टान तिका नांव दिले- म्हापशेंची पेठ ' म्हुणः कितेंय मेळटा 
नसली . म्हजी लायब्ररी ही म्हज्या मनाची पर्थीकृती . 
म्हजे जाणा जावपाचे इत्सेक अंत आनी पार ना . 
म्हाका कितें जाणा जावपाची इत्सा जाता ? कितें समजून घेवपा 
पातीर हांव पुस्तकां वाचतां ? उपनिशदांचे भाशेन सांगचे जाल्यार , म्हणचें 
डटलें : म्हाका ' ते ' कितें तें समजून घेन दिसता . उपनिशदातले रुशी तें 
ntuition न सोदताले . हांव त्याय मळा वयल्यान वतां आनी विज्ञानाच्या मळा 
यल्यानय भोंवतां . विज्ञानाचे खंयचंय आंग जावं तें म्हाका ' ताची'च वळख 
रून दिता . म्हजी खटपट चल्ल्या ती ' ताका ' वळखुपाची . इतिहासांत लेगीत 
व ' ताका'च सोदता . जीव , जगत आनी ईश्वर हांचोच अर्थ हांव सोदता . 

हांव समजतालों : म्हजो चल्ला तो intellectual pursuit म्हुण , न्हय , 
हजो spiritual quest हो ! 


सांगाती . ६१ 


खूब - शे जाण देवाचेर भावराथ दवरून जियेतात . कित्याक तर 
१. दवरचो अशें आवय - बापायन शिकयला म्हुण . 
२. धर्मपुस्तकांनी दवरचो म्हुण सांगलां 

म्हुण . 
३. दवरपाची सगळे कडेन चाल आसा म्हुण . 
४. व्हडले व्हडले दवरतात म्हुण . 
५. जिवितांतली दुख्खां ताणें उणीं करची म्हुण . 
६. आमकां जाय तें ताणें दिवचें म्हुण . आनी 
७. मरणाचो भंय दिसता म्हुण . 
हाव्य देवाचेर भावराथ दवरून जियेतां : तो ' आसा ' हे हांव ' जाणां ' म्हुण . 

तुळा व्हडली - शी सुंदर न्हय . सुण्याचो जसो घनयाचेर तसो म्हजो भावराथ 
धनयान शिळोणी घाल्यार पुरो , सुणो धांवत ताच्या फाटल्यान वतलो . खंय , 
कित्याक , कितेच विचारी नासतना . कसलोच हुसको करी नासतना . जगाच्या 
अंता मेरेन . 


करण्यो दोन तरांच्यो आसतात . एक , “ करूंक जाय ' म्हुण करतात ती . 
दुसरी , ' केले बगर रावं नज ' म्हुण करतात ती . 

पयली लागणूक म्हुण करपाची . दुसरी खोशयेन करपाची . 

गीता जाका करणेचो ' पास ' म्हणटा तो पयले तरेचे करणेक लागता . 
खोशयेन केल्ली करणी आमकां खंयच्याच पासांत बांदिना . 

खोस सभावान सर्जक . तिका ' कायच करिनासतना ' रावंक येना . खंयचे ना 
खंयचे करणेतल्यानच ती आपणाक उक्तावन दाखयता . 

उपनिशदांनी ईश्वराक एक नांव दिला -खोस . आनी म्हळां : जें जें कितें 
जल्मा आयलां तें तें सगळे खोशयेंतल्यान आयला . खोशर्येतूच ते जियेता . 


६२. सांगाती 


खोशयेतूच तें करण्यो करता . ईश्वराचे खोशयेक अंत आनी पार ना . देखून ताचे 
उक्तावणेकय अंत आनी पार ना . 

आमचोय अणभव होच न्हय ? 

जाचे विशी आमकां आपलेपण ताचे खातीर आमकां कितैय करूंक मेळळे 
जाल्यार आमकां केदी खोस भोगता ! आमची ही करणी आमको खंयच्याच 
पासांत बांदून दवरिना . परती , ती पासांतल्यान आमकां मेकळे करता आनी 
आमकां तरे तरेन उक्तावन दाखयता . आपल्या मनशा खातीर कांयच करूंक 
मेळप ना हो खरो पास . करूंक मेळप ही मेकळीक . 
करणेक मेकळीक खोशयेत मेळटा आनी खोशयेक मेकळीक करणेत मेळटा . 

इतले हे समजल्या उपरांतूच तुज्यो संगळयो करण्यो ' ताका ' ओंप हो 
गीतेचो उपदेस समजलो . 

म्हज्यो करण्यो ' ताका ' ऑपपाक ' ताचे ' विशी म्हाका आपलेपण दिसूंक 
जाय . भक्ती दिसंक जाय . तेन्नाच हांव पतिव्रते भाशेन ताच्या संवसाराचे वजे 
म्हजे तकलेर घेतलों आनी सगळयो करण्यो खोशयेन करतलो . तेन्ना फळाची 
आस्तूय हांव धरचों ना . खोशयेन केल्ले करणेक खोस सोडून दुसरें फळ नाका .... 

खोस हे ' ताचें ' रूप जाल्यार करणी हो ताचो सभाव . करणे उदेशींच 
ताचो आनी म्हजो योग जुळून येवपाचो . 

कितले सोपे रितीन आयज कर्मयोग समजलो ! 

हांवें झाड लावचें आनी आतां हांचे म्हाका काय लागना अशे म्हणचें . 
जाल्यार , म्हजे हे करणेक कोणूय निश्काम कर्मयोग म्हणीत व्हय ? हांव झाडां 
रोयतां फळां वा फुलां तांकां जांवची हे आशेन , लेख वा पुस्तक बरयां 
कोणय वाचतलो हे आशेन . शिकयतां भुरगे शिकतले हे आशेन . जें जें हांव करतां 
तें खंयचेय तरी एके आशेन करतां . 

हांव पिसो व्हय तर अर्थ नाशिल्ले चाळे करपाक ? 


सांगाती -६३ 


मागीर ' कर्मण्यवाधिकारस्ते ' चो अर्थ कितें ? हांवें करणी करची आनी फळाची 
आस्त धरची न्हय म्हळयार कितें ? 

म्हाका दिसता , हांतल्या ' अधिकार ' ह्या उतराचो अर्थ right असो केलो 
आनी तातूंतल्यान चुकिचो अर्थ आयलो . अधिकार म्हळयार control , ' ताबो . ' 

होव करणी करतां तिचो खंय खंय आनी कसो कसो परिणाम जायत , कोण 
सांगतलो ? जांचेर आमचो control नासता असल्यो कितल्यो - श्योच गजाली 
आसात . तांतल्यो कांय आमच्या करण्यांक बादतात ; काय आधार दितात . 
अशे परिस्थितीत आमचे करणेन अमकेंच एक फळ दिवचें अशी आस्त कशी 
धरूं येत ? 

भुरग्यांक जल्मा घालतकूच तांकां ' पांखां फुटसर ' आमी तांची जतनाय 
घेवंची . मागीर तांकां तांच्या पुरुशार्थाक मेकळी सोडची . तशी जी करणी करतां 
ती बरे भाशेन करची . बरे बुद्दीन करची . सगळयांचे बरे करतली हे आशेन तिका 
मेकळी सोडची . ती आपली वाट काडटली . 

Ends and means चो गरज नाशिल्लो एक वेगळेचार सुरू केलो कांय 
जाणांनी . खरे म्हळयार , तांच्यांत कसलोच वेगळेचार ना . हांव मोग करतां . 
कित्याक ? दुसऱ्यानूय म्हजेर मोग करचो म्हुण व्हय ? मोग हो खासा end आनी 
खासा means . 

करणी कित्याक ? ' केले बगर रावं नज . ' म्हुण . 

केन्ना केन्ना उतरा उलोवपाक लागतात म्हजे कडेन . 

काकासायबांनी एके कडेन ' अश्लील ' ह्या उतरांची व्याख्या केल्या . ते 
म्हणटात : जें सुंदर , जाका कांत मारता , प्रसन्न दिसता , तें श्री आशिल्लें . 
म्हळ्यार ' श्रील ' . जे सुंदर न्हय , जे बरे दिसना , सोबना तें ' अ - श्रील ' ह्या 
' अश्रीला ' वयल्यान अश्लील हे उतर आयला . 


६४. सांगाती 


संस्कारी लोकांक में taste नाशिल्लें म्हळयार म्हेळं दिसता तें अश्लील 
hat which insults decency and shame . 

सट्ट करून म्हज्या दोळयां मुखार कोंकणीतले ' अळशीक ' हे उतर येवन 
बें रावलें . आनी म्हाका विचारपाक लागलें : ' तूं म्हाका वळखना ? ' आनी 
हांवें ताका जाप दिली : ' तुजे कूळ - मूळ लेगीत म्हजे वळखिचें .... ' 
मागीर , लागली म्हजी तकली काम करपाक . हांवें म्हळे 
दादलो आनी बायल एका - मेकांत एकरूप जावपाचे इत्सेन एकांतांत जो 
व्हार करतात ताका ' अश्लील ' ( म्हळयार ' अळशीक ' ) म्हणूं येत व्हय ? 
को सोबना असलो , विद्रूप , taste नाशिल्लो असो आसता व्हय ? तशें जाल्यार 
नागीर संस्कारी मनशान तो एकांतांत लेगीत करचो न्हय . 

पुणून मोगाक दुसरी भास समजना . दुसरो वेव्हार येना . मोगाचे नदरेन 
प्रेय मनशाचे नागडे कुडी इतली सुंदर वस्त दुसरी ना . आनी एकांतांतले 
प्रेयाराधने सारकी finest art दुसरी ना . इतलेच कि ही art संभोगाकडेन 
निमाणे पावूक जाय . 

संभोगा आदलें प्रियाराधन अश्लील निखालस न्हय . 

मागीर अश्लील कितें तर ? जे प्रियाराधन संभोगाकडेन वचना तें . प्रियाराधन 
as an end in itself ही ' अळशीक ' . 

जे इतलीं वरसां सारकें समजूंक नाशिल्लें तें ' अळशीक ' ह्या उतरान सोपे 
पणान समजावन सांगलें . 


देव खंय कुरवांनी खुणायता . 
म्हाका दिसता , इतिहास लेगीत मनशाक असोच कुरवांनी खुणायता जातलो . 

म्हाका जायते खेपे दिसला- उबाळांत म्हयनोभर वचून अणजणां रावचे , त्या 
हप्पी वांगडा वळखी करच्यो , तांकां समजून घेवपाचो यत्न करचो . एक पुस्तक 
लगीत बरोवं येताले तांचेर . पुणून म्हुर्त मेळना . 


सांगाती - ६५ 


आयज पणजे काय हिप्पी पोरां दिश्टी पडली : तांकां पळेत पळेतां 
अवचीत दिसलें 

ह्या भुरग्यांक हांगा धाडून इतिहास आमकां कुरवांनी कितेंय खणायता काय 
कितें ? 

जे संस्कृतायेचे दुवाळे आमका लागल्यास ती दोळे धांपून घेवचे पयलीं ते 
संस्कृतायेत वाडिल्ल्या आनी लोळिल्ल्या ह्या पोरांक पळेयात आनी ही कित्याक 
लागून 

अशी जाल्यांत हाचेर बारकायेन येवजियात हे आमकां सांगपा खातीर 
इतिहासान हांकां हांगा धाक नात मू ? सांगू नज . 

येवरोपेव संस्कृताय दोळे दिपावपी आसूं . पुणून ती घेवंचे पयलीं तिका दोन 
' बरकुलांचेर घांसून घेवंक जाय . 

एक , झुजांच्या ; आनी दुसरे , हिप्पिच्या ... 

। 


हांवताचे ' लागी मागतां : भोळे भावराथी मागतात तेच भाशेन . म्हाका 
अमकें दी , तमके दी म्हुण . 

जे म्हजे कडेन ना पुण म्हाका जाय - शे दिसता तेंच हांव मनापसून मागतां . 

पुणून मागता आसतनाच म्हाका दिसता : जें कितें म्हजे कडेन आयज आसा तें 
काय हांवें ताचेकडेन मागूक नाशिल्लें तें मागनासतना म्हाका मेळ्ळां . मागना 
सतना ताणें म्हाका तें दिला . म्हणटकच , मागनासतना लेगीत तो दिता अशें 
जाले ना ? जाची म्हाका गरज आसा , जे म्हज्या बऱ्याक पडटा तेंच तो दिता . 
कितें दिवचें आनी कितें न्हय , हे ताका म्हजे परस बरे कळटा . 

मागीर , अमकेंच दी म्हुण हांवे कित्याक मागूंक जाय ? 

मागीर हाव म्हणटा : ईश्वरा , म्हजे कडेन अमकें आयज ना . ताका लागून 
म्हाका अमकें अमके दुख्ख जाता . जे कितें दिसता ते तुका सांगता , भायर भितर 
कितेंच दवरी नासतना . कितें करचें , तूंच थाराय , 

तुका जाय तशेच जावं . 


६६. सांगाती 

माग , म्हणटकूच मेळटले . ' 
खरें . पुणून मागता तितलेय तो दिना हेवूय तितलेच खरे . जीव नाशिल्लें , 
दुबळे , अळणी , वयलें वयले मागणे तो केन्ना पुरें करिना . जे म्हज्या बऱ्याक पडचें 
ना तेंय तो दिना . तो पळेताः हो मागता तें हाका दिल्यार हो ताचो सारको 
उपेग करतलो काय ना ? करतलो म्हणपाची खातरी पडटकरूच तो तें दिता . 

रैहानाबेनी कडेन उलयत बशिल्लो . तिणे म्हळे : तूं मागता तें तो तुका दिना 
जाल्यार ताचो अर्थ एकच - तें तुज्या बऱ्याक पडचें ना अशें ताका दिसता . 

म्हाका रोखडेंच पटले , आनी म्हजो प्रार्थने वयलो भावराथ वाडलो . 
उगडास जालो . कौषीतकी उपनिशदांत इन्द्र प्रतर्दनाक सांगताः ' तुका जाय 


तें माग . ' 


प्रतर्दन जाप दिता : कितें मागचे हे म्हाका खंय कळटा ? म्हज्या बऱ्याक 
कितें पडटलें तें तूंच पळे , आनी तेंच दी . ' 

सेक्सा संबंदान हांव जायतें जाणां . पुणन शाळेत वचपी सात आठ 
वरसांचे पिरायेच्या भुरग्यान म्हाका हया संबंदान , धरुया , कितेंय विचाल्लें 
जाल्यार , हाँव जाणां तितलेंय ताका सांगचों ना . ताका ‘ पचता ' तितलेंच 
सांगतलों , तेंच सतरा - अठरा वरसांचे पिरायेच्या भुरग्याक दुसरे तरेन सांगतलों . 
लग्नाचे पिरायेच्या भरग्याक ताज्याय चड सांगतलों आनी म्हजे पिरायच्या 
मनशाक सगळेच मेकळेपणान सांगतलों . 

हांव जाणां तितलेंय सगळ्यांक सारकें सांगचों ना . विचारतल्याची पिराय 
पळेतलों , ताच्या प्रस्ना फाटली खोलाय मेजतलों , जाप समजून घेवपाचे ताचे 
योग्यतायेचो हिशेब लायतलों आनी जे सांगप सामकें गरजेचें तितलेच ताका 
सांगतलों . 

' ताचो ' लेगीत नेम हेच तरेचो . मागता तितलेय तो दिना .... तुज्या 
बऱ्याक पडत तितलेंच ' दिता . 


सांगाती , ६७ 

' ताची ' कुर्पा शिंवरता ती मात् गिमा उपरांतच्या उटंगारांच्या पावसा भाशेन . 

चारूय दिकांनी रखरख पातळळा . भुंयेचो कणान कण हुलपला . बायों 
सुकल्यात . तळयो पडंग पडल्यात . न्हंये देगे क्यलो रेबो सुकून फातर जाला .... 

रुखांची पानां झडल्यांत . तणाची पातीं करपल्यांत .... 
सवणीं आनी गोरवां आकुळपिकूळ जाल्यांत . 
मनीस गांव सोडून गेल्यात . 
पुराय सृश्ट तानेल्या . आशेन मळबा कडेन दोळे लावन बसल्या . 
दिसता , हे उतळताप आतां केन्ना सोपपाचे नात . 
इतल्यांत 

खंयच्यान कोण जाणां , निळी गोबरी कुपां मळबांत दिश्टी पडटात . वारो पिर्श 
लागिल्ले वरी धांवत सुट्टा . वीज जोगलावंक लागता आनी हरंधारींनी पावस 
पडूंक लागता . 

मागीर पळोवचें : सगळे धुवन निवळ जालां , सगळे ओलें श्यामल जालो . 
नवें ताल्ल जालां . अंतराळांत परमळ पातळ्ळा . तणाचें पात्यान पातें नाचूंक लागलो . 

आनी इतलेय हे इल्लें इल्ले करून न्हय , ल्हवू ल्हवू न्हय , यत्न करून न्हय , तर 
एकादमान घडून आयला . सोपेपणान घडून आयलां . 

जिवितांत एक आस्त आसता . ती सदांच जागी आसता . केदीय व्हडली 
अरिश्टां येवं , ती केन्ना निर्शना . एक दीस तिका ' ताचे ' कुपेचे ओलसाणिचो 


अणभव येता 


आनी मागीर पावस एका सारको पडत रावता . हरंधारीनी पडटा . 


: ९ ३ : 


रातिचो धीर केदो ! 
फांतोड जातली हे आशेन वाडटया काळखांत सवन रात जागीच रावता ! 


६८. सांगाती 


ह्या देशांत जाका जाका समाज बदलपाची इत्सा जाल्या ताणें आपलो आत्रम 
नाडला . दयानंद सरस्वती , स्वामी विवेकानंद , रवीन्द्रनाथ ठाकुर , महात्मा गांधी , 
गीअरविंद- सगळ्यांकडेन मनीस बदलून समाज बदलपाचे एक तत्वगिन्यान 
माशिल्लें . तांणी आस्रम चलयले . 

येवरोपांत किरिस्तावांनी एके तरेचे आत्रम चलयल्यात आनी हाली अमेरिकन 
गेकांचे experiments in international living ह्या नांवा खाल सामके 
वे तरेचे आस्रम सगळे कडेन सुरू जाल्यात . 

खंयच्याच मुसलमानान मात् अजून आस्त्रम चलोवंक ना . खान अब्दुल गफ्फार 
नानान लेगीत . 

मुसलमान धर्माची नवी आवृत्ती भायर सल्ली जाल्यार ती हिन्दुचें 
कांताचें भौमत आशिल्ल्या ह्याच देशांत सरतली . आनी तीच त्या धरमाक 
रतली . कित्याक , मुसलमानी देशांचे वातावरण मुसलमानी . बदल घडोवन 
डपाक जाय तशें न्हय . रशियेचे वातावरण ( थंयूय मुसलमान आसात . ) 
स्तिक . मुसलमान धरमाक ' मेकळे ' आनी ' secular ' वातावरण मेळ्ळां 
च देशांत . हांगाच तो ' बदलतलो . ' आनी तेन्नाच संवसार भरच्या मुसलमानांक 
दलूक पावतलो . पुण त्या खातीर तांणी आस्रम चलोवंक जाय . 


शिकिल्लो मनीस कोणाक म्हणचो ? 
काय शिकिल्ले मनीस हांवें अन्नाडी पळेल्यात . कांय शिकिल्ले अक्षर - शत्रू 
गल्यात . 
हांव शिकिल्लो मानतां फकत संस्कारी मनशाक . 
संस्कारी मनशाक taste आसता . म्हळयार , कांय गजालिंची ताका ओड 
सता . कांय गजालिंची तिडक आसता . 


सांगाती . ६ ९ 


जांकां आमी विद्वान म्हणटात तांकां सगळयांक ही taste आसताच अशें 
म्हणूं नज . तांचे कडेन म्हायती खूब आसत . 
Taste कोणांत आसता ? 
जाका ' येवजूंक येता ' ताच्यांत . 

येवजूक येवपाक ' मनशान पयलीं आपणाक आपणाले भोवतणचे ' बुवाबाजी ' 
पसून वेगळो काडूंक येवंक जाय . 

आमचे भोवतणी तरां - तरांची बुवाबाजी चल्ल्या . राजकी , समाजीक- तें 
कित्याक , सरस्पतिच्या मळार लेगीत बवाबाजी चल्ल्या . आविल्ले भाशेत 
तिका ' फॅशन ' म्हणटात आनी फॅशनचे भकीक पडिल्लो मनीस आपणाक 


' मॉडर्न ' म्हणटा . 


प्रवाह - पतीत बावडो . म्हणूं दी आपणाक जाय तें . 

संस्कारी मनशान सगळयांत पयलीं भोंवतणच्या सगळ्या फॅशनी कडेन 
दुबावान पळोवंक जाय . 

हे भाशेन , जें जें फैशनेबल ताचे कडेन दुबावान पळोवपाक मनशांत एके 
तरेचे काळीज आसचें पडटा . तो धीट आसचो पडटा . 

हे तरेचो धीट जावपाक मनशाचो आपणाले बुद्दिचेर विस्वास आसूंक जाय . 
तिचेर ताचो childish , naive असो भावात आसंक जाय . असो आपणाचे 
बुद्दिचेर मनशाचो भावाते आसत जाल्यारूच मनीस right loves आनी 
right hatreds आशिल्लो जावंक पावतलो . 

' खंयचीय फॅशन केदेय व्हडले लोक मात , हांव ती बेश्टी मानून घेवचो 
ना . घांसून - पुसून काडले बगर मानचों ना .... ना म्हळयार , नाच ना .... ' अशें 
म्हणपी मनिसूच , म्हज्या हिसपान , संस्कारी आनी शिक्षीत . 


। 


मनीस देवचारा पाश्ट जाला . 
आनी धर्तरी नरका पाश्ट जाल्या . 
कारण : मनशाक देव आनी धर्तरेक सर्ग करपाक आमी वावल्ले . 


७०. सांगाती 


काय जाणांक दुसऱ्यांची फकत उणींच दिश्टी पडटात . नदर तांची तीख 
सता . पुणून इतली तीख नदर आशिल्ल्या मनशांक आपली उणी मात् 
वालस दिश्टी पडनात . 
तें कित्याक , काय जाणांक जाल्यार आपली उणी हे गण कशे दिसतात आनी 
तांची तोखणाय लेगीत करतात . 
हे तरेचे लोक लौकीक नदरेन केदेय व्हडले आसूंत . खरेपणान ते अन्नाडी . 
को सांगात केन्ना धरचो न्हय . 
काय जाणांक दुसऱ्यांचीय उणी दिश्टी पडटात आनी आपलीय दिश्टी 
ठात . आनी दुसऱ्यांक जशे ते तरसादिचे धारेर धरतात तशे आपणाकय धरतात 
ऊ कोणाकच सोडिनात . 
म्हाका असल्या लोकांविशीं भौमान . 
पुणून हांव तांकां भियेवपी आनी तांचे पसून पयस रावपी . 
पुणून काय जाण अशे आसतात कि जे आपणाकडेन वजा परस ख़र आनी 
ऱ्याकडेन फुलापरस मोव आसतात . 
असल्यांचो सांगात म्हाका शितळ लागला . तांच्या सांगातांत रावंक हांव सदा 
वडेलां आनी तांच्याच सांगातांत हांव म्हजे कडेन केन्ना केन्ना खर जालो . 


१८ : 


केन्ना केन्ना दिसता : 
ही काळखी रात केन्नाच सोपपाची ना . 
आनी धीर सुट्टा . 
निशेणेच्या या खिणांतूच जिस्त फांतोड सुरू जाल्ली आसता . 


सांगाती- ७१ 


महाभारतांतल्यो towering personalities दोन . 
एक , भीष्म , दुसरी , कृष्ण . 
दोग्य अनासक्त . दोगय धर्मनिश्ठ . दोग्य परोपकारी आनी दोग्य योगी . 
पुणून दोगांयच्यो जिणे - दिश्टी कितल्यो वेगळयो ! 

भीष्म ' आसा ती परिस्थिती तिगोवन दवरची आनी तिचोच आधार घेवन 
लोकांच्या बऱ्याची कामां करची ' अशें म्हणपी . वर्तमानकाळाक एकनिश्ठ . 

कृष्ण अन्यायाचो दुस्मान . रुढी मोडपी . फुडाराक एकनिश्ठ . 
भिष्माचो पंगड सत्येचो , कृष्णाचो सत्याचो . 

दोगांयचें समाजशास्त्र वेगळे . भिष्माचे ' राजा कालस्य कारणम् । 
म्हळयार , राजा घडयत तसो काळ घडटलो अशे म्हणपी . कृष्णाचें ? काळ 
घडोवपी राजा कोण ? हाँव घडोवन दाखयता - ' कालोऽस्मि लोकक्षय - कृत 
प्रवृद्धः ' अशें म्हणपी . 

भीष्म धर्मशास्त्रांत चिड्डल्लो . कृष्ण ? ' धर्मकृत ' - म्हळयार , धर्माच्या 
नेमा फाटलो spirit बळखून नवे नेम घडोवपी . 

आतां शांति - पर्व आनी भगवद्गीता घेवन दोगांयच्या तत्त्वगिन्यानांत फरक 
खंय आसा तो सोदून काडचो पडलो . 


: १०० : 


म्हज्या एकल्या इश्टाक मदीं मदीं प्रस्न पडटालो : आमी जे हे सगळे 
करतात तें निमाणे कित्या खातीर करतात ? व्हडपण जोडप कित्या खातीर ? 
समाजाची सेवा करप कित्या खातीर ? जियेवपूच पयली कित्या खातीर ? 

खरे म्हळयार , हे सगळे तत्त्वगिन्यानाचे प्रस्न . पुणन हांव ताका जाप दियीं 
फायच्यान दूद - तांतयां घेवपाक लाग . व्हिटामिनाची इंजेसांवा सुरू कर . सकाळ 
सांजवेळ उकत्या मळार भोवंक वच . एका सप्तका भितर तुका तुज्या प्रस्नांच्यो 
जापो मेळटल्यो . 


७२. सांगाती 


हांव ताका हे सांगतालों in all seriousness . आनी मागीर , हांबूच विचा 
पडटालों : ' म्हणटकूच , मनीस आपणाल्या विचारांचो धनी न्हय तर ! ' 
रके कडेन वाचिलं : तुजे पोट निवळ नासत जाल्यार , तुजें तत्त्वगिन्यान एके 
i . तकली उसळटा आसत जाल्यार , दुसरे तरेचें . उपाशी पडिल्लो आसत 
यार , तिसरे तरेचें . 
माया म्हयन्यांत म्हज्यान कसलोच intellectual वावर करूं नज . पावसाळो 
लो म्हणटकूच म्हज्यान न्हिदून रांव नज . शिंयां दिसांत हांव वरसान वर्स नवे 
विशय शिकपाक घेवपी . 
काय जाण म्हणटात : मनशाचे विचार ताच्या अन्नाचेर आधारून आसतात . 
म्हणटा , भेसाचेर लेगीत , पुलिसेचो भेस घालशीत जाल्यार , सगळयांक 
कायत रावचे - शें दिसतले . पाद्रिचो घालशीत जाल्यार , सेमांव दीत रावतलो . 
म्हणटकूच , मनशाचे विचार ताचे भलायकीचेर , ताच्या वाठाराचेर , हवेचेर , 
गा - खाणाचेर , भेसाचेर आधारून उरतात तर ! परिस्थिती पेल्यान वचून ताका 
ल्या विचारांचो धनी जावंक येना ? परिस्थिती पसून आपणाक वेगळो 

काडून 
गयेवजूक येना ? 
मनीस परिस्थितिचो धनी काय बंदो ? 


०१ : 


आपुण धर्म मानिना अशे म्हणपी कोण्य मेळ्ळो म्हणटकूच ताची हांव 


क्षा घेतो . 


ताका तूं आत्मो , देव बी मानता काय ना , कांयच विचारिना . हे वाटेनच्यो 
पाटेनच्यो खबरी करून ताका पयलीं विसरायेर घालतां आनी मागीर ल्हवूच 
चारतां : ' तुजें मुसलमानां संबंदान मत्त कितें ? ' ताची जाप आयकतकूच 
धर्म मानिना म्हणटा तें फट ' अशीच उतरी म्हज्या तोंडांतल्यान भायर 


तात . 


हालिंच्या लोकांक आत्म्याची - बित्म्याची पर्वा नासता . उजू चलणुकेचीय 


सांगाती . ७३ 


सां .... ६ 


ताको ओड नासता . नीत - बीत जाय तेन्ना घेवची , जाय तेन्ना सोडची हे तरेचे ते 
धील आसतात . 

पुणून तांका आपल्या समाजाचो अभिमान आनी दुसऱ्या समाजाचो अबको 
आसता हातूंत दुबावूच ना . 

म्हळयार , social factor म्हुण ते धर्म मानतात ! 

ते धर्म ‘ मानतात ' देखुनूच पाकिस्तान जावंक पावता . ते धर्म मानतात देखुनूच 
गोंय यु - जी आनी एम् - जी वाटून खातात . ते खंयच्या तोंडान धर्म मानिना 
म्हणटात ? 

हांव मागीर तांकां सांगता : ' बाबांनो , मातशे बारकायेन येवजून पळेयात . 
तुमकां तुमच्या समाजाचो अभिमान , कित्याक , तुमकां ताचे अवगूण खबर नात . 
तुमकां दुसऱ्यांचो अबको ; कित्याक , तांचे गूण तुमकां खबर नात . 

आतां आमी सगळे एका - मेका लागी येवंया आनी एका - मेकांक वळखंया 
इतलेच आमचे म्हणणे . 

धर्म ही समाजशास्त्राचे नदरेन एक reality .... ती ना कशी म्हणची ? 


: १०२ : 


दिमयांनी जियेवचे परस उब्यांनी मेल्लें बरें . 


: १०३ : 


सत्याक खंय सदांच जैत मेळटा . ' सत्यमेव जयते . ' 

खरें ? खरे आशिल् जाल्यार लोक सदां सत्यानूच चलतलो आशिल्लो . सत्य 
केन्ना सोडचो नाशिल्लो . सत्यान चलतलो मनीस संवसारांत फटवता , पावला 
पावलाक मार खाता हे आमी पळेतात . मागीर , सत्याक सदांच जैत मेळटा है 


७४ - सांगाती 


खरें कशे खातले ? 
हणटकूच ' सत्यमेव जयते ' चो अर्थ कसो लावप ? 
काय जाणांनी ' अंती सत्याक जैत मेळटा ' असो अर्थ लायला . थंयूय परतो 
उपरासता : अंती म्हळयार कोणाच्या अंती ? संवसाराच्या काय , आमच्या ? 
राक अंत ना . आमच्या जिविताच्या अंती म्हणश्यात जाल्यार , तातुंतूय 
लाव ना . आयुश्यभर मार खावचो , उतळताप सोंसचे आनी आयुश्य सोंपपा 
पावपाक लोकांनो म्हणचें : ' खर रे बाबा .... हो मनीस खरो आशिल्लो . ' 
व्हार सारको न्य . 
सत्यमेव जयते ' चो खरो अर्थ एकूच 
सत्यान चल ; तुज्या उतराक वजन येतले . तुज्या चारित्र्याक एके तरेचे 
येतले . जितल्यो अडचणी तुजे वाटेत येतल्यो तितलें तुजें तेज वाडत वतले . 
तलें धैर्य वाडटलें आनी दिशी - दिशीं तूं चारित्र्यान वयर सरत रावतलो . 
ज्यांत महत्त्वाचे म्हळयार , तुजे मन शान्त उरतलें . तुका भितल्ल्यान एके 
। संतोस मेळटलो . हो संतोस , ही प्रतिश्टा आनी हे तेज होच सत्याचो 
यांत व्हडलो लाव . हे नदरेन सत्याक जैत मेळटा तें ' अंती ' न्हय , सदांच 
7. एकासारके मेळत रावता . 


गमचे जिवीत एक तर सफळ जाता वा निष्फळ वता . 
b ळा कडेनूच आमकां आमच्या जिविताची तुळा करची - शी कित्याक दिसली ? 
संदू आमची गा | लागिल्ली . दोन म्हयने हांव तांकां नियाळीत आशिल्लो . 
दी - शीं तोरां येदे - येदे आंबे जाले . हरवे आशिल्ले तेन्ना नदरेत भरनाशिल्ले . 
आनी पानांचो रंग सारको आशिल्लो . भितल्ल्यान ते पिकंक लागले तसो 
रंगूय ल्हवू - ल्हवू बदलूक लागलो . पांचव्याचो हळडुवो जालो . मागीर भांगरा 
को जालो . नदरेत भरूंक लागलो . 
चवो आशिल्लो तेन्ना तांची साल दाट आशिल्ली . भितल्लो रोस आंबट 

आशिल्लो . पिकूक लागले तशी तांची साल पातळ जायत वचूक लागली . आनी 
भितल्लो रोस ? पयलीं आंबट - गोड आनी मागीर सारकोच गोड जालो . 
भितल्ल्यान एके तरेचो नाजूक परमळूय भायर फांकारूंक लागलो . 

रंगान आनी गंधान ते सगळ्यांचे लक्ष ओड्रंक लागले . आनी म्हणपाक 
लागले : ' आतां आमचे जिवीत तुमचे खातीर . " 

जिस्त ह्या वेळार तांच्यांत आनी - एक बदल घडून आयलोः तांचे काथे भित 
ल्ल्यान घट जाले . 

काथो वेगळो , रोस वेगळो आनी साल वेगळी , असो एक तरेचो विश्लेश 
तेन्ना तांच्यांत सुरू जालो . 

मागीर ते देंटा पसून गळ्ळे . 

हांणी ' साधना ' केल्ली ती काथो घट करपा खातीर . तांची खरी जोड ती 
हीच . तेन्ना कोणय आंब्यांक चोंच मारची वा घांस मारचो . तांकां कसलीच बादा 
जावपाची ना . साल आनी रोस ना जालो जाल्यारूय काथो मरपाचो ना . तें 
कित्याक , ज्या गार्फाक आंबे जाल्ले तेंच , धरुया , फाल्यां उमथून पडले वा मेले . 
जल्याख्य काथो मरपाचो ना .... 

काथो आतां नवो खूट जल्मा घालतलो , जाचेर नवें गार्फ लागतले आनी ते 
असलेच हजारांनी दुसरे आंबे दितले .... 


जें दोळयांनी दिश्टी पडटा , कानांनी आयकू येता , हातांनी सांसपूं येता ताचेर 
भावराथ कितें दवरतलो ? 

भावराथ दवरप तो 

जें दोळयांनी दिश्टी पडना , कानांनी आयकंक येना , हातांनी सांसपंक येना , 
पुणून जें आसा ' ताचेर . 

कोलंबसान अमेरिका पळोवंक नाशिल्ली . पुणून ती आसा म्हणपाची ताका 
' खातरी ' आशिल्ली . 

देखुनूच तो ती सोदूंक पावलो मू ? 


७६. सांगाती 


६ : 


मांतले सगळेच पूर्ण . 
गाचे पातें पूर्ण . माडाचें चुडत पूर्ण . 
उशिचो रोप पूर्ण . वडाचो रुखूय पूर्ण . 

पूर्ण . फुलांतल्यान येवपी फळ्य पूर्ण . 
वय पूर्ण . भुरगेय पूर्ण . 
त्याक 
नांतले मूळ तत्त्व पूर्ण . 
तिल्यान पूर्णच जल्मा यता ... 


9 : 


का पानार हांवें एक पांचवीच कीड पळेली . पळेतां पळेतां म्हाका ती 
सुंदर दिसपाक लागली कि हांव तिचे कडेन पळेत रावलो . म्हळे , हिका 
निर्मुपा खातीर सैमाक आपलें पुराय कौशल वापरचे पडला . सैमान युगांची 
साधना केली देखुनूच ही अशी जावंक पावली . 
वचीत तिणे म्हजेर उडी घेतली . म्हजे आंग शिरशिरलें . तिका आंगा 

फाफडून सकल उडयतांसर ती म्हज्या पाया पोंदा चिड्डन मेली . 
का खूब वायट दिसले . म्हजे कडल्यान सैमाचो मोट्यांतलो मोटो अवमान 
हे जाणविकेन . 
|| दिसा म्हाका अहिंसेचो दिस्टावो जाला . 


? ? ........ 


क कडेन वाचले : Christ loved — nobodies . And wasn't He a 
body - Himself ? 


सांगाती - ७७ 


खिस्त · कोण न्हय ' असल्यांचेरूच मोग करतालो . कित्याक , खासा तो ' कोण 
न्य ' आशिल्लो . 

देखुनूच तो कोण तो सांगूक येना , समजना . 

तो ' कोण न्हय ' आशिल्लो देखुनूच मू ताच्यांतल्यान जो उजवाड फांकारतालो 
तो ' ताचो ' आशिल्लो ? 


: १० ९ : 


एकल्याक हावें म्हळे : हांव मास खातां . केन्ना केन्ना रुचीन खातां . पुणन 
खाता आसतनाच म्हाका दिसता , हे समा न्हय . सभ्य मनशान मास खावंक 
जायना . 

मनशाची रूच रिफायन्ड जासंक जाय . 
टॉलस्टॉय , थोरो , शॉ , स्वैत्झर - सगळ्यांनी मास सोडिल्लें . 

हांव ताका हेय सांगूक वतालों : म्हज्या भुरगेपणांत गोंयचे हिन्दू कोंबी , 
बकरो खायनाशिल्ले . मनशाच्या सांगातांत वाडटात त्या जनावरांचे मांस खावप 
ना असो नेम आशिल्लो . 

मास खावप ते फकत रानांतल्या सावजांचें . 

आयज रानातली सावजां ना जावंक लागल्यांत . ताका लागून आमचो 
" एकोलोजिकल बॅलेन्स ' भंगला . देखून रानांतली सावजां कोणे मारची न्हय 
असो सरकाराक कायदो करचो पडला . आतां कसलेच मास मनशान खावंक 
जायना . 

म्हजे म्हणणे सोंपुंकूच नाशिल्ले . तो म्हणूक लागलो : 

' तशें जाल्यार आमी शाक - भाजीय खावंक जायना . कित्याक शाक - भाजयेतूय 
जीव आसा . ' 

आतां , कितें म्हणचे ह्या मनशाक ? 

हांवें म्हळे : ' समाग्या , तुजीच लॉजिक वापरून हांव म्हणटां , ज्या अर्थान 
आमच्यांनी मास खावं येता , रुचीक लागता म्हुण खावं येता , पौष्टिक म्हुण 


७८ - सांगाती 

खावं येता , मेळटा म्हुण खावं येता त्या अर्थान कोंबी आनी बकरोच कित्याक , 
मनीस लेगीत आमच्यांनी खावं येता . 

एका काळार मनीस मनशाचें मास खातालो . मनशान ताचेर बंदी हाडली 
तेन्ना तो लिपोवन तें खावपाक लागिल्लो . खावपी सांगताले , मनशाच्या मासा 
सारकें रुचीक मास दुसरे ना . खंयच्याय मासा परस अदीक पौष्टिक खंय तें . 
तांतल्या तातूंत भुरग्यांचे मास जाल्यार खंय डेलिकेसी सामकी . 

म्हणटकूच कितें करंया ? खाया ? 
अन्नाचोय प्रस्न सुटलो . लोकसंख्येचोय सुटलो . 
तो तापलो . म्हणूक लागलो : तुजी लॉजिक सामकी मनीसपणा भायली . 

हांवें म्हळे : म्हजी लॉजिक ती ? तुजीच ती . तिकाच धरून तं सांग , मनशाचें 
मास कित्याक खावंचें न्हय तें , मागीर शाक भाजी कित्याक खावंची तें हांव सांगतां . 

केन्ना केन्ना तर्कवाद सामको तर्कहीण जाता तो असो . 


पावशी कुपां वाळवंटा वयल्यानय उबतात . पुणून ती केन्ना थंय विरगळनात . 
कित्याक , वाळवंटा वयली हवा रखरखीत . हवेत ओलसाण आसता थंयच ओली 
कुपां पावस शिंवरायतात . 

तशेंच आनंदाचें . 

अंतस्कर्णात आनंदाची ओलसाण आसंक जाय . तरूच भोंवतणच्या सैमांत 
धाय दिको भरून जो आनंद व्हांवता तो आमकां भोगूंक वा अणभवंक मेळटलो . 
सुक्या सध्या सारक्या रखरखीत अंतस्कर्णावयल्यान आनंदाची कुपां उबली 
जाल्यारूय झडपाची नात . 


सांगाती - ७ ९ 


गांधींक केदें लोकीक येस मेळिलं ! 
कोणाकूच आयजवेर मेळूक पावूक ना तितले मेळिल्ले . 

तरी आसतना निमाणे निमाणे तांच्यांत आकांताची निशेणी आयिल्ली 
आयुश्याच्या निमाण्या वरसांनी तांच्या तोंडांतल्यान जी उतरां भायर सल्ल्यांत ती 
निशेल्ल्याच मनशाची आशिल्ली . 

आपुण ज्या पावड्यार लोकांक चडोवंक सोदतालों त्या पांवड्यार ते चडूंक 
पावले नात हे खंतींतल्यान ही निशेणी आयिल्ली . 

इतलेय आसून गांधींचो मनशा वयलो भावराथ उडूंक नाशिल्लो . यत्न केल्यार 
अजुनय मनीस वयर सरतलो . ह्या भावराथान तांणी निमाणे मेरेन आपलो यत्न 
चलयल्लो . 

देखून निशेवन लेगीत गांधी कोड जावंक नाशिल्ले . 
गांधींच्यो शक्त्यो दोन : 

१ - मनीस मुळांत बरो . ताका समजावन सांगल्यार तो समजलो हो भावराथ 
आनी 

२ - एक खेपे समजावन सांगल्यार समजना जाल्यार ताका वीस खेपे समजा 
वन सांगतलों हो नित्शय . 

यो दोन शक्त्यो मनशांत नासत जाल्यार मनीस निर्शना फुडें कोडू 


जातलो . 

आमी खूब कितें कितें मानतात . 
१ - मानीत आयल्यात म्हुण . २ - भोंवतणचो लोकूय तें मानता म्हुण . 
पुणन 

जे मानतात ताचो आमच्या जीविता कडेन संबंद आसता व्हय ? 
जिविता कडेन नासता . जिविताच्या मूल्यां कडेन नासता . बुद्दी कडेन नासता . 


८०. सांगाती 


का कडेनूय नासता . 
देखून आयज मेरेन मानीत आयल्यात ताच्या बदला दुसरें कितय मानपाक 
कां व्हडलिशी अडचण केन्ना येना . 
फकत दुसरें मान म्हुण सांगपी कोणूय मेळंक जाय . 
एकल्यान म्हळां : We are all most unreasonably prone to 
doctrination , फट न्य . 


१३ : 


सगळयांक दिसता : आपली बायल बुदवंत आसची , शाणी आसची , तेजिस्ट 
ची , सुंदरूय आसची . आनी इतलेय आसून ती आपले मुठींतूच उरची . 
मुठीत रोत सोडून कितेंच येना . जाच्यांत ' जीव ' वा ' प्राण ' आसता तें 
त रावप कठीण . 
म्हणटकूच ? 
दोनूच वाटो आमच्या मुखार उरतात : एक बायलेंतलो प्राण काडून घेवप 

तिका तुजी बंदी करप वा तिच्यांत प्राण फुकून तिका मेकळी करप . 


१४ : 


एका काळार लोक एका परस अदीक बायलो करताले . अदीक बायलो 
उपब्हडपणाचेंय लक्षण मानताले . 
एका एका राजाक सात सात राणयो आसताल्यो . 
प्रजेतलेय कांय श्रीमंत सात सात बायलो करताले . 
आयज ? एका मनशाक एकूच बायल आसंक जाय ही मर्यादा ' सगळ्यांनी 
न घेतल्या . एका परस अदीक बायलो आसप आमकां कितलेय मानवलें वा 


सांगाती . ८१ 


कोता आयलें जाल्यारूय आयज कोणूच एक बायल आसतना दुसरी करिना . 
केलीय जाल्यार लिपून करता , समाजाक ताची सुलूस लागूक दिना . कायदो एक 
बायल आसतना दुसरी करूंक दिना म्हुण न्हय . संस्कारूच आमचेर तशे पडल्यात 


म्हुण करिना . 


ही ' मर्यादा ' आमी आपशींच मानून घेवंक ना . समाजशास्त्रज्ञांच्यो कितल्यो 
श्योच पिळग्यो आमी ही मर्यादा मानून घेवची म्हुण वावुल्ल्यात . तांकां आकां 
ताची व्हडली तपश्चर्या करची पडल्या . तेन्नाच आमी आमच्यांतले कामवासनेचें 
' नियमन ' करूंक पावल्यात . 

कामवासने भाशेन आमच्यांतले अर्थवासनेचेंय नियमन आमकां करूंक 
येत व्हय ? 

आयज श्रीमंत जावप हे आमी व्हडपणाचे लक्षण धरतात . लाखाधीश कोटथा 
धीश जावंक पळेता . कोटयाधीश अब्जाधिपती जावंक आंवडेता . आनी समाजाचो 
नेमूच आसा : Masses follow the classes- देखून भिक्षाधीश लक्षाधीश 
जावंक वावुरतात . 

कोणे किंतलें जोडचें हाका शीम मेरूच नाशिल्ल्यान समाजांतले आमी सगळे 
उण्यांत उणें काम करून जाता तितलें अदीक जोडपाखातीर तरां तरांच्यो लटपटी 
-खटपटी करपांत गुल्ल उरतात . कोण नागयता , कोण चोरता , कोण हात मारता , 
कोण फटयता . 

श्रीमंत जावप होच आमचो आदर्श जाल्ल्यान आमची पुराय अर्थीक जीण 
एके तरेच्या मटक्या सारकी जाल्या . 

भांडवलशायेची बुन्याद खंय profit motive मनीस काम करता तो खंय हे 
प्रेरणेन . तशें जाल्यार म्हणचे पडटलें , जाका आमी भिकारी म्हणटात तोवूय 
भाडवलदार . निर्धन जावं मागीर तो . पुणून ताची प्रेरणा सधन भांडवलदारा 
सारकीच profit motive ची . 

मागीर , भांडवलशाय ना कशी करप ? 

चार - आठ सधन भांडवलदारांक ना करून ? तशी ती ना जावपाची ना . ती 
ना जावं येता . केन्ना ? सधन आनी निर्धन दोनूय तरांच्या भांडवलदारांचे अर्थ 
वासनेचे आमी ' नियमन ' करूंक पावतले तेन्नाच . 

आमकां अशे तरेचो एक समाज उबो करचो पडटलो जय श्रीमंत जावप हो 


८२ । सांगाती 


आदर्श उरचो ना . जय श्रीमंत जावपाक मनीस लजतलो ' आनी जालोय 
जाल्यार तो समाजा पासून ती खबर लिपोवन दवतरलो . 

दुसरे बायले कडेन आशिल्लो संबंद आमी लिपोवन दवरतात तसो . 
' संस्कारां'नीच ही ' मर्यादा ' घालची पडटली . 
केदी तपश्चर्या वाट पळेत बसल्या आमची ! 


: ११५ : 


देव म्हज्यात कोणाक सोदता ? 
ताच्या भक्ताक ? सेवकाक ? 
काय सगळ्यांची सेवा आनी भक्ती करपी खासा आपणाक ? 


जिविताची खोस खोलायेन भोगपाची आसत जाल्यार- 
आमकां संवसारांत रावनूय संवसारा भायर रावंक येवंक जाय . 

संवसारांत रावनूय जो आपणाक तातूंत घुसपावन घेना तो हेरां पसून वयर 
सरता . 

ताका मागीर संवसाराची सगळी धोंगां - पोंगां दिश्टी पडटात . 
ह्या धोंगां - पोंगांची ताका फकाणां मारूंक येतात . 

जाका ही फकाणां मारूंक येतात ताच्यांत ' झक् माल्ले सगळे ' अशें 
म्हणपाची बेदरकारी येता . 

जाच्यांत ही बेदरकारी येता तोच खरेल्या अर्थान ' मेकळो ' जाता . आनी 
तोच सांजवेळचो दर्या वेळेर उदारो पडून ' जिवीत कितलें सुंदर ! ' अशें 
मनापसून म्हणूक पावता . 


सांगाती .८३ 


: ११७ : 


हांवें सुर्याक फाट केली . 
आनी मुखार दिसली म्हाका शेकानशेक पातळ्ळेली म्हजीच सांवळी . 


: ११८ : 


एक कथा वाचिल्ली . जिब्रानाची जावं येता . 

सुंदर आनी कुरूप यो दोगी भयणी एक खेपे खंय न्हावपाक दर्या वेळेर 
गेल्यो , आपापली लुगटां दोगांयनी वेळेर दवल्ली आनी दोगी उदकांत देवल्यो . 

मदींच कुरुपाक कितें येवजलें , कोण जाणां . तें अवचित् उदकांतल्यान भायर 
आयलें आनी सुंदराची लुगटां न्हेसून बेगी बेगीन थंयचे पशार जालें . सुंदर वयर 
येवन पळेता जाल्यार , वेळेर आपली लुगटां नात . कुरूप न्हेसून गेला . कितें 
करतले ? नागडे रावतले ? बावड्याक कुरुपाची लगटां न्हेसून वचचे पडले . 

दोगांय खंय एकामेकांक अजून मेळूक पावूक नात . 

हाका लागून खंय लोक गोंदळ करतात . सुंदराक कुरूप लेखतात आनी कुरुपाक 
सुंदर मानतात . 

तरी बरें : संवसारांत कांय जाण आसात कि जे लुगटां पळोवन फटवनात . 
लुगटां कोणायची घाली तरूय सुंदर खंयचे आनी कुरूप खंयचे हे ते जिस्त 


वळखून काडटात . 


आमच्यांत दोनूय बडी आसात . 
देवांलीय आनी दैत्यालीय . 

पयलेक आपणायल्यार आमी देवां परस फुडे वतले . दुसरेक आपणायल्यार 
दैत्यां पाश्ट जातले . 


८४ - सांगाती 


१२० : 


बायल हैं उतर खंयच्यान आयलें काय ? अबला ह्या उतरा वयल्यान बी न्हय 
म ? जावं येता . 

अबला म्हळयार नाजूक . आनी नाजूक तें सदांच सुंदर . नाजूकसाण आनी 
सुन्दरकाय ही बायलांच्या जिवितांतली दोन महत्वाची आंगां . वा म्हणुंया , एकाच 
आंगाची दोन रुपां . 

शॉपेनहावर म्हणी , हीं आंगां तांचे भांडवल . आयुश्यांतली पयलीं वीस वरसा 
ती हे भांडवल जोडपाक खचितात . उपरांतची धा - पंदरा वरसां ती ते दुसऱ्याच्या 
जवितांत invest करतात आनी मुखावयली तीस चाळीस वरसां ती ताच्या 
काळांतराचेर जियेतात . 

आतां , शॉपेनहावर हो सिनीक . ताका आवय बरी मेळंक नाशिल्ली . ती नाचरी 
आशिल्ली . शॉपेनहावर तिचेर सामको विटिल्लो . परिणाम , आवयच्या मोगा परस 
नाका तिचो दुस्वासूच चड मेळिल्लो . तो पुराय बायलांचे जातिचेरूच कोंत्र जालो 
जाल्यार अजाप न्हय . 
पुणन 

तो म्हणटा तें सामकें भायर उडोवपा सारके न्हय , 
बायलांच्या जिवितांत सुंदरकायेक खुबूच महत्त्व आसा . चड करून पयल्या 
बीस - तीस वरसांत . उपरांत ती सुंदरकाय उरना . तांकां तिची गरजूय मागीर 
दिसना . तरी आसतना एक खरें : तांच्या जिविताचो व्यापार ह्या एकाच 
मांडवलाचेर चलता . आयुश्यभर . 

हे तांचे एकूच भांडवल आशिल्ल्यान , शॉपेनहावर म्हणटा , बायल पिरायेन 
कितलीय वाडूं , बुद्दीन ती सदां सोळा वरसांचीच उरता . तिची वाडूच जायना . ना 
नाल्यार ती ल्हान भुरग्यां वांगडा वरांची वरां हांसूक , खेळक , नाचूंक कशी 
वतली आशिल्ली ? ती अबला उल्ल्या ती ह्याच खातीर . 

जे मेरेन तिच्या जिविताचे भांडवल सुंदरकाय उरतले ते मेरेन ती अबलाच 
उतरली आनी ते मरेन ती कोणाचीय जाल्यार आनितूच उरतली . तिका ' स्वतंत्र 
नावपाचें आसत जाल्यार तिका सगळ्यांत पयलीं दादल्याचो आत्रय सोडचो 
डटलो . म्हाका घोव नासत जाल्यार हांव निराधार उतरली हो संस्कार तिचे 
कलेंत घट उरतलो ते मेरेन ती आयज आसा ताच्या परस वयल्या पांवड्याचेर 

सांगाती - ८५ 


पावपाची आस्तूच ना . 

बायलो स्वतंत्र जावंक वावुरतात . 

पुणून आमी सौभाग्याची आकांक्षा सोडून दिवंया अशे एकलेय बायलेच्या 
तोंडांतल्यान भायर सरता व्हय ? ना . कित्याक सरना ? 


: १२१ : 


मल्लीकजी म्हणटाले : 
नारी अरीय न्हय , परीय न्हय ; हरिलें तें एक रूप . 
सत्य , शिव आनी सुंदर हांची वळख करून दिवपी . 


: १२२ : 


म्हजी जात ऊंच . देखून अधिकाराच्यो सुवाती म्हाका वा म्हजे जातिच्या 
लोकांक मेळच्यो अशें म्हणपी लोक जाती - वादी . 

आनी म्हजी जात भौमतांतली , देखून अधिकाराच्यो सुवाती म्हाका वा म्हजे 
जातिच्या लोकांक मेळच्यो अशें म्हणटात ते कोण ? तेय जातीवादीच . 
स्वराज्या आदी ऊंच जातिचे लोक जात तिगोवन दवरताले . 
आता लोकशायेंत भौमतांतल्यो जाती जात तिगोवंक लागल्यात ! .... 
मागीर जातिंचेर आधालेलो समाज मोडप कसो ? फकत ऊंच जातिंच्या 
लोकांक गाळी संवन ? भौमतांतल्या जातींचोय जातीवाद तोड़क जाय . 

तो तोडपा खातीर बहुजनसमाजांत आगरकर जल्मा येवंक जाय ; फकत 
ज्योतिबा फुले न्हय . 

ना जाल्यार हो बहुजनसमाजूच लोकशायेचो दुस्मान जावन पडटलो आनी 
आपणा वांगडा देशाचें घट्टाण करतलो . 


८६ . सांगाती 


१२३ : 


मनीस जाणां आपुण ल्हान म्हुण . 
ल्हान म्हुण तो ल्हान . 
पुणून तो ' जाणा ' आपुण ल्हान म्हुण . 
देखून तो व्हड . 


१२४ : 


मरण 


एक कुवा .. सैमान घालं जिणेक . 

तुंवें आपूण कोण आनी कितें हैं अजून सोदूक ना ' हाचो तिका उगडास 
नरून दिवपाक , 


१२५ : 


एकल्या भक्तान सांगिलं : 
दुख्ख ही त्या प्रियतमाची मुदी . तुका ताचो उगडास करून दिवपी . 
तेन्ना पसून जेन्ना जेन्ना दुख्खांत बुडलां तेन्ना तेन्ना म्हाका तातूंत ' हांव 
सायला , पळे ' हो त्या प्रियतमाचो उलो आयकूक आयला . 
आनी हाव ताच्या सांगातांत रावलां . 


१२६ : 


शीळवंत कोणाक म्हणचो ? 


सोगाती . ८७ 


जाणटेल्यांनी जे नेम घालून दिल्यात ते हुपिना तो . म्हळयार , जो कोणाचेच 
वायट चिंतिना , वाकडे करिना तो . 

खरे म्हळयार , इतल्यान भागना . आनिकूय एक गजाल जाय : मनीस 
दुसऱ्यांक उपकारा पडटा काय ना ? भोंवतणच्या लोकांच्या बऱ्या - वायटाचो हुसको 
काडटा काय ना ? 

चारित्र्यांत मर्यादेक महत्त्व आसाच . कर्तुत्वाकूय आसूक जाय . 

म्हज्या मत्तान आनिकय एका आंगाक महत्त्व दिवंक जाय : मनीस गिन्यान 
जोडपाचो यत्न करता काय ना ? संवसाराची वळख करून घेवपा खातीर विज्ञा 
नाच्या वेगळ्या वेगळ्या आंगांचो अभ्यास करता काय ना ? संस्कृतायेचे उदर 
गतीक हातभार लायता काय ना ? 

जाच्यांत ह्या तिनय आंगांची सारकी वाड जाल्या तोच चारित्र्यवान . असल्याच 
मनशाच्या चारित्र्याचो परमळ वाऱ्याचे उरफाटे दिकेन पातळटा . 


: १२७ : 


' तूं म्हणटा तें खरें न्हय ' अशें केन्नाच कोणाक हांव म्हणिना . कित्याक , 
आपले म्हणणे खरें न्हय म्हळळे कोणाक मानवना . 

इतलेच करताः ताका सांगतां , ' तूं जे नदरेन येवजिता तशे येवजीत जाल्यार 
तुजे म्हणणे खरे दिसता . पुणून येवजुपाची ही एकच तरा व्हय ? दुसरेय नदरेन 
येवजं येता .... 

आनी हांव कसो येवजितां तें ताका समजावन सांगतां . 
मनीस हटी नासत जाल्यार तो म्हजी नदर समजून घेवपाचो यत्न करतलो 
आनी मागीर म्हणटलोः ' हे नदरेन येवजीत जाल्यार हांव म्हणटां तें खरें न्हय - शें 
दिसता . तुजेंच खरे दिसता . ' 

खरी गजाल अशी : सत्याची सगळीच आंगां आमकां सारकी दिश्टी पडनात . 
एकल्याक एक आंग दिसता . जाल्यार , दुसऱ्याक दुसरें . केन्ना केन्ना आमकां 
लेगीत आयज एक आंग दिश्टी पडटा जाल्यार , फाल्यां दुसरें . दोनूय आंगां 


८८. सांगाती 


री आसतात . 
मागीर दिसता , ' हीच कित्याक ? सत्याक आनिकूय आंगां आसूंक जाय . 
शका ती दिश्टी पडूंक नात म्हुण ती नात अशें म्हणूं येत व्हय ? सत्याकडेन 
ठोवपाच्यो वेगळ्यो नदरो कितल्यो - श्योच आसूं येतात . ' 

जाका हे समजलां तो ' म्हजेच म्हणणे खरें ' अशें केन्ना म्हणचो ना . ताचे 
गळे दुराग्रह आपशींच गळून पडटले . 

आनी दुसऱ्या मत्तांच्या लोकां कडेन चलता भोंवता आसतना ताका कसलीच 
डखळ दिसची ना . 


१२८ : 


मनशांत एक इत्सा आसता - वाडपाची . चौयवशिंनी पातळपाची . 
हे इत्सेचे नांव ' किर्त . ' 
जिवो आसतना किर्त जोडपाचे इत्सेक expansion in space म्हणूं येता 
भानी मेल्या उपरांत उरपाचे इत्सेक expansion in time म्हणूं येता . 

' अनंता'ची कल्पनाच नासुंये मनशाक , 

अनंता मुखार पांच - पन्नास वरसांक मोल कितलें ! तरी आसतना मेल्या 
उपरांत चार वरसां अदीक जियेवंक सोदता मनीस ! 

भोंग बावड्याचें ! 


: १२ ९ : 


शुक्राचार्याच्या जिविताचेर पुस्तक बरोवपाची बुद्द अजून कोणाक कशी 
जाली ना ! 
केद्या व्हडल्या सुधारकाचे जिवीत हे ! कितल्यो पोरण्यो चाली ताणे मोडल्यो ! 
तो आर्य , पुणून आर्य आनी अनार्य हांचे मजगतच्या झुजांत तो कड घेता 


सांगाती .८ ९ 


सां .... ७ 


अनार्यांची . तांचो गुरु जाता आनी तांच्या बऱ्या खातीर वावुरता . 

आर्य 

आसून 
अनार्यांचो जावप हे फकत सुधारकाकूच जमपाचें . 

जातीन तो बामण . पुणून धूव दिता एका क्षत्रियाक - ययातीक . ययाती 
ताका विचारता , ' हे चालीक धरून जाता म १ वर्णसंकराचे पातक म्हाका 
लागचें ना मू ? ' शुक्राचार्य जाप दिता , ' लागलें जाल्यार तें म्हज्या माथ्यार 
घेतो . तं ताचो हुसको करू नाका . ' 

हे भाशेन जाती मोडपाचो धीर सुधारक सोडून आनीक - कोणाक जातलो ! 

राजकी मळारूय तो हेरां परस दोन पावलां फुडे . देखीक : राजाक विष्णुचो 
अवतार मानप ही आमची चाल . शुक्राचार्य राजाक तो भौमान दिवंक तयार ना . 

युवराजपदाचो अधिकार राजाच्या व्हडल्याच पुताक अशें मानप हिवूय आमची 
चाल . शुक्राचार्य तिव्य मानिना . तो धाकल्या पुताक राज्याभिशेक कर म्हुण 
ययातीक सांगता आनी ' कोणेय विचाल्ल्यार ह dि सांगला म्हुण सांग ' म्हणटा . 

बऱ्या मनशान सोरो उश्टावचो न्हय म्हुण ताणेच नेम घालन दिल्लो . जो 
पियेतकूच मनशाक सुद्द उरना तो पियेवप कितलेय प्रतिश्ठित आसू , ताची प्रतिश्ठा 
मोडूंक जाय अशें तो तळमळीन सांगतालो . 

सुधारकाक चारित्र्य आसूंक जाय . सोरो पियेतल्याच्या चारित्र्याचो कणोच 
मोडटा अशें ताचे म्हणणे . 

शुक्राचार्यान असल्यो कितल्यो - श्योच सुधारणा केल्यात . केद्या धिरान आनी 
आत्मविस्वासान ! 

आनी मनीस केदो ! 

ब्रहस्पती ताचो दुस्मान . पुणन ब्रहस्पतिचो पूत कच ताचे सरी येवन आपणाक 
शिश्य कर म्हुण सांगता तेन्ना शुक्राचार्य ना म्हणिना . ताका शिश्य करून घेता . 

शुक्राचार्याचे पुराय जिवीत नवलकथेचो विशय जावपा सारकें . अजून कोणेंच 
कशी बरयली ना ? 

दोळयांक दिसना ते काळजाक दिसता . पुणून दोळयांक दिसता ताच्या उरफार्ट 


न्हय , पेले कडचें . 


९ ० . सांगाती 

मनीस दो तरांचे जिवीत जियेता . 
एक , ताचें निजाचें . खरेलें . 
दुसरे , दुसऱ्यांचे नदरेंतलें . अडेचें . 
अजाप म्हळयार ह्या दुसऱ्या जिविताकूच तो सगळयांत चड लेखता . दुसऱ्यांचे 
नदरेंत आपुण भरचो वा उरचो म्हुण केन्ना केन्ना तो आपणाल्या खरेल्या 
जिविताचेर अन्यायय करपाक मुखार सरता . 
काकुळट बावड्याची , 

काय जाणांक कितें म्हुण कोण जाणा , राजकर्ण म्हणिना फुडें ताची घाण 
मारता . तांचे म्हणणे , बऱ्या मनशान हे अळशिकेत केना पडचें न्हय . 

राजेनबाबू राष्ट्रपती जाले तेन्ना कुमारप्पांक राग मारिल्लो . एक दीस तांणीं 
सौंसूं नज जावन राजेनबाबूंक वचून बिचाल्लं लेगीत , ' तुमी इतले नालायक 
केन्ना पसून जाले ? ' 
चार्ली चॅप्लिनाचे आपजिणेत वाचिल्लं : 
एकलो व्हड संगीतकार राजकणांत पडलो आनी एक दीस आपल्या देशाचो 
प्रधान - मंत्री जालो . ही खबर ताच्या एका इश्टाक कळना फुडें तो ताचे सरी 
फणफणत गेलो आनी म्हणपाक लागलो : ' जायते व्हड मनीस निसरून पडल्यात 

पुणून तुजे इतलो कोणूच पडूक ना जातलो .... शी : तुवें सगळे सोडून प्रधान 
मंत्री जावप ? .... 

असल्यो गजाली वाचल्यो वा आयकल्यो म्हणटकूच म्हाका प्रस्न पडटाः 
मागीर राष्ट्रपती , प्रधान - मंत्री बी जावप कोण ? चोरांनी ? फटिंगांनी ? .... 

राजकर्णा पसून पयस रावन चार - चौगांचो वावर करपी लोक निमाणे कडेन 
परलोक - परायण जावन पडटात , हे कशे समजना व्हडल्यां - व्हडल्यांक ? आमी 
वेचणुकांक उबे रावचें न्हय ; वेचणुको जिखपा खातीर में हाली ' करचे पडटा 


> 

तेंव्य करचें न्हय . पुणून सत्येर कोणाक येवंक दिवचे ( वा दिवचें न्हय ) . हे 
थारावप आमकां कशे चुकतलें ? देश potentially व्हड आसत ( वा जावपाचो 
आसत ) जाल्यार बऱ्या आनी शाण्या लोकांच्याच हातांत सत्या वतली हाची 
आमकां जतनाय घेवचीच पडटली . 

मागीर म्हाका जिब्रान येवजता . तो म्हणी : Pity the nation whose 
sages are dumb with years and whose strong men are yet in 
the craddle .... 


दुख्खां चुकोवप हो मनशाचो सभाव आशिल्लो जाल्यार मनीस व्हडल्या 
व्हडल्या त्यागांक तयार जावचो नाशिल्लो . कठीण व्रतांक पाळो दिवचो नाशिल्लो . 
हिमालयार चड़पाची वा चंद्रार वचपाची साहसांय करचो नाशिल्लो . 

मनशाचो सभाव : ' केदीय व्हडली दुख्खां वा अरिश्टा येवं , ती सोसपाची 
म्हज्यांत तांक आसा ' हेच दाखोवन दिवपाचो . म्हळयार , दुख्खांचेर वा अरिश्टा 
चेर जैत जोडून व्हड जावपाचो . तातूंत ताका आपल्या बळग्याचो दिश्टावो जाता . 

ईश्वर खंय आपल्या भक्ताचें केन्नाच नाशें जावंक दिना . म्हळयार कितें ? 

ईश्वराचे भक्त मरनात ? अशे काय म्हणूं नज . भक्त मरतात . अवतारूय 
मरतात . काय भक्त आनी अवतार जाल्यार मरूंक फावनाशिले पिरायेर मेल्यात . 

मागीर ? भक्तांचेर तो दुख्खां , संकश्टां धाडिना असो हाचो अर्थ ? अशेय 
म्हणू नज , दुख्खां , संकश्टां तो सगळयांचेर धाडटा . आपल्या भक्तांचेर जाल्यार 
चडूच . ताका दुबळे भक्त माननात . 


९ २ - सांगाती 


आमच्यांतलें दुबळेपण ना करपाची ताची एक तरा आसा . कुमारा सारकी . 
आमकां घड्यता आसतना कुमारा भशेन तो आमच्या जिविताचे चिकण - मातयेर 
एका हातान धपके मारता आनी दुसऱ्या हातान थंयच भितल्ले वाटेन आधार 
दिता . कबिराचे भाशेत सांगचें जाल्यार 

' अंतर हाथ सहार दे . बाहर मारे चोट ' 
भक्ताचें नाशें केन्ना जायना हाचो अर्थ एकूच आसू येता. 

भक्ताक तो भितल्ल्यान इतलो घट करता कि ताचेर केदीय संकश्टा येवं , तो 
हालंक पावना . केदीय प्रलोभनां ताच्या मुखार येवन उबी रावं , तो चळना . 

संकश्टांक आनी प्रलोभनांक लागून आमची बुद्द हालता . चळटा . तेन्ना 
आमचो स्मृतीभ्रंश जाता . जाचो स्मृतीभ्रंश जाता ताचो बुद्धीनाश जावंकूच जाय 
आनी जाचो बुद्धीनाश जाता ( तो ' प्रणश्यति ' ) ताचें नाशें जाले बगर कशे 
रावतलें ? ईश्वराच्या भक्ताचो बुद्धीनाश केन्ना जायना . देखून ताचें नाशेय 
केन्ना जायना . 

कितलें धीर - दिणे आश्वासन हैं ! 


धा वरसां आदी हांव एकलेचेर मोग करी . आयज करिना . 
कित्याक , आयज ती ' ती ' उरूक ना . हांवूय ' तो ' उरूंक ना . 
काळान आमकां बदलल्यांत . 
जीं बदलतात ती आदली उरनात . 
मागीर , धा वरसां आदी हांव जाचे कडेन झगडलेलों ताचे कडेन 

आयज्य 
कित्याक उलयना ? 

काळान आमकाय बदलल्यात . 
आमी आदले उरूंक नात .... 

असत्याक सारकें नियाळून पळे , ताच्या पोटांत सत्य लिपून रावि दिश्टी 
पडटले . 

कितें जाता काय ह्या सत्येर आयिल्ल्या लोकांक ! 

आरंबाक तांच्यांत कितलेशेच गण दिश्टी पडटात . सेवेची उमळशीक तांच्यात 
आसता . ते त्रास काडंक जाणा आसतात . सभावान कणखर आनी धीट आसतात . 
त्याग करतात . आपुण्य सस्थ बशिनात . दुसऱ्यांकूय बसूक दिनात . 

म्हणटा म्हणसर तांची अवनत सुरू जाता . सत्येर येना फुडें ते आपले भोंवतणी 
काय लोकांक एकठांय करूंक लागतात . तांतल्या काय जाणांक वयर काडटात . 
काय जाणांक सकयल आपटून मारतात . काय जाणांक नाच करून उडयतात . 
आनी फकत आपली तुस्त गावपी लोकूच आपले भोंवतणी दवरतात . 

करता करतां एक दीस तांकां दिसूक लागता : सुर्य , चंद्र , नखेत्रां हांणी 
आपलेच भोवतणी घुवंक जाय . 

' अहंप्रेम ' हेच हे पिडेचें मूळ आसूंक जाय . 

खरे म्हळयार , अहंप्रेम आमचे दुस्मान . पुणून ते आमकां दुस्मानशें दिसना . 
इश्ट - शे दिसता . इश्ट म्हुण्णूच आमी ताका लागी करतात . तेंवूय इश्ट म्हण्णूच 
आमच्या म्हांत रावता . 

आनी निमाणे आमी ताच्या दावकुलांत येनाफुडें तें आमकां नाच करून 
उडयता . 

मागीर आमी आदले उरनात . 
रासवळ मळार वावुरतल्यान सदांच जागरूक रावंक जाय , 
म्हळयार अंतर्मुख जावन ताणे आपणाकूच तर्जुक जाय . एकासारको तर्जीत 
रावंक जाय . 

आनी सगळयांत म्हत्वाचे म्हळयार तुस्त गावपी इश्टां पसून खूब पयस 
रावेक जाय . 


९ ४ - सांगाती 

आमी कितें कितें जोडटात ! 
आनी जोडटात तितलेय जमोवन दवरतात ! 

कोण दुड् जोडटा . कोण अणभव . कोण गिन्यान . जाल्यार , कोण पदव्यो 
जोडटा . ते कित्याक , ' जाणा तूं , आयुश्यांत हा कितले त्रास काडल्यात ते ' हे 
सांगपाक काय जाण दुख्खाय जोडून जमोवन दवरतात . 

जो सगळयांत चड जोडटा ( कितेंय जावं मागीर तें ) तो कुलीन , तो श्रुतवान , 
तो गुणज्ञ अशेच आमी मानीत आयल्यात . 

हे ' सांठेबाज ' पळेले म्हणटकूच अंतस्कर्ण ल्हवूच फुतफुतून आमकां सांगता : 
Blessed are the poor in spirit . 

आमच्यो intellectual परंपरा तीन . 
एक , पंडितांची . शास्त्रांक प्रमाण मानून चलपी लोकांची . 

दुसरी , तसलीच . उलेमांची . मात् लेगीत बदलूक तयार नाशिल्ल्या 
मुसलमानांची . 

तिसरी ह्या दों परस सामकी वेगळी . इंग्रजाळ्ळेल्या भारतियांची . 

लक्षांत दवरपा सामकी गजाल म्हळयार , ही तिसरी परंपरा इग्रजांनी सुरू 
करूंक ना . तांकां ती हांगा सुरू जाल्ली नाकाय आशिल्ली . तांकां हांगा पंडितांची 
आनी उलेमांचीच परंपरा चलिल्ली जाय अशिल्ली . पुणून ती हांगा तांचे इत्से 
भायर सुरू जाली आनी ती सुरू केली हिंदुंनी . चड करून सगळ यांत पयलीं 
इंग्रजाळ्ळेल्या बंगाली लोकांनी . एकल्यान हिचे वर्णन करतना महळां : a 
wholesale transplantation of the modes of thinking evolved 
by one culture complex to a society belonging to and 
inheriting quite a different one , 

तुर्ताक देशाची संस्कृताय घडयता ती ही परंपरा . देशाचे नेतृत्वूय हेच परंपरें 
वाडिल्ल्या लोकांकडेन गेला . 

हे परंपरेचो सगळ्यांत व्हडलो प्रतिनिधी जवाहरलाल . 

जवाहरलालाचो राष्ट्रवाद , ध्येयवाद , अंतर - राष्ट्रीयवाद , ताचे उत्तुंग व्यक्तिमत 
सगळे हिसपाक धरुनूय हाँव म्हणपी : हो intellectually येवरोपेवांच्य 
विचारांचो retail dealer . हाच्यांत original कितेच ना . जे कितें ताणें आमक 
दिला ते सगळे भायलें हाडून दिला . ताका भारत लेगीत descover करचं 
पडला ! 

आमचें अडलां खंय ? पोरण्या लोकांक शास्त्रां पेल्यान वचंक येना . नव्य 
विचारवंतांक येवरोपेवांच्या अणभवां पेल्यान पावल उखलंक येना . हे फास्केतल्यान 
आमी मेकळे जायनात तंवर हो देश संस्कृतायेच्या मळार नवें आनी original 
अशें कितेंच निर्माण करूंक पावचो ना . 

रुशिची नदर आनी रुशिचे काळीज आशिल्लो एकालोच मनीस ह्या देशान 
हालिंच्या काळार निर्माण केल्लो . 
पुणून 

तो शंबर देड - शे वरसा आदी जल्मा आयलो ! हांगाच ताचें चुकलें ! 

सत्य सोदतना बुद्दिचो मातूय उपेग करप ना ही चूक . फकत बुद्दिचो उपेग 
करप , ताच्याक्य व्हडली चूक . 


रूप तूं 


ईश्वरान सगळे निर्मिले आनी निर्मिलें ताका सांगले : ' आतां तुजे 
उकतावन दाखय ! ' 
सुर्यान ते आयकलें आनी तो उजवाड जालो . 


९ ६ - सांगाती 


धर्तरेन आयकल . ती जिवांची आवय जाली . 
फुलान आयकले . ते रंगान आनी गंधान हांसूक लागले . 
मनशानूय आयकले . आपले रूप उकतें करपाचो ताचो यत्न अजून चल्ला . तो 


मागताः 


' देवा , फटींतल्यान खऱ्या कडेन 
काळखांतल्यान उजवाडा कडेन 
मरणांतल्यान अम्रताकडेन 
व्हर रे म्हाका , व्हर रे म्हाका .... ' 


: १४२ 


भीष्म लग्न जाल्लो ' म्हळ्यार कोणाक खरे दिसत ? भीष्माची नामनाच 
ताचे ब्रह्मचर्याचे प्रतिज्ञेक लागन . 
पुणून 

भीष्म लग्न जालो अशें म्हाका दिसपाक लागला . 
कित्याक , भीष्मान तीस अश्वमेध यज्ञ केल्ले . शास्त्रा प्रमाण लग्न जाल्ल्याकूच 
अश्वमेध करूंक मेळटाले . आनी भीष्म शास्त्रा आड वा शास्त्रा भायर वचपी मनीस 
नाशिल्लो . 

ताणे वैदीक अग्निचीय थापणूक केली . तो भायर पडला तेन्ना ताचे निमाणे 
संस्कार ह्या अग्नीन केल्ले . आनी शास्त्रां प्रमाण ह्या अग्निची थापणूक करपाचो 
अधिकार फकत लग्न जाल्ल्या मनशाक आसतालो . 

असले कितले - शेच आधार दिवन सांगू येता : भीष्म लग्न जाल्लो आसूंक 
जाय . ताचे लग्न छत्तीस ते चाळीस मेरेनचे पिरायेर जालें आसंक जाय . 

हाचो अर्थ : भीष्माचें ब्रह्मचर्य वैवाहिक ' आशिल्लें . गांधी सारकें . लग्ना 
उपरांत .. 

तशे जाल्यार मागीर ताची भीष्म ' प्रतिज्ञा ' आमी मानीत आयल्यात 
च्याकूय आगळी आनी वेगळी आशिल्ली अशें म्हणचे पडले . 


सांगाती - ९ ७ 

जिवितांतले ल्हान - सान निर्णय घेतना फाटले फुडले सगळे येवजूक जाय . 
पुणून 

जिवितांतलो मोटयांतलो मोटो निर्णय मात् काळजाचे खोलायेंत देवन दोळे 
धांपून घेवंक जाय . 

ताकतीक केल्यार कळाव जाता , 


केदी केदी व्हडली कामां आमच्या मुखार पडल्यांत ! 

ती पळोवन केन्ना केन्ना दिसता : ' च्ये .... आमच्यांनी जावपाच्यो न्हय यो 
गजाली . आमी ल्हान मनीस , ' 

मागीर येवजता 

पावसाचो थेंब केदो ? पावसा पसून ताका वेगळो काडीत जाल्यार ताका इलंय 
मोल उरचे ना . पुणून असलेच ' मोल नाशिल्ले ' कितलेशेच थेंब एका सारके 
पडत रावले म्हणटकूच झाडां - पेडांक , सावदा - सुकण्यांक , जीव - जिवाणूंक , नुस 
त्यांक , मनशांक सगळयांक थाकाय मेळटा . 

थेंबाक मोल ना खरें . पुणून तो पावसाचें आंग म्हुण पडटा तेन्ना सैमाचे 
येवजणे येदेंच ताका मोल येता . 

दयांत पडिल्लो थेंब लेगीत , अश्या वेळार , दर्याक एका थेंबान गिरेस्त करता . 

आमच्या जिविताक व्हशले - शें मोल नासत . पुणून ते एका व्हडल्या वावराचें 
आंग जाता तेन्ना ते त्या वावरा येद्याच मोलाचें व्हडपण जोडटा , 


९ ८ - सांगाती 


सत्या हातात येतकूच मनीस इबाडटा . आयली ना जाल्यारूय इबाडटा . 
आनी येवपाची आस्त साप सुटत जाल्यार , सापूच इबाडटा . 


ख्रिस्तान म्हळ्ळे : ' दाय वील बी डन् 

दाय वील बी डन् ' -म्हाका जाय तशें न्हय , तुका जाय 
तशेच जावं . 

येदोय व्हडलो हो संवसार जो इतले बरे तरेन चलयता ताका संवसारातल्या 
एकान एक जिविताचो हुसको आसूंक जाय . एकान एक जिविताची तो जतनाय 
घेता जावंक जाय , हांव काय ताच्या संवसारा भायलो न्य . बाकिच्यांची घेता 
तशी तो म्हजीय काळजी घेता जावंक जाय . 

मागीर - म्हाका जाय तशे कित्याक जावंक जाय ? ताका जाय तशेच जावं 
दी . हांवें पळोवपाचें तें ताका कितें जालं जाय तें . आनी तो सांगता तें वा नेमून 
दिता ते भक्तिभावान करपाचें . हुसक्या - मेकळे जिवीत जियेवपाचो मंत्र हो . 

गीतांजलींत एक सुंदर कविता आसा . कवी म्हणय : 
आर आमाय आमि निजेर शिरे बइबो ना . 
आर निजेर द्वारे कांगाल हये रइबो ना . 

-हांव आतां म्हजे तकलेर म्हजेंच वोजे घेवन भोंवचों ना आनी म्हज्याच 
दारांत भिकारी जावन उबो रावचों ना . 

कितें करतलों ? 
एइ बोझा तोमार पाये फेले , बेरिये पडबो अवहेले 
कोनो खबर राखबो ना आर कोनो कथाइ काइबो ना . 
-म्हजे सगळे वोजें तुज्या पायां सरी हाडून दवरतलों आनी हुसक्या - मेकळो 
जावन भोंवतलों . कसलोच हुसको काडचो ना . कसलीच खबर सांगचों ना . 
जाता अशें : आमकां ' तो ' आसा म्हणपाची खबर ना . आमचो हुसको तो 


सांगाती . ९९ 


काडटा म्हणपाचीय आमकां जाणवीक ना . देखून आमी आमकां जाय ते करूंक 
भायर सरतात आनी जाका जाका म्हुण हात लायतात ते म्हेळे करून उडयतात . 
तांतलो प्राणूच ना करून उडयतात . आमचे इत्सेंत कितेंय तरी म्हेळे आसता . 

म्हणटकूच , कितें करप ? 
तोमार प्रेमे बाजबे ना जा से आर आमि साइबो ना . 
-तूं मोगान में काडून दिवचो ना ताका हांव मातूय हात लावचों ना . 
म्हजी इत्सा जे म्हाका हाडून दितली तें हांव घेवचों ना . म्हज्यो चिंता , म्हजे 
हुसके काडपी तूं आसतना हवि म्हजे वोजें म्हजेच तकलेर घेवन कित्याक 
भोंवतलों ? म्हज्यो चिंता होवूच कित्याक काडटलों ? सगळे तुज्याच पायां सरी 
हाडून दवरतलो . तुका जाय तेंच कर तूं , मागीर . 

दुसरे करतात ते हांव करतां . करूंक जाय म्हण . 
दुसरे करिनात ते हांव करतां . केले बगर रावं नज म्हुण . 


जिवितांत सुखा इतलीच दुख्खाक सुवात आसूंक जाय . ना जाल्यार जिवीत 
अर्दकुटेंच उरता . ज्यो शक्ती घेवन मनीस जल्मा येता तांची सारकी वाड जावप 
खातीर दुख्खांची मनशाक खूब गरज आसा . 

दुख्खा सारके दुसरें टॉनीक ना . 
आनी दुख्खा सारकें दुसरें विद्यालयूय ना . 
जे दुख्खां चुकयतात तांची काकुळट . 

सुमारा भायर दुख्ख ' नावांचे दुख्खूच ना , केदेय व्हडले दुख्ख कोसळं , तें 
सोसपाची तांक मनशांत आसताच . अन्नांत जशे पचोवपा सारके आनी भायर 


१०० - सांगाती 


विपा सारके अशे दोन वाटे आसतात ( आनी कुडिचे पोसवणेक दोनांचीय 
ज आसा ) तशे दुख्खाचेय दोन वांटे आसतात . तांतलो घेवपाचो वाटो मन 
' आनी नाका आशिल्लो भायर उडयता . दुख्ख मनाक घटायूय दिता आनी 
ळ्य करता . 
दुख्खाक भियेवप समा न्हय . 


५० : 


, 


आमकां व्हड मनशांची ओड . पुणून व्हड मनीस कोणाक म्हणचो ? जो शूर 
7 ? काय जो बुदवंत ताका ? 
दुबावूच ना . व्हड मनीस शूर आसुंकूच जाय . बुदवंतूय आसूंक जाय . 
पुणून त्या भायर ताच्यांत आनीक एक गजाल आसंक जाय . 
लोहियांनी एक खबर सांगिल्ली : 
एक खेपे खंय गांधीजी तांकां घेवन पासयेक गेले आनी सांगपाक लागले : 
शूर हे हांव जाणां . तुज्यांतलो हो गूण पळोवन हांव तुजेर भाळळां हैं तूंय 
1. पुणून तुज्याकूय चड शूर तुज्या सांगात्यांतूच आसात . 
आनी मागीर हांसत हांसत खंय म्हणपाक लागले ' शूर वाग लेगीत आसता . 
नागीर म्हणपाक लागले : 
तूं बुदवंत . तुजे बुदवंतकाये मुखार लोक दिपकतात . पुणून तुज्याकूय बुदवंत 
आसात . 
रत हांसत हांसत म्हणपाक लागले : ' बुदवंत आवोगाद लेगीत आसतात . ' 
गीर म्हणपाक लागले : ' तुजें खरें व्हडपण हांव पळेतां तें तुज्या चारित्र्यांत . 
त शील आसा . चारित्र्य आसा . तितले तुज्या सांगात्यां भितर दुसऱ्या कोणांत 
ा दिश्टी पडूंक ना .... ' 

' 
य , शील जाय . शीळवंताकूच व्हड मनीस म्हणूंक जाय . 


> 


सांगाती . १०१ 


Judge not- ' दुसऱ्या संबंदान बरे वायट काय उलोवं नाका . ' 

कित्याक ? तर खंय that ye not be judged- ' दुसऱ्यांनी तुज्या संबंदान 
बरे वायट काय उलोवचें न्हय ' देखून . 

हिका ' नीत ' म्हणप ? 

दुसऱ्या संबंदान आपणे उदार जावचे . कित्याक ? दुसऱ्यांनीय आमच्या 
संबंदान उदार जावचे म्हुण ? 

ही नीत कसली ? हे धोरण जालें . वेव्हार जालो . 

आयज समाज नितिच्या मळार सदळ जाला तो आमची नीतच मुळांत धील 
म्हुण अशें म्हणचे पडले ना ? 

खरी नीत म्हणटली : judge and be prepared to be judged 
दुसऱ्यांतले बरे - वायट पळे . म्हणटकूच दुसरेय तुज्यांतलें बरें - वायट पळोवंक 
लागतले . 

इतली ' जबाबदार ' नीत घडयले बगर समाज नितिचे नदरेन वयर 
सरपाचोच ना . 


, 

> 


ब्राउनींगचे एके कवितेतली वळ ही : the best is yet to be.- ' हाच्या 
कूय बरे ह्या मुखार घडपाचें आसा . 

ही वळ आमच्या जिविताची सांगाती जावं येता . 

आमच्या सगळ्यांच्या हातांतल्यान बयो करण्यो घडटात केना केना . the 
best is yet to be ही वळ आमची सांगाती जायत जाल्यार , आमचे बरे 
करणेचो कैफ तकलेत रिगचे पयलींच आमकां भितल्ल्यान एक आवाज आयकूक 
येतलो : इतल्यान भुल्लुसून वचूं नाका . हाच्याकूय बरी करणी तुज्याच हातातल्यान 
ह्या मुखार जावपाची आसा . 


१०२ - सांगाती 


खूब फावटी येवजिल्ले घडून येना . केना केन्ना घडिल्लें मना सारकें घडना . 
पाय निशॆणेच्या कुपांची सावळी काळजार पडचे पयलीं आमकां आमचेच 
तल्ल्यान एक आवाज आयकंक येतलो : ' काय नज . the best is yet 
be- ह्या मुखार तुज्या हातांतल्यान जायतें बरें घडपाचें आसा . 


, 


५३ : 


तटस्थ कोण ? 


न्हंयंत उडी मारी नासतना तडीर बसून रावता तो ? 
काय , न्हंयंत उडी मारुनूय हुंवारांत व्हावन वचनासतना पलतडी वचून बसता तो ? 
अणभवीच तटस्थ आसूं येता . 


विद्यार्थ्यांनी राजकणांत पडचे काय पडचें न्हय ? 
-हाका भिरभिरी मारता हो प्रस्न आयकतकूच . कितलो तेंप आमी हो प्रस्न 
-भौन विचारतले ? 
काय , प्रस्न सोडोवप ना आनी सोडुनय दिवप ना हो आमचो सभाव जावन 
1 ? सभावूच आमचो हे तरेचो आसत जाल्यार म्हणचें पडटलें : ताका 
ना . 
श परक्यांच्या शेका तळा आशिल्लो त्या वेळार आमी म्हणटाले , घराक उजो 
त्या वेळार तो कोण पालोवचो आनी कोणे न्हय हे तरेचो वाद घेवन कोण 
व्हय ? असलो वाद घेवन बसप त्या वेळार कोणाक सोबता व्हय ? 
या वेळार सगळयांनी धांवत वचक जाय आनी सगळी शक्त खर्चुन उजो 


सांगाती . १०३ 


पालोवंक जाय . सगळी म्हत्वाची कामां कडेन दवरून . देश गुलामीत आसता त्या 
वेळार सगळ्यांनी सगळे कुशीक दवरून देश मेकळो करपाक वावरूंक जाय . 
सांदीपनीच्या आस्रमांत श्रीकृष्ण शिकपाक गेलो तो आवय - बापायक बंदखणी 
तल्यान सोडयल्या उपरांतूच . 

पारतंत्र्यांत हीच देख सगळे घतात . आनी व्हडले व्हडले म्हात्मे लेगीत त्या 
वेळार राजकणांत पडटात . 

देश परतंत्र आसतना ' म्हाका कितें लागता ' अशें म्हणून जो कोण कुशीक 
रावतलो तो देशद्रोहीच थरतलो . मागीर , तो दुसऱ्या खंयच्याय मळार केदोय व्हड 
मनीस आसूं . 

स्वतंत्र देशाचेर धरुंया , परकी देशाची घुरी आयली , जाल्यार , त्या वेळाख्य 
म्हाका काय लागना ' अशें म्हणून जो कडेक रावता तोवूय देशद्रोहीच थरता . 

तात्पर्य : देश परक्यांच्या शेका तळा आसता तेन्ना आनी परक्यांची धुरी 
परतून लावपाक झुजांत पडिल्लो आसता तेन्ना बाकिच्यां वांगडा विद्यार्थ्यांनीय 
राजकर्णात पहुंकूच जाय . मागीर शाणे लोक कितेंय म्हणूं . 

ही जाली परिस्थिती नॉर्मल नासता तेन्नाची खबर , 

पुणन परिस्थिती नॉर्मल आसता - म्हळयार , देश पारतंत्र्यांतूय नासता आनी 
झुजांतूय नासता तेन्ना , विद्यार्थ्यांनी राजकांत पडचे काय पडचे न्हय ? 

' पडचें न्हय ' म्हणपी जायते जाण आसात . हांव तांतलो न्हय . हांव म्हणटी , 
देश स्वतंत्र जालो म्हुण ताचे सगळे प्रस्न सुटले अशें म्हणू येत व्हय ? वाग गेले 
आनी कोलसुणी आयली म्हुण आमच्यांनी सुशेगाद रावं येत व्हय ? वागूय 
खातात . कोलसुणीय खातात . कोलसुण्यांक धांवडावपाचो वावर कोणे करपाचो ? 
वागाक धांवडावपा इतलोच कठीण वावर हो . थोडो भोव अदिकूच कठीण म्हणं 
येत . स्वराज्य आयलें म्हुण सुराज्य आयलें अशें जायना . 

फाटल्या पांच हजार वरसांच्या इतिहासान आमच्या जिवितांत विकृतायांचें जें 
रान मातयला ते कातरून उडयले बगर सुराज्य येवपाची आस्तूय ना . 

हो वावर राजकर्णाचोच . तो विद्यार्थी करचे नात ? शिकता आसतनाच 
विद्यार्थ्यांक होवूय वावर करूंक येवंक जाय . हांव विचारतां , एकवीस वरसांचे 
पिरायेच्या विद्यार्थ्यांक मताचो अधिकार आसा म ? आतां जाल्यार अठरा 
वरसांचे पिरायेरूच हो अधिकार तांकां मेळचो अशें आमी म्हणपाक लागल्यात . 

र , जांका मताचो अधिकार आसा तांकां आपणे कोणाक मत घालचें आनी 
गाक न्हय हे गिन्यान आसूं नाका ? राजकर्णा पसून पयस रावन तांकां तें 
उटलें ? तें गिन्यान जोडपाक तांकां राजकणांत पडचेंच पडटले . इतलेंच न्हय 
वैजकी शिकतल्या भुरग्यांक theoretical गिन्यान दिल्या उपरांत practical 
यान मेळचे म्हुण आमी खंयच्याय एका तज्ञाच्या हाता खाला तांकां दवरतात 

राजकर्णांचे practical गिन्यान मेळचे म्हुण विद्यार्थ्यांनी मदीं मदीं वेगळ्या 
ळया चळवळिनीय पडूंक जाय . जे विद्यार्थी राजकर्णा पसून पयस रावतात ते 
रुपद्रवीच न्हय , तर निरुपयोगीय जातात . ते आपल्या हकांकूय चुकतात , 
गणुकांकूय चुकतात . असल्यांक मताचो तरी अधिकार कित्याक आसचों ? 
आजय देशाचे राजकी जिवीत पुराय ' हाता भायर ' गेलो . जाका हे समजना 
कुड्डो . आनी समजुनूय जो विद्यार्थ्यांक राजकर्णात पडूं नाकात म्हुण सांगता 
घात - मारो . 
विद्यार्थी राजकांत पडले जाल्यार ते खंय रासवळ मळाक उजो घालतले.घालं 
. वचूंदी लासून सगळे . खूब आसा ह्या देशात लासून गोबोर करपा सारकें . 


. 


हांव जोडटां ती जोड म्हजीच एकल्याची न्हय , ती समाजाचीय बी ' अशें 
नामी मानचें आनी ते जोडीतले आमकां लागता तितलेच दवरून बाकिचे सगळे 
माजा खातीर खच्चें - हो ' ट्रस्टीशीपे ' फाटलो विचार 
खूब फकाणां माल्ली लोकांनी ह्या विचाराची . 
हरशी , फकाणां मारपा सारके ह्या विचारांत कांयच नाशिल्लं . परते , येवजूक 
गावपा सारकें तातूंत खूब खूब आशिल्लं . 
हेच पळोवंया : आयज खंयचेय बँकेच्या मॅनेजराकडेन कोटींनी रुपये आसतात . 
ताच्या हातांत आसले म्हुण काय तो तांचो धनी जायना मू ? ' लोकांचे पयशे 
' अशें मानून तो तांचो ' ट्रस्टी ' कसोच वावुरता मू ? 
मागीर , भांडवलदाराकय असो ट्रस्टी कसो वावरूंक येवंक जाय . कित्याक 

सी .... ८ 


तर तो ज उद्येग चलयता तातूंत ताचेच एकल्याचे पयशे नासतात . आसलेय 
जाल्यार शंबरांतले धा वा वीस इतलेच आसतात . बाकिचे सगळे लोकांचे आसतात . 
ते केना शयरांच्या रुपान तांचेकडेन पावतात . केन्ना केन्ना एल आय . सी . कड 
ल्यान तर केन्ना वेगळ्या वेगळ्या बँकांकडल्यान पावतात . पुणून ते लोकांचे 
आसतात हे विसरूंक फावना . 

धरुंया , पार्टनरशिपीन आमी खंयचोय धंदो उबो केल्लो जाल्यार आमी लाव 
कसो वाटले आशिल्ले ? पार्टनरांनी ज्या प्रमाणांत धंद्यांत पयसो घाला त्याच 
प्रमाणांत मू ? 

मागीर , आयज भांडवलदार लोकांच्या पयशांच्या म्हालवजार जे व्हडले व्हडले 
उद्येग चलयतात थंयूय जोडिची वाटणी तशीच जावं नाका आशिल्ली ? प्रमाणांत 
ती चडशी समाजाचीच जावंक जाय आशिल्ली . 

पुणून भोंगे . फकाणां मारतल्यांचे तोंड कोण धरतलो ? मारूं दी . 
म्हज्या मुखार प्रस्न आसा तो वेगळो . 

हांव म्हणटां : उत्पन्न वा ताची वाटणी कशे तरेन जावची ह्या विशी वेगळी 
वेगळी मत्तां आसं येतीत . आयज जे तरेन उत्पन्न आनी ताचे वाटप चलता ती 
तराच चुकल्या अशें म्हणुंया . ती बदलुंया . बरी तरा सुरू करूया . 

पुणून attitude चें कितें ? ट्रस्टीशीप ही एक attitude- एक निश्ठा . ती 
भांडवलदारांत तर आसूंक जायच . पब्लिक सॅक्टरांतल्या मॅनेजरांतूय आसूंक जाय . 
सगळयांत चड सत्येच्या मळार जो आपणाक ' लोकांचो प्रतिनिधी ' मानता 
ताच्यांत आसूक जाय . नाजाल्यार समाज चलपाचो ना . 

भांडवलदार लोकांचो ट्रस्टी केन्नाच जावंक पावचो ना जाल्यार हाव म्हणपी : 
सत्ताधिशय लोकांच्या बऱ्या खातीर ' केन्नाच वावरूंक पावचो ना . तोवूय हेच 
मातयेतल्यान जल्मा आयला . देवान ताका वेगळे मातयेन घडोवन धाडूंक ना . 

ट्रस्टीशीपची फकाणां मारतल्यांक एक खबर नाः सत्येची ओड संपत्तिचे 
ओडीपरस मोटी . लोक सत्येर येवंक सोदतात ते संपत वाडोवंक मेळची म्हणुनूच 
फकत न्हय . सत्या मेळटा जायत जाल्यार संपत उखलासाक काडपी जायते सत्ता 
कांक्षी लोक आसात . हे ' लोकां खातीर ' वावुरतले ' लोकांच्या बऱ्याची कार्मा 
करतले ? ही .... ही .... ही .... 

५६ : 


वाल्मीकीन रामायण पयलीं बरयलें . राम मागीर जल्मा आयलो . ताणे मागीर 
ल्मीकीन बरोवन दवल्लेले तशेंच आपणाले ' अवतार ' कार्य केले . 
आसत ही एक आख्यायिका . 
पुणून दुसऱ्यान पराक्रम करचो , तो पळोवन कविचे हड्डे फुलून येवचें आनी 
गीर कवीन ताची तुस्त गावन काव्य बरोवचें ही कामां वाल्मीकी सारके 


मांची न्हय . 


वाल्मीकी सारके कवी रामा फाटल्यान लेगीत चलनात , ते रामा सारकेल्यांक 


र्माण करतात . 


१५७ : 


धीट मनशाक सुख आनी दुख्ख दोनय सारकी . ताका जाय तें घडून 

येता 
' यत जाल्यार धीट मनीस सुखाचीय पर्वा करचो ना , दुख्खाक्य लेखचो ना . 

पुणून सुखा - दुख्खाक सारके लेखपी मनीस येसा - अपेसाक सारके लेखता 
य ? अपेस आयल्यार तो सोसता जातलो . पुणून येस जोडपाकूच वावुरतलो . 
अपेसाक ' ईश्वराची कृपा ' मानपी मनीस सोदुनूय मेळपाचो ना . धीट 
शांत लेगीत . 
खरे म्हळयार सुख आनी दुख्ख हांकां आसा तितलीच येस आनी अपेस 
काय जिवितांत सुवात आसूंक जाय . जाका अपेस केन्ना येवंक ना ताचेर 
राची कृपा जाल्या अशें म्हणूं नज . 
येस म्हळ्यार ईश्वराची कृपा आनी अपेस अवकृपा हो समज सारको व्हय . 
रा घरचो न्याय उरफाटो . ताका जो जाय ताका तो केना केन्ना अपेसांच्या 
यांत सारको भाजून काडटा आनी ताका जो नाका ताका केन्ना केन्ना येसाचे 
हिनीत बुडोवन दवरता . 
एक खरें : जिवितांत एका सारके अपेसूच मेळत रावलें जाल्यार मनीस 

निर्शतलो , खर्शतलो आनी निमाणे बावतलो . पुणून तेच बरोबर हेवूय खरें : 
मनशाक एका सारके येसूच मेळत रावलें जाल्यार ता . जिवीत सामकेंच अळणी , 
थिल्लर आनी दुबळे जावन पडटले , 

सुखा - दुख्खा भशेन जिवितांत येस - अपेसाचे प्रमाण सारके आसूंक जाय . 
हांवें एक पळेला : सफळ जिवीत जियेल्ले मनीस सदा दुबळेच उल्ल्यात . 

प्राणवान आनी घटमूट जिवीत जियेवपाक दुख्खांचें आनी अपेसांचे टॉनिक 
जायच जाय . 


: १५८ : 


जिवीत खिणयाळे . केन्ना सोपत , सांगं नज . 

जिविताचें हेच आंग ताचें बऱ्यांतलें बरें आनी सुंदरांतलें सुंदर ओडला 
यणे आंग म्हणूक जाय . 


राबियाची प्रार्थना कितली सुंदर ! 
ती म्हणटाली 

नरकाच्या भयान हॉव तुजे नांव घेतां जायन जाल्यार , देवा , म्हाका नरकांत 
उड्य . सर्गाचे आशेन घेतां जायन जाल्यार , सर्ग पयस उडय . 


: १६० 


पेरां जायनाशिल्ले पेरीक भुरगीं लेगीत फातरायनात , 


१०८. सांगाती 


ह्या देशांत क्रांती केन्नाच जावपाची ना ? 

क्रांती जावपाक पयलीं लोकांक अन्यायाची तिडक मारूंक जाय , रगत सळ 
सळंक जाय . 
तेंच हांगा कोणाचें सळसळना . 
कित्याक काय ? 

आमी सगळ्यांनी एक तत्व मानला . खंयचे ? समाजांत जण एकल्याची एक 
थरिल्ली सुवात आसूंक जाय म्हणपाचें . आनी आमचे संस्कृतायेन जण एकल्याची 
सुवात थारावनूय दिल्या - ' तुवे हांगा रावपाचें . तुंवें हांगा .... तुंवें हांगा ... ' 
हे भशेन . 

आनी त्या निमतान समाजांत कितली सपणां बांदून काडल्यांत आमी ! 

लक्षांत दवरपाची गजाल म्हळयार , ही सपणां चडपाचीय न्हय , देवपाचीय 
न्हय . बसून रावपाची . हाका लागून जाता कितें , कोणायच्या वयर कोणूय आसलो 
जाल्यारूय ताचे सकलूय कोणूय तरी आसताच . धरुया , लाख सपणां आसात . हांव 
णव्वद हजाराव्या सपणार बसली . जाल्यार , म्हाका म्हजे वयर णव्वद हजार 
सपणां आसात हाची खंत ना . म्हजे सकल णव हजार णवशे णव्याण्णव सपणां 
आसात हाचोच संतोस . 

हांव कोणाच्याय परस सकल आसलों जाल्यार कोणाच्याय परस वयर आसा . 
हो संतोस जंय आसा थंय क्रांती जावंक पावना . 

एक खेपे डॉ . लोहियां कडेन उलयत बशिल्लों , हांवें म्हळे : ' देशांत 
समानतायेची भुकूच ना कोणाक . ' 

ते म्हणूक लागले : देखुनूच तर ह्या देशांत क्रान्तिच्या राजकर्णा परस लोकांचे 
बरे - भले करपी राजकर्णच बरें चलता . लोक म्हणटात , पोट भरता म आमचें ? 
पुरो . आसना सुवात खंयचीय आमची ! " 

मागीर ते म्हणपाक लागले , ' हाताची पांचूय बोटां सारकी नासतात म्हणपाचें 
तत्वगिन्यान आमच्या रगतांत भरसला . पांचूय बोटां सारकी नासप सैमाचो नेम 
आसू येत . समाजाचो कित्याक आसूंक जाय ? आसपाची गरजूच ना .... ' 
क्रान्ती करूंक सोदतल्या मुखार समाजशास्त्रान केदें व्हडलें आह्वान दवल्लां ! 


सांगाती . १० ९ 


सो .... ९ 


: १६२ : 


मनशाक ' हाँव कोण ' हो प्रस्न पडूंक जाय . आनी अंती हांव कोणूच न्हय 
ही जाप मेळूक जाय . 

जाप सोदतां सोदता मदीं तो जोडटा तें ' गिन्यान ' . 


: १६३ : 


नीट वाटेन चलपी वाट केन्नाच चुकना . 


तो म्हाका सामको तेंकून बसलो . हांवें मनांत म्हळे , असो बऽरो घस्टन 
बसलो म्हुण तूं म्हजो जाता व्हय ? तुका आनी म्हाका वेगळावपी एक व्हडलो 
म्हाल - समुद्र पातळ्ळा आमचे मजगतीं . उदासिनतायेचो , वा म्हण अचैतन्याचो . 

सट्ट करून येवजलें - होच मनीस , धर , फाल्या म्हजो जिवाभावाचो इश्ट 
जालो जाल्यार ? 

सुवातेचे अंतर आड येवपाचे ना . कुडिचेंय येवपाचे ना . तें कित्याक , मर्ण लेगीत 
आमच्यांत अंतर पडूंक दिवपाचें ना . 

आमच्यांत जण एकल्यांत एक ' हांव ' आसा . तोच आमी आनी दुसरे हांचे 
मजगतीं वणटी उब्यो करता . आमकां एकामेकां पसून पयस करता . तोच जाका 
वाट करून दिता तो आमचो ' जाता . 

ही वाट - मोगाची . ती केद्याय व्हडल्या म्हाल - समुद्राचेर पूल बांदूंक जाणा , 
कितल्योय पयसल्यो तडी जोड्रंक जाणी . 

अवचित् येवजलें : फाटी कुवैत वचपी एक विमान कोसळेलें . कितलेशेच 


११०.सांगाती 


ज 


ठोक मेल्ले . म्हजो एकलो इश्ट वचपाचो आशिल्लो कुवैत , त्या दिसांनी . ' तो ना 
- हांच्यांत ' ह्या हुसक्यांत हांवें टायिम्सार आयिल्ली नौवां कितले बारकायेन 
वाचिल्ली ! तें नांव म्हाका मेळ्ळे ना तेन्ना हांवें एक हुस्कार सोडलो आनी म्हळे 
जावं , तो ना हांच्यांत . एक हुसको गेलो .... ' 

मागीर हांवें म्हाकाच विचाल्लें : एकल्याचेच तुका लागताले ! हे इतलेय 
बाकिचे गेले तांचें कितें ? तांचे तुका कांयच लागना ? 

फट कित्याक उलय , म्हाका तांचें कांयच लागूक नाशिल्ले . आसून नासून म्हाका 
सारकेच आशिल्ले . संवसारांत कोटींनी लोक आसात . म्हजे सारकेच . सुख - दुख्खा 
आशिल्ले . खंय लागता म्हाका तांचें ? महाका लागता कोणाचे ? जे म्हजे तांचंच . 
संवसारांत म्हजे कडेन जांका हार्वे जोडल्यात तेच म्हजे . तेच म्हजे नदरेन 
संवसारांत आसात . बाकिचे ? नाशिल्ल्यांत जमा .... 

मोगाच्या नात्यान जांचे कडेन हांव म्हाका बांदतां तेच म्हजे . जाल्यार जे 
अजून म्हज जावंक पावूक नात तांकां म्हजे कशे करप ? तांचे - म्हजे मदीं जो 
उदासिनतायेचो म्हाल - समुद्र पातळ्ळा ताचेर मोगाचो पूल बांदुनूच मू ? 

पुराय मनीस कुळयेचेर , पुराय जीव सृश्टीचेर - झाडांचेर , पेडांचेर - हे 
तरेचो पूल म्हज्यान बांदूं येत व्हय ? 

येवंक जाय , तरूच हाव सु - संस्कृत . हो व्यास वाडयत व्हरप हाकाच ' अध्यात्म ' 
म्हणपन्हय ? साधना म्हणप न्हय ? 
येदे - शे एके खबरेन आयज केदे खोलायेंत ओडून व्हेलो म्हाका ! 


गीतेच्यो तीन गजाली उपाट अर्थान भरिल्ल्यो 
१ – सांगतल्याचे दैवी विभूतीमत्व . 
२ - सांगतल्याचो आनी आयकतल्याचो संबंद . आनी 
३ - सांगपाक सोदून काडिल्लो प्रसंग . 
अर्जुन हो त्या युगांतलो एक अत्यंत कर्तुत्वी मनीस . प्रसंग , ताच्य 


सांगाती . १११ 


जिवितांतलो मोट्यांतलो मोटो . आनी श्रीकृष्ण ताचो इश्ट - खासा अवतार 
आसून ईश्वराचो . 

गोतेचे हे सॅटिंगूच दिव्य आनी भव्य , 


: १६६ : 


उदकांत उदक बुडटा व्हय ? उज्यान उजो लासता व्हय ? 


: १६७ : 


पणजेच्यान परतुपाक मातसो कळाव जालो . सातांची बस सुटिल्ली . साड 
सातांची भरिल्ली . आठांची येवंक नाशिल्ली . 

आनी प्रासार तीन बसिंचे पॅसिंजर तिश्टत उबे आशिल्ले ! 

म्हळे , बसिचो नाद सोडिल्लो बरो . हांव पुला सकल येवन उबी रावलों . 
कोणायची गाडी पासार जाता जाल्यार पळोवपाक . 

दोन - तीन मिणटां भितर एक फियाट येवन म्हन्यांत उबी रावली . आनी 
भितल्ल्यान एक आवाज आयकंक आयलो : ' येता ? ' 

हांव बसलो . 
पाट्या वयल्यान वतना नदर न्हंये पलतडच्या दोंगरांचेर गेली . चंद्र वयर 
सरतालो . 

आयज पुनंव तर ! ' हांवें मनांत म्हळे . 
चान्ने सामकें ओततालें . मांडविचे व्हावते वयल्यान भांगराची एक वाट चंद्रा 
मेरेन नीट गेल्ली . व्हांवती मदीं मदीं लिक्लीक जाताली . एके तरेची किण्ण 
आनी मायेस्त थंडाय चोंयवशिंनी पातळळेली , 

पानवेली पावपाक हांवें म्हळे , ' गाडी मातशी थांबय रे . काय बरें चान्ने 


G 


११२. सांगाती 


पडला , पळे . " 


गाडी थांबली . आमी दोग्य भायर सल्ले . चान्न्यात न्हावपाक लागले . 

दोन - तीन मिणटा न्हाल्यात जातले . इतल्यांत याद जाली एका कामाची . 
आनी एका खिणांत पुराय देखाव्याचेर जशें कितें कोणें धांकणे घाल्ले भशेन 
जालें . चंद्रान चान्ने ओडून परतें व्हेलें . न्हये वयली ती भांगरा वाट नाच्च 
जाली . व्हांवती म्हन्यांतल्यान व्हांवता जावनूय म्हाका सोडून उठून 

गेली . 
म्हाका अजाप जालें . म्हळे , हाव म्हज्यांत गुल्ल उरतां तेन्ना म्हजे भोंवतणचो 
अपरुप संवसार म्हज्या मुखावयलो ना जाता आनी जो आनंद धाय दिको भरून 
ओतता तो म्हाका दिश्टी लेगीत पडना . 

आमकां दोळे आसुनूय दिश्टी कित्याक पडना , कान आसुनूय आयकूक कित्याक 
येना ते म्हाका पयलेच खेपे आयज खोलायेन समजले . 

' हांव ' म्हज्यांत नासत जाल्यारूच सैम काळीज ओतून आपली सुंदरकाय 
म्हाका उकती करून दाखयता . ना जाल्यार ना . 

हांव म्हजो इश्ट खरो ; हाँव म्हजो दुस्मान्य बी . 


: १६८ : 


' दारार मार , दार उकतें जातले ' कितल्याश्याच संतांच्या तोंडांतल्यान आयकला . 
पुणून दार केन्ना धांपिल्लें आशिल्लें ? 


देवान शी दिली . 
आनी शियांत शाल पांगुरपाची अक्कलय मनशाक दिल्या . 


सौगाती ११३ 


: १७० : 


दुसऱ्याच्या प्रस्नाक जापो दिवपाच्यो तीन तरा आसात . 

आपणाक खबर आसा तितलेय सांगून उडोवप ही एक . ताका जाय तें वा 
बरे दिसतलें तेच सांगप ही दुसरी . 

आनी- -ताच्या बऱ्याक पडत , ताका पचत , समजत तितलेच सांगप ही तिसरी ; 
सगळेच सांगल्यार घडये ते ताच्या माथ्या वयल्यान वचं येता . ताका जाय तेच 
सांगल्यार ते ताच्या वायटाक पडू येता . ताच्या बऱ्याक पडत तेच सांगल्यार ताका 
आमची तिडक मारूं येता , 


दोन शेवणी घे आनी तांकां एकामेकां कडेन बांद . मागीर पळे 
दोगांकूय उडूंक येवपाचे ना . चार पांखां आसून लेगीत . 


: १७२ : 


शान्त समुद्रांतूय ल्हारा उठठात . 


: १७३ : 


आमी जियेतात केन्नाच मरचे ना अशें धरून . वा म्हणुया : मरतले पुणून येदे 
बेगीन न्हय अशे धरून . 


११४. सांगाती 


हाका लागून वरसांचे नदरेन आमी कितलेय जियेले जाल्यारूय आमचे जिवीत 
रिते , पोकळ आणि वयले - वयलेंच उरता . खोलायेंत देवना . 

खोलायेन जियेवपाक ' म्हाका केन्ना मरण येत , सांगू नज . आयज लेगीत येत , 
ह्या खिणाक येत ' अशें उत्कटतायेन दिसूंक जाय . एकासारके दिसत रावंक जाय . 
मरणाचे जाणविके बगर जिविताक खोलाय येना . 
खोल जिवीत वरसांनी ल्हान आसू , पुराय भरिल्लें आसता . 


: १७४ : 


नांव आनी दुडू हे खंय दोन व्हडले humbugs . 

दुडू जोडपाचे वान्शेक आळाबंदा हाडूं येत . पुणून नांव जोडपाची वान्सा 
व्हडल्या व्हडल्यांक लेगीत आटापा येना . 

म्हज्या हिसपान खरे humbugs दोन न्हय , तीन : नांव , दुडू आनी सत्या . 
तिगांकय एक नांव आसा success- यस . 

जिवितांत आपूण अपेशी जावचो ना मू ? सामको फाटी पडचो ना मू ? 
आपणाक उतळतापांनी दीस काडचे पडचे नात मू ? हे मनशाक तीन भय असतात . 

ह्या भयांचेर जैत जोडपा खातीर तो नांव , दुडू आनी सत्या हांच्या फाटल्यान 
धांवता . 

नामनेंत एके तरेचे sensation आसता . नामना मेळटकूच मनशाक खात 
कुतल्यां वरी खोस जाता ; सत्यंत आनी संपत्तींतूय तेंच आसता . 

ह्या sensation क intoxication ' तरै जावप ' म्हणू येता . सिगार , सोरो , 
जुगार 

हांचे वरी सत्या , संपत आनी नामना जोडपाची वान्सा मनशाक तर्र करता . 
तरै जावन जाता ते खोशयेची मनशाक रूच लागली म्हणटकूच ताका जियेव 
पाक सदा तरी करपीच गजाली जाय जातात . त्योच गजाली अदिकांत अदीक 
जोडपा खातीर तो आपले आयुश्य खर्चिता . 

आनी त्यो मेळ्ळयो नात म्हणटकूच तो निहूणेच्या तळाक वचून लागता . 


सांगाती . ११५ 


तर जावप म्हळयार सुखी जावप न्हय . 
म्हणटकूच , सुख कित्यांत आसा ? 

Just in being nobody . 
सोपयता आसतना 

जिविताक अंत ना . तसो जिविताच्या चिंतनांकय ना . 
पुणून वाक्याक पूर्णविराम जाय , तशें पुस्तक खंयूय जाल्यार सोपूंक जाय . 

चिंतनांच्या पुस्तकाचे एक बरें : ते खंयूय सोंपोवं येता . हांगा सोंपोवं 
येता . जाय जाल्यार मुखार आनिकय चलोवन सोंपोवं येता . हाचे पयलीय सोंपोवं 
येताले . मागीर हांगाच कित्याक सोपोवंचे न्हय ? 

वर्स सोंपला . डायरेचे निमाणे पानय आयला . फाल्यां दुसरी डायरी हातांत 
येतली . अंदुची ही हाता वेगळी करतां आसतना एक करतां . पुस्तक सोपले म्हुण 
सांगिना , ज्याच्यान जाता ताणें तें मुखार चलोवचे अशें सांगून तुर्ताक हांव 
कडेक सरतो . 

बर्नाड शॉन आपले एक पुस्तक अशेच सोपयल्ले : to be continued by 
them that can अशे सांगून . 

आनी शास्त्रांनी सांगलांचः व्हड मनीस वतात तेच वाटेन आपणे वचचे 
म्हुण , इती कृष्णार्पणमस्तु . 


११६. सांगाती 


मोल रु . १० 


वेळेवयल्या घुलां'नी दर्याची गाज आयकंक येताली . 
जाल्यार , ह्या ' सांगाती'त दर्या परसूय खोल अंतस्कर्णाच्या 
तळांतलो शान्त , गंभीर , धीर आवाज आयकंक येता . 

जिविताच्या वेगळ्या वेगळ्या प्रश्नांचो इतले खोलायेन आनी 
बारकायन विचार करपी पुस्तक दुसरें सपसप पळोवंक मेळचे 


ना . 


अंतस्कर्णाचे खोलायत देवन पुंजावन हाडिल्ली ही तत्व 
चिंतनांची मोतयां आपणाले कान्तीन खरेत्या मोतयां परसूय 
चड आमचे मन ओडून घेतात . 


